

ಮೈಸೂರು



ಸಿದ್ದಗಂಗಾ



ಕಡಿಮೆ ಹಣ ಖರ್ಚು ಮಾಡಿ  
ಹೆಚ್ಚು ಬಟ್ಟೆಗಳನ್ನು ಒಗೆಯಿರಿ

- ಇದೀಗ ನೀವು ಸಾಬೂನಿಗೆ ಕಡಿಮೆ ಹಣ ಖರ್ಚು ಮಾಡಿ ಹೆಚ್ಚು ಬಟ್ಟೆಗಳನ್ನು ಒಗೆಯಬಹುದು.
- ಕಸ್ತೂರಿ ನೀಲಂ ಹಾಗೂ ಕಸ್ತೂರಿ ಬಾರ್ ಸೋಪ್ ಉಪಯೋಗಿಸುವುದರಿಂದ ಇದು ಸಾಧ್ಯ.
- ಕಸ್ತೂರಿ ಸಾಬೂನುಗಳು ಬಹು ಉಳಿತಾಯಕರವಾದುದು ಅಲ್ಲದೆ, ಪ್ರತಿ ಬಾರ್ ಸೋಪಿನಿಂದಲೂ ಹೆಚ್ಚು ಬಾರಿ ಒಗೆಯಲು ಸಾಧ್ಯವಾಗುತ್ತದೆ.
- ಇದರಲ್ಲಿ ವಿಶೇಷ ಡಿಟರ್ಜೆಂಟ್‌ಗಳು ಮಿಶ್ರಿತವಾಗಿರುವುದರಿಂದ ನಿಮ್ಮ ಉಡುಪುಗಳು ಬಿಳುಪಿಗಿಂತಲೂ ಅತ್ಯಧಿಕ ಉಜ್ವಲವಾಗಿರುತ್ತವೆ.

ಕಸ್ತೂರಿ ಸಾಬೂನುಗಳನ್ನು ಇಂದೇ ಉಪಯೋಗಿಸಿರಿ

‘ಕಸ್ತೂರಿ’  
ಬಾರ್ ಸೋಪ್

‘ಕಸ್ತೂರಿ’  
ನೀಲಂ ಬಾರ್ ಸೋಪ್

ತಯಾರಕರು :

ರಾಮಕೃಷ್ಣ ಆಯಲ್ ಮಿಲ್, ತುಮಕೂರು.

# ಸಿದ್ಧಗಂಗಾ

ಸಂಪುಟ-೨೦

ಸಂಚಿಕೆ-೩

ಮೇ, ೧೯೮೩

ಶಿವಾಚಾರಸಕ್ಷಂ ಕೃಪಾಭೃತ್ಯಟಾಕ್ಷಂ |  
ಷಡಧ್ವಾದಿಬೀಜಂ ನತಾಮರ್ತ್ಯಭೂಜಂ ||  
ಪರಿತ್ಯಕ್ತರಾಗಂ ಪರಬ್ರಹ್ಮಯೋಗಂ |  
ಮಹಾಲಿಂಗಸಂಗಂ ಭಜೇ ಸಿದ್ಧಲಿಂಗಂ

|| ೪ ||

ಕಲಾಸತ್ಯಲಾಸಂ ಕಪರ್ದಿಸ್ವರೂಪಂ |  
ಮನೋವೃತ್ತಿಶೂನ್ಯಂ ಮುನಿವ್ರಾತಮಾನ್ಯಂ ||  
ಸಮಂಚಿದ್ಗುಣಾಂಕಂ ಸದಾ ನಿಷ್ಕಲಂಕಂ |  
ಮಹಾಲಿಂಗಸಂಗಂ ಭಜೇ ಸಿದ್ಧಲಿಂಗಂ

|| ೫ ||

ಪವಿತ್ರಾಭಿಧೇಯಂ ಪರಾಮ್ನಾಯಗೇಯಂ |  
ನಿರಸ್ತಾಂಗಜಾತಂ ಸುಧಾಸ್ವೀತಗೀತಂ ||  
ಪರಿಚ್ಛಿನ್ನಪಾಶಂ ಸಮಸ್ತಾಮರೇಶಂ |  
ಮಹಾಲಿಂಗಸಂಗಂ ಭಜೇ ಸಿದ್ಧಲಿಂಗಂ

|| ೬ ||



# ಈ ಸಂಚಿಕೆಯಲ್ಲಿ

ಲೇಖನದ ಹೆಸರು	ಲೇಖಕರ ಹೆಸರು	ಪುಟ
* ಶ್ರೀವಾಣಿ		5
* ಸಂಪಾದಕೀಯ		7
* ನವನೀತ		8
* ಕ್ಷೇತ್ರವಾರ್ತೆ		9
* ಸಿದ್ಧಾರ್ಥ ಬುದ್ಧನಾದ	—ಬಿ. ಎಸ್. ತಿಮ್ಮೋಲಿ	11
* ಬಸವ ಬೋಧೆ	—ಚನ್ನಪ್ಪ ಎರೇಸೀಮೆ	16
* ಎಲರ್ಜಿ (ರಕ್ತನಂಜು)	—ಡಾ   ಎಲ್. ಆರ್. ಹೆಗ್ಗಡೆ	23
* ಅಖಿಲ ಭಾರತ ವೀರಶೈವ ಮಹಾಸಭೆಯ ಅಧ್ಯಕ್ಷ (ಈಶ್ವರ ಮಲ್ಲಪ್ಪ ಮಗ್ಗುಂ)		28
* ಉದ್ಯೋಗ (ಕಿರುಕತೆ)	—ಪ. ರಾಮಕೃಷ್ಣ ಶಾಸ್ತ್ರಿ	36
* ಪಿಡುಪುರಿಯ ವೀರಶೈವಾಂಧ್ರ ಕವಿಗಳು	—ಸಿ. ಟಿ. ಯು. ಕೊಟ್ಟಯ್ಯ	40
* ಕಣ್ಣಿರೆಯಾದ ಕಾದಂಬರಿಕಾರ ಕೊರಟ ಶ್ರೀನಿವಾಸರಾವ್	—ಜಯಸಿಂಹ	44



## ಶ್ರೀವಾಣಿ

‘ರೌಯಕ-ದಾಸೋಹ’ ಈ ಮಾತುಗಳು ಕೇವಲ ವೀರಶೈವ ಸಂಪ್ರದಾಯದ ಪಾರಿಭಾಷಿಕ ಶಬ್ದಗಳಲ್ಲ. ಪರಂತು ಸಮಸ್ತ ಮಾನವನ ಬದುಕಿನ ಪರಿಪೂರ್ಣತೆಯ ಮಾಧ್ಯಮವಾಗಿದೆ. ಅದರಂತೆ ಶಿವ ಪಥದಲ್ಲಿ ನಡೆಯುವ ಪ್ರತಿಯೊಬ್ಬ ವ್ಯಕ್ತಿಯ ಬಾಳರಥದ ಎರಡು ಚಕ್ರಗಳಿದ್ದಂತಿವೆ; ಭಕ್ತಿ ಲಿಂಗದಲ್ಲಿ ಬೆರೆಯಲು ಸಾಧನೆಗಳಾಗಿವೆ. ಪರಿಭಾಷೆಯ ಗೊಂದಲವಿಲ್ಲದೆ, ವ್ಯಾಖ್ಯಾನದ ಅನಶ್ವಕತೆಯಿಲ್ಲದೆ ಎಂಥವರಿಗೂ ತಿಳಿಯುವಂತೆ ತಿಳಿಯಾಗಿ ಅವುಗಳ ಲಕ್ಷಣವನ್ನು ನಮ್ಮ ಶರಣರು ಹೇಳಿದ್ದಾರೆ.

“ಎನ್ನೊಡಲವಸರಕ್ಕೆ ಕುದಿಯದಿರುವುದು;  
ಹಾಗದ ಕಾಯಕವ ಮಾಡಿ ಹಣವೊಡ್ಡವ  
ತಾ ಎಂಬದಿರುವುದು”  
“ಅಂದಂದಿನ ನೇಮವ ಅಂದಂದೇ ಸಲಿಸುವುದು”

ಇವು ಕಾಯಕದ ಲಕ್ಷಣವಾದರೆ,  
“ಸಂದಿಲ್ಲದೆ ಸಂಶಯವಿಲ್ಲದೆ ಮಾಡುವುದು”  
“ಮಾಡಿಹನೆಂಬ ಮಾಟಕೂಟದಲ್ಲಿ ಚಿತ್ತನಿಲ್ಲದಿರುವುದು”  
“ದಾಯಗಾರಿಕೆಯಲ್ಲಿ ತಂದು ದಾಸೋಹವ ಮಾಡದಿರುವುದು”  
ಮುಂತಾದುವು ದಾಸೋಹದ ಲಕ್ಷಣಗಳೆನಿಸಿವೆ.

ಪರಿಪೂರ್ಣತೆಯನ್ನು ಪರಸ್ಪರ ಅಪೇಕ್ಷಿಸುವ ಇಂಥ ಮಂತ್ರಸದೃಶ ದಿವ್ಯ ಮಾತುಗಳನ್ನು ಮನುಕುಲವು ಮನನ ಮಾಡಿ, ಕೃತಿಸಿದಾಕೆ ಮಾಡಿ, ಮಂಗಳ ಮಹಾ ಬೆಳಗು ಮೂಡಲು ಸಾಧ್ಯ.



## “ಸಿದ್ಧಗಂಗಾ” ಮಾಸ ಪತ್ರಿಕೆ

ಶ್ರೀ ಸಿದ್ಧಗಂಗಾ ಮತ-572104

ಕುಮಕೂರು ಜಿಲ್ಲೆ

ಪ್ರಧಾನ ಸಂಪಾದಕರು  
ಪಂ|| ಜನ್ನಪ್ಪ ಎರೇಸೀಮೆ

\*\*\*

ಸಹ ಸಂಪಾದಕರು  
ಪಿ. ಎನ್. ಚಂದ್ರಶೇಖರಯ್ಯ  
ಬಸವರಾಜು

\*\*\*

ಜಾಹೀರಾತು ವಿಭಾಗ  
ಎಂ. ರೇಣುಕಾರಾಧ್ಯ

\*\*\*

ಪ್ರಸಾರ ವಿಭಾಗ  
ಆರ್. ಎಸ್. ಮಲ್ಲೇಶಪ್ಪ

\*\*\*

ಪ್ರಕಾಶಕರು  
ಹೆಚ್.ಬಿ. ಗಂಗಾಧರಯ್ಯ  
ಹಳೆಯ ವಿದ್ಯಾರ್ಥಿ ಸಂಘದ ಪರವಾಗಿ

\*\*\*

ಮುದ್ರಕರು  
ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ  
ಮುದ್ರಣಾಲಯ

\*\*\*

ಪ್ರಕಟಣೆಯ ಸ್ಥಳ  
ಶ್ರೀ ಸಿದ್ಧಗಂಗಾ ಕ್ಷೇತ್ರ

ಚಂದಾ ವಿವರ

ವಾರ್ಷಿಕ ಚಂದಾ 15-00 ರೂ

ಅಚೀವ ಸದಸ್ಯತ್ವ 151-00 ರೂ

## ಲೇಖಕರಲ್ಲಿ ಮನೆವಿ

‘ಸಿದ್ಧಗಂಗಾ’ ನಾಡಿನ ಜನತೆಗೆ ಜ್ಞಾನ ದಾಸೋಹ ವಿತರಣೆಯ ಕೆಲಸದಲ್ಲಿ ತೊಡಗಿರುವ ಪ್ರಸಿದ್ಧ ಮಾಸಪತ್ರಿಕೆಯಾಗಿದೆ. ಈ ಉದ್ದೇಶ ಸಾಧನೆಗಾಗಿ ನಾಡಿನ ಗಣ್ಯ ಲೇಖಕರಿಂದ ಸಾಹಿತ್ಯ, ಸಂಸ್ಕೃತಿ, ಕಥೆ, ಕವನ, ಕಲೆ, ವಿಜ್ಞಾನ, ಶಿಕ್ಷಣ, ರಾಜ ನೀತಿ, ಧರ್ಮ, ದರ್ಶನ, ಇತಿಹಾಸ ವೈಚಾರಿಕ, ಚಿಂತನ, ಸಗಿಬರಹ, ಹರಟೆ ಮುಂತಾದ ಲೇಖನಗಳನ್ನು ಸದಾ ಸ್ವಾಗತಿಸುತ್ತದೆ. ಲೇಖನಗಳು ಪುರಾ ಸ್ವೇಚ್ಛಾ ಸೃಜನ ಕಾಗದದ ಒಂದೇ ಮಗ್ಗುಲಲ್ಲಿ ಸ್ಪಷ್ಟವಾಗಿ ಬರೆದಿರಬೇಕು. ಅಸ್ವೀಕೃತ ಲೇಖನಗಳನ್ನು ಪಡೆಯಲು ಸಾಕಷ್ಟು ಅಂಚೀಚೀಟಿಯನ್ನು ಲಗತ್ತಿಸಬೇಕು. ಲೇಖನಗಳು ಅ ಕ ಸ್ಮಾ ತ್ ಕಳೆದು ಹೋದರೆ ಸಂಪಾದಕರು ಹೊಣೆಗಾರರಲ್ಲ. ಲೇಖನಗಳಲ್ಲಿ ಸೂಕ್ತ ಬದಲಾವಣೆ ಮಾಡಿಕೊಳ್ಳುವ ಅಧಿಕಾರ ಸಂಪಾದಕರಿಗಿದೆ. ಈ ಬಗ್ಗೆ ಪತ್ರವ್ಯವಹಾರಕ್ಕೆ ಅವಕಾಶವಿಲ್ಲ. ಅನುವಾದ, ರೂಪಾಂತರ ಲೇಖನಗಳಿಗೆ ಮೂಲ ಕೃತಿಕಾರರ ಅನುಮತಿ ಪಡೆದಿರಬೇಕು. ಸ್ವೀಕೃತ ಲೇಖನದ ಪ್ರಕಟಣೆಗೆ ‘ಸಿದ್ಧಗಂಗಾ’ ಆಗಿಂದಾಗ್ಗೆ ಏಗದಿ ಪಡಿಸಿರುವ ಸಂಭಾವನೆಯನ್ನು ಕಳುಹಿಸಿಕೊಡಲಾಗುವುದು. ಸ್ವೀಕೃತ ಲೇಖನಕ್ಕೆ ಪಡೆಯಲಿಚ್ಛಿಸುವ ಬರಹಗಾರರಿಗೆ ಅದೃಶ ಕೊಡಲಾಗುವುದು.

## “ಸಂಪಾದಕರು”

‘ಸಿದ್ಧಗಂಗಾ’ ಕನ್ನಡ ಮಾಸ ಪತ್ರಿಕೆ

ಶ್ರೀ ಸಿದ್ಧಗಂಗಾ ಕ್ಷೇತ್ರ-572104

ಕುಮಕೂರು ಜಿಲ್ಲೆ

ಇವರಿಗೆ ಕಳಿಸಿಕೊಡಬೇಕಾಗಿ ಪ್ರಾರ್ಥನೆ.

## ಸಂಪಾದಕೀಯ

ಐದು ಸ್ವತಂತ್ರಭಾರತದ ಭವಿಷ್ಯದ ಬಗೆಗೆ ಯೋಚಿಸುವವರಿಗೆಲ್ಲ ಎಲ್ಲ ದಿಕ್ಕುಗಳಿಂದಲೂ ನಿರಾಶಾದಾಯಕವಾದ, ಭಯ ಭೀತಿಗೊಳಿಸುವ ಅಂಶಗಳೇ ಗೋಚರವಾಗತೊಡಗಿವೆ. ಬರಬರುತ್ತ ಭಾರತದ ಆಂತರಿಕ ರಾಜಕೀಯ ಜೀವನದಲ್ಲಿ ಅನೇಕ ಬಿರುಕುಗಳನ್ನು ಕಾಣುವಂತಾಗಿ ವಿಚಾರಶೀಲರೆಲ್ಲ ತಲೆಕೆರೆದುಕೊಳ್ಳುವಂತಾಗಿದೆ. ಸ್ವಾತಂತ್ರ್ಯಾನಂತರ ಸಮೃದ್ಧಭಾರತವನ್ನು ಕಾಣುತ್ತಿವೆನ್ನುವವರ ಆಶೆಯೆಲ್ಲ ನುಚ್ಚುನೂರಾಗಿದೆ. ದಿನೇದಿನೇ ರಾಷ್ಟ್ರ ದುರ್ಬಲಗೊಳ್ಳುತ್ತಿರುವುದೇ ಎನ್ನುವ ಭಯ ಭೀತಿ ಆವರಿಸತೊಡಗಿದೆ. ಇಡೀ ರಾಜ್ಯ ಭಾರತ ಸ್ವತಂತ್ರಗೊಳ್ಳದೆ ಹೋಗಾಗಿ ಸ್ವತಂತ್ರವಾದಾಗಿನಿಂದಲೇ ಅನಿಷ್ಟ ಪರಂಪರೆಗಳು ಉಂಟಾಗುತ್ತ ಬಂದಿರುವುದನ್ನು ನಮ್ಮ ರಾಜಕೀಯ ಜೀವನದಲ್ಲಿ ಕಾಣಬಹುದಾಗಿದೆ. ಈ ಉಪಖಂಡದ ಸಮಗ್ರ ಭದ್ರತೆಗೆ ಭಾರತ ಪಾಕಿಸ್ತಾನ ಮತ್ತು ಪಾಕಿಸ್ತಾನದಿಂದ ಇತ್ತೀಚೆಗೆ ಸಿಡಿದು ಸ್ವತಂತ್ರಗೊಂಡ ಬಾಂಗ್ಲಾ ಈ ಮೂರೂ ರಾಷ್ಟ್ರಗಳು ಹೊಣೆಯೆಂಬುದನ್ನು ಅವು ಆರಿಯದೆ ಪರಸ್ಪರ ಸಂಶಯದ ಸುಳಿಯಲ್ಲಿ ಸಿಕ್ಕು ವ್ಯವಹರಿಸುವುದು, ಯಾರಿಗೂ ಕ್ಷೇಮವನ್ನುಂಟುಮಾಡುವಂತಹುದಲ್ಲ. ನಿಜವಾಗಿ ಪಾಕಿಸ್ತಾನ ಮತ್ತು ಬಾಂಗ್ಲಾಗಳು ಚಿಕ್ಕ ರಾಷ್ಟ್ರಗಳು. ಅವು ತಮ್ಮ ಭದ್ರತೆಯನ್ನು ಭಾರತದ ಭದ್ರತೆಯೊಂದಿಗೆ ಕಾಯ್ದುಕೊಳ್ಳಬೇಕಾಗಿತ್ತು, ಆದರೆ ಹೀಗಾಗುತ್ತಿಲ್ಲ. ದಿನೇದಿನೇ ಪಾಕಿಸ್ತಾನ ಶಸ್ತ್ರಾಸ್ತ್ರಗಳಿಂದ ಬೀಗಿನಿಲ್ಲುವತ್ತ ಅನ್ಯ ರಾಷ್ಟ್ರದವರ ಪ್ರಚೋದನೆಗೊಳಗಾಗಿ ತನ್ನ ಉತ್ತಮ ಭವಿಷ್ಯವನ್ನು ಯೋಚಿಸಿದ್ದರೆ ಆದೊಂದು ತಪ್ಪು ಹೆಜ್ಜೆಯೇ. ಅದರ ಈ ತಪ್ಪು ಹೆಜ್ಜೆಯಿಂದ ಭಾರತಕ್ಕಾದ ಆತಂಕ ಅಷ್ಟಿಷ್ಟಲ್ಲ. ಇದು ತನ್ನ ಅಭಿವೃದ್ಧಿಗಾಗಿ ವ್ಯಯಿಸಬೇಕಾದ ಅಪಾರ ಧನವನ್ನು ತನ್ನ ಆಂತರಿಕ ಭದ್ರತೆಗೆ ವ್ಯಯಿಸುವ ಸನ್ನಿವೇಶ ಸ್ವಾತಂತ್ರ್ಯದ ಮೊದಲದಿನಗಳಿಂದಲೂ ವೊದಗಿದೊಂದು ದುರದೃಷ್ಟಕರಪ್ರಸಂಗವಾಗಿದೆ. ಇಂಥ ಪರಿಸ್ಥಿತಿಯಲ್ಲಿ ತನ್ನ ಅಭಿವೃದ್ಧಿಯನ್ನು ಸಾಧಿಸದೆ ಇತರರ ಅಭಿವೃದ್ಧಿಯನ್ನು ಸಹಿಸದ ಪಾಕಿಸ್ತಾನ ತನ್ನ ಮನೋಭಾವವನ್ನು ಬದಲಾಯಿಸಿಕೊಳ್ಳದಿದ್ದರೆ ಘೋರವಿಪತ್ಯನ್ನು ಎದುರಿಸದೆ ಗತ್ಯಂತರವಿಲ್ಲ, ಫಲಿತಾಂಶ ಉಭಯನಷ್ಟ.

ಈ ಒಂದು ಸಮಸ್ಯೆಯ ಸುಳಿಯಲ್ಲಿ ಭಾರತ ಎಂದಿನಿಂದಲೂ ಸಿಕ್ಕು ಪೇಚಾಡುತ್ತ ಸಾಗಬಂದಿದ್ದರೆ, ಇತ್ತೀಚಿನ ಕಾಶ್ಮೀರ, ಪಂಜಾಬ, ಅಸ್ಸಾಂ ರಾಜ್ಯಗಳಲ್ಲಿ ತಲೆದೋರುವ ಬಿಕ್ಕಟ್ಟಿನಿಂದ ತತ್ತರಿಸತೊಡಗಿದೆ. ಈ ಸಮಸ್ಯೆಗಳೆಲ್ಲ ಹುಟ್ಟಿ ಬೆಳೆದು

(47 ನೇ ಪುಟ ನೋಡಿ)

ನ ವ ನಿ ಲ ತ

(ಸಂಸ್ಕೃತ ಶ್ಲೋಕಗಳ ಕನ್ನಡ ಭಾವಾನುವಾದ)

ಶೈಲೇ ಶೈಲೇ ನ ಮಾಣಿಕೈಃ ಮಾತೃಕಂ ನ ಗಜೇ ಗಜೇ |  
ಸಾಧವೋ ನ ಹಿ ಸರ್ವತ್ರ ಚಂದನಂ ನ ವನೇ ವನೇ ||

ಗಿರಿ ಗಿರಿಗಳಲ್ಲಿ ಮುತ್ತು ರತ್ನದ ಗಣಿಯು  
ಕಿರಿ ಕಿರಿಗಳಲ್ಲಿರದು ಮಾಣಿಕ್ಯ ಮಣಿಯು  
ಸಾಧು ಸಂತರು ಸಿಗರು ಎಲ್ಲೆಂದರಲ್ಲಿ  
ಚಂದನದ ತರುವಿರದು ವನವನಗಳಲ್ಲಿ.

★ ★ ★

ಕನ್ಯಾ ವರಯತೇ ರೂಪಂ ಮಾತಾ ವಿತ್ತಂ ಪಿತಾ ಶ್ರುತಮ್ |  
ಬಾಂಧವಾಃ ಕುಲಮಿಚ್ಛಂತಿ ಮೃಷ್ಟಾನ್ನಮಿತರೇ ಜನಾಃ ||

ವಧುವಿಗಾದರೂ ವರನ ರೂಪದಾಸೆ  
ತಾಯಿಗೋ ವರನ ಸಿರಿ, ತಂದೆಗವನ ವಿದ್ಯೆ  
ಬಂಧುಗಳು ಬಯಸುವರು ವರನ ಕುಲವನ್ನು  
ಉಳಿದವರು ಮೃಷ್ಟಾನ್ನದೂಟವನ್ನು.

★ ★ ★

ಅನಭ್ಯಾಸೇ ವಿಷಂ ವಿದ್ಯಾ ಅಜೀರ್ಣೇ ಭೋಜನಂ ವಿಷಂ |  
ವಿಷಂ ಸಭಾ ದರಿದ್ರ್ಯ ವೈದ್ಯಸ್ಯ ತರುಣೀ ವಿಷಮ್ ||

ಬರೆಯದರೆ-ಓದದರೆ ಪಾಠ ವಿಷವು  
ಅರಗದಿದ್ದರೆ ಆಮೃತದೂಟ ವಿಷವು  
ಹೆಡ್ಡನಿಗೆ ಜ್ಞಾನಿಗಳ ಕೂಟ ವಿಷವು  
ವೈದ್ಯನಿಗೆ ತರುಣಿಯೊಡನಾಟ ವಿಷವು.

“ ಕಾವ್ಯಸುಧಾಪ್ರಿಯ ” \* (ಕೆ. ಜಿ. ರಂಗಯ್ಯ)\*

ಪ್ರೇತ್ರವಾರ್ತೆ ಗ್ರಾಮಾಂತರ ಬಸವ ಜಯಂತಿ

—ಸಂಗ್ರಹ: ಹೆಚ್. ವಿ. ವೀರಭದ್ರಯ್ಯ

ಪೂಜ್ಯ ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಕಳೆದ ಐದು ವರ್ಷಗಳಿಂದಲೂ ಗ್ರಾಮಾಂತರ ಪ್ರದೇಶಗಳಲ್ಲಿ ಭಗವಾನ್ ಬಸವಣ್ಣನವರ ಜಯಂತಿ ಉತ್ಸವವನ್ನು ಆಚರಿಸುತ್ತಾ ಬರುತ್ತಿದ್ದಾರೆ. ಜನತೆಯಲ್ಲಿ ಧರ್ಮಜಾಗೃತಿ ಈ ಉತ್ಸವದ ಮೂಲೋದ್ದೇಶ. ಬಸವ ತತ್ವ ಪ್ರಚಾರದಿಂದ ಜನತೆ ಮತ್ತು ಲೋಕ ಕಲ್ಯಾಣದ ಮಹತ್ತರ ಧೈಯಸಾಧನೆ. ವಿಶ್ವ ಮಾನವ ಪ್ರೇಮಿ ಬಸವಣ್ಣನವರು ಬಾಳಿ ಬದುಕಿದ ಆದರ್ಶವನ್ನು ಜನತೆಗೆ ತೋರಿ, ಆ ಮಹಾ ಬೆಳಕಿನ ಮಾರ್ಗದಲ್ಲಿ ಮಾನವ ಮಾನವನಾಗಿ ಬದುಕಬೇಕೆನ್ನುವುದೇ ಶ್ರೀ ಶ್ರೀಗಳವರ ಉತ್ಕಟಾಕಾಂಕ್ಷೆ. ಈ ದಿನ ಯಲ್ಲಿ ಪ್ರತಿ ವರ್ಷದಂತೆ ಈ ವರ್ಷವೂ ಗ್ರಾಮಾಂತರ ಪ್ರದೇಶದಲ್ಲಿ ಅಣ್ಣ ಬಸವಣ್ಣನವರ ಜಯಂತಿ ಉತ್ಸವವನ್ನು ಆಚರಿಸುತ್ತಾ ಪೂಜ್ಯರು ಬಂದಿದ್ದಾರೆ. ಪೂಜ್ಯರು ಹಮ್ಮಿಕೊಂಡಿರುವ ಉತ್ಸವ ಕಾರ್ಯಕ್ರಮ 24 ಗಂಟೆಗಳು ನಿರಂತರವಾಗಿ ನಡೆಯ ಬೇಕು. ಪ್ರಾತಃಕಾಲ ಪಟ್ಟಲ ಧ್ವಜಾರೋಹಣ, ಪೂಜ್ಯ ಬಸವಣ್ಣನವರ ಭಾವ ಚಿತ್ರ ಅನಾವರಣ ಮತ್ತು ಉತ್ಸವ. ಬೆಳಗಿನ ಹನ್ನೊಂದು ಘಂಟೆಯಿಂದ ಎರಡು ಘಂಟೆಯವರೆಗೆ ಮೊದಲ ಅಧಿವೇಶನ. ಅಧಿವೇಶನದಲ್ಲಿ ಆನೇಕ ವಿದ್ವಾಂಸರ ಮತ್ತು ಹರಗುರು ಚರಮೂರ್ತಿಗಳವರಿಂದ ಬಸವಣ್ಣನವರ ಜೀವನ ಸಂದೇಶಗಳನ್ನು ಭಾಷಣ ಮತ್ತು ಪ್ರವಚನಗಳ ಮೂಲಕ ಜನತೆಗೆ ತಿಳಿಸುವುದು. ಕೊನೆಯಲ್ಲಿ ಶ್ರೀ ಶ್ರೀಗಳವರ ಆಶೀರ್ವಚನ. ಮಧ್ಯಾಹ್ನ 2 ರಿಂದ 4 ರವರೆಗೆ ಶ್ರೀ ಶ್ರೀಗಳವರ ಪೂಜಾ ಕಾರ್ಯ ಕ್ರಮ ಮತ್ತು ಸಮಾರಂಭಕ್ಕೆ ಬಂದ ಭಕ್ತರಿಗೆ ಪ್ರಸಾದ ವಿನಿಯೋಗ. ಸಾಯಂಕಾಲ 4 ಘಂಟೆಯಿಂದ ದ್ವಿತೀಯ ಅಧಿವೇಶನ ಆರಂಭ. ಕೊನೆಯಲ್ಲಿ ಶ್ರೀ ಶ್ರೀಗಳವ ರಿಂದ ಆಶೀರ್ವಚನ ರಾತ್ರಿ 8 ಘಂಟೆಯವರೆಗೂ ನಡೆಯುತ್ತದೆ, ನಂತರ ಪೂಜಾ ಪ್ರಸಾದ ವಿನಿಯೋಗ. ರಾತ್ರಿ ಹತ್ತು ಘಂಟೆಗೆ ಪೂಜ್ಯರ ಅಮೂಲ್ಯ ಸಲಹೆ ಪ್ರೋತ್ಸಾಹಗಳಿಂದ ಪೋಷಿತವಾದ ಶ್ರೀ ಸಿದ್ಧಲಿಂಗೇಶ್ವರ ನಾಟಕ ಮಂಡಲಿಯವರಿಂದ ಶ್ರೀ ಜಗಜ್ಜ್ಯೋತಿ ಬಸವೇಶ್ವರರ ನಾಟಕ ಪ್ರದರ್ಶನ. ಅಖಂಡವಾಗಿ 8 ಘಂಟೆಗಳ ಕಾಲ ಪ್ರದರ್ಶಿತವಾಗುವ ವರ್ಣರಂಜಿತ ವಸ್ತ್ರಾಲಂಕಾರಗಳಿಂದ ಕೂಡಿದ ಸಂಗೀತ ನೈತ್ಯ ನಾಟಕವನ್ನು ನೋಡಲು ಬರುವ ಜನಸಂದಣಿ ಸಹಸ್ರಾರು ಮಂದಿ, ಒಮ್ಮೆ ಯಿಂದ ಕುಳಿತು ರಾತ್ರಿಯೆಲ್ಲಾ ನಾಟಕವನ್ನು ನೋಡಿ ಆನಂದಿಸುತ್ತಾರೆ. ನಾಟಕಕ್ಕೆ ಬರುವ ಆ ಜನಸಮೂಹ ಹಳ್ಳಿ ಹಳ್ಳಿಗೂ ಪೈಪೋಟಿಯನ್ನುವಂತೆ ಸೇರುತ್ತದೆ.

ಮೇ, 1983

9

ಸುಮಾರು ಹದಿನೈದು ಇಪ್ಪತ್ತು ಸಹಸ್ರ ಮಂದಿ ಪ್ರೇಕ್ಷಕ ವರ್ಗದಿಂದ ಕೂಡಿದ ಇಡೀ ಮೈದಾನವೆಲ್ಲ ಜನಮಯವಾಗುತ್ತದೆ. ನಾಟಕ ನೋಡಿ ಮರಳುವಾಗ ಒಂದು ಅನಿರೀಕ್ಷಣೀಯವಾದ ಮತ್ತೊಂದು ಲೋಕಕ್ಕೆ ಒಯ್ಯುವಂತೆ ಮರಳುತ್ತಾರೆ ಇಡೀ ಜನ ಸ್ತೋಮ. ಇದು ಶ್ರೀ ಶ್ರೀಗಳವರ ಬಸವ ಜಯಂತೃತ್ಸವದ ಕಾರ್ಯಾಚರಣೆಯ ವೈಖರಿ.

ಹೀಗಾಗಿ ಪ್ರಸಕ್ತ ಸಾಲಿನಲ್ಲಿ ಸುಮಾರು ಇಪ್ಪತ್ತು ಸ್ಥಳಗಳಲ್ಲಿ ಜಯಂತಿ ಉತ್ಸವವನ್ನು ಆಚರಿಸಲಾಗಿದೆ. ಅವುಗಳ ಪೈಕಿ ಕೆಲವು ಸ್ಥಳಗಳಲ್ಲಿ ಸೇರಿದ್ದ ಜನ ಸಂದಣಿಯನ್ನು ಕುರಿತು ಶ್ರೀ ಶ್ರೀಗಳವರು ಮಾಡಿದ ಅತಿರ್ವಚನವನ್ನು ಸಂಕ್ಷಿಪ್ತವಾಗಿ ಈ ಕೆಳಗೆ ಕೊಡಲಾಗಿದೆ.

(10-4-83 ರಂದು ನೆಲಮಂಗಲ ತಾಲ್ಲೂಕು ಕಂಬಾಳು ಮಠದಲ್ಲಿ  
(ಶ್ರೀ ಶ್ರೀಗಳವರ ಅತಿರ್ವಚನ)

ಇದು ವಿಜ್ಞಾನ ಯುಗ, ವಿಚಾರ ಯುಗ, ಸಾಹಸ ಪ್ರವೃತ್ತಿಯ ಯುಗ, ಭೀಕರ ಬಡತನವನ್ನು ರಾಷ್ಟ್ರ ಅನುಭವಿಸುತ್ತಿರುವ ವಿಷಮ ಕಾಲ. ಇಂಥ ಸಂದಿಗ್ಧ ಪರಿಸ್ಥಿತಿಯಲ್ಲಿ ಬಸವ ಜಯಂತಿಯ ಆಚರಣೆಯ ಅಗತ್ಯವಿದೆಯೇ? ಎಂಬ ಪ್ರಶ್ನೆ ಎಳೆವುದು ಸಹಜ, ಸ್ವಾಭಾವಿಕ. ಜೀವನ ಇಂದು ಹಲವಾರು ಸಮಸ್ಯೆಗಳ ಹುತ್ತವಾಗಿ, ಪರಿಹಾರ ಕಂಡುಕೊಳ್ಳುವ ಬಗೆ ಹೇಗೆ ಎಂದು ಚಿಂತಿಸುವಂತಾಗಿದೆ. ಬಸವಣ್ಣನವರ ಜೀವನ ಸಂದೇಶವನ್ನು ಅನುಸರಿಸುವುದರಿಂದ ಇವೆಲ್ಲವುಗಳಿಗೆ ಪರಿಹಾರ ಕಂಡುಕೊಳ್ಳಬಹುದಾಗಿದೆ. ಬಸವಣ್ಣನವರು ಒಂದು ಸಮಾಜದ, ಒಂದು ರಾಷ್ಟ್ರದ ವ್ಯಕ್ತಿಯಲ್ಲ. ಅವರು ವಿಶ್ವಮಾನವರು. ಅವರು ತೋರಿದ ಮಾರ್ಗ ಜಗತ್ತನ್ನೇ ಆತ್ಮೀಯಭಾವದಿಂದ ಆಲಿಂಗಿಸಿಕೊಳ್ಳುವ ಪ್ರೀತಿಯ ಮಾರ್ಗ. “ಇವನಾರವ, ಇವನಾರವ, ಇವನಾರವನೆಂದೆನಿಸದಿರೆಯ್ಯ, ಇವ ನಮ್ಮವ, ಇವ ನಮ್ಮವ, ಇವ ನಮ್ಮವನೆಂದೆನಿಸಿಯ್ಯ” ಎಂದರು. ನಮ್ಮಲ್ಲಿ ಎರಡು ವಿಧದ ಸಾಧಕರನ್ನು, ಆದರ್ಶ ಜೀವಿಗಳನ್ನು, ಆಚಾರ್ಯರನ್ನು ಕಾಣುತ್ತೇವೆ. ಎತ್ತರಕ್ಕೆ ಬೆಳೆದು ಗಿರಿಶಿಖರದ ಮೇಲೆ ನಿಂತು ಧರ್ಮೋಪದೇಶ ಮಾಡುವವರದು ಒಂದು ಶ್ರೇಣಿ, ಮತ್ತೊಂದೆಂದರೆ ತಾವೂ ಬೆಳೆದು ವಿಶ್ವದೆತ್ತರಕ್ಕೆ, ದೀನ, ದಲಿತರ ಕಣ್ಣೀರನ್ನು ಕಂಡು ಕರಗಿ, ಅವರ ಉದ್ಧಾರಕ್ಕೆ ತಮ್ಮ ಜೀವನವನ್ನು ಅರ್ಪಿಸಿಕೊಂಡು, ಇಡೀ ಬೆಟ್ಟವನ್ನೇ ಹೊತ್ತು ನಿಲ್ಲುವ ಆದರ್ಶ ಪುರುಷರದು. ಬಸವಣ್ಣನವರದು ಬೆಟ್ಟವನ್ನು ಹೊತ್ತು ಲೋಕ ಜೀವನದ ಸಮಸ್ಯೆಗಳಿಗೆ ಪರಿಹಾರ ಕಂಡು ಕೊಳ್ಳುವ ಆದರ್ಶ. ಬಸವಣ್ಣನವರು ಸಮಗ್ರ ಕ್ರಾಂತಿಯ ಮೂಲಪುರುಷರು.

(48 ನೇ ಪುಟ ನೋಡಿ)

## ಸಿದ್ಧಾರ್ಥ ಬುದ್ಧನಾದ

—ಬಿ. ಎಸ್. ತಿಮ್ಮೋಲಿ

ಭಾರತದ ಧಾರ್ಮಿಕ ಮತ್ತು ಸಾಂಸ್ಕೃತಿಕ ಇತಿಹಾಸದಲ್ಲಿ ಜನಜೀವನವನ್ನು ಬೆಳಗಲು ಜನಿಸಿಬಂದ ಅನೇಕ ಮಹಾಪುರುಷರಲ್ಲಿ ಭಗವಾನ್ ಬುದ್ಧನೂ ಒಬ್ಬ. ಜನತೆಗೆ ಸನ್ಮಾರ್ಗವನ್ನು ತೋರಿ, ಅವರ ಕಣ್ಣೀರನ್ನು ತೊಡೆಯಲು ಆತನು ತನ್ನ ಬಾಳನ್ನೇ ಪಣವಾಗಿಟ್ಟ ಮಹಾನ್ ವ್ಯಕ್ತಿ. ಆತನು ಹುಟ್ಟಿ, ಬೆಳೆದು, ತಾನು ಕಂಡ ಸತ್ಯವನ್ನು ಜನತೆಗೆ ಬೋಧಿಸಿದ ಭಾರತದ ನೆಲದಲ್ಲಿ ಇಂದು ಬುದ್ಧ ಧರ್ಮವು ಬಾಳಿಲ್ಲವಾದರೂ ವಿಶ್ವದ ಹಲವಾರು ರಾಷ್ಟ್ರಗಳಲ್ಲಿ ಬೌದ್ಧಧರ್ಮವು ಅಸಂಖ್ಯ ಅನುಯಾಯಿಗಳನ್ನು ಪಡೆದಿದೆ.

ಭೌತಿಕವು ಧರ್ಮದ ತವರು. ವಿವಿಧ ಮತ ಪಂಥಗಳು ಬಾಳಿಬೆಳೆದಿರುವ ಬೀಡು. ಎರಡು ಸಾವಿರ ವರುಷಗಳಿಗಿಂತ ಪೂರ್ವದಲ್ಲಿಯೇ ವಿಶ್ವಮಾನವ, ಅಹಿಂಸಾ ಮೂರ್ತಿ ಗೌತಮ ಬುದ್ಧನು ಜನಿಸಿದ ನಾಡು. ಕಾಲಕಾಲಕ್ಕೆ ಸಮಾಜದಲ್ಲಿ ಸಂಭವಿಸಿದ ಅವ್ಯವಸ್ಥೆಗಳನ್ನು ಸರಿಪಡಿಸಿ ಜನತೆಗೆ ಸತ್ಯಮಾರ್ಗವನ್ನು, ನೀತಿ ಮಾರ್ಗವನ್ನು ತೋರಿಸಿದ ಮಹಾ ಪುರುಷರ ಜೀವನ ಚರಿತ್ರೆಗಳು ಭವ್ಯ ಭಾರತದ ಇತಿಹಾಸದ ಪುಟಗಳನ್ನು ಅಲಂಕರಿಸಿವೆ. ಜನರು ತಮ್ಮ ಜೀವನದಲ್ಲಿ ಒಂದಿಲ್ಲೊಂದು ದುಃಖ ದುಮ್ಮಾನ, ರೋಗದುಃಖ, ಸಾವು ನೋವುಗಳಿಂದ ತತ್ತರಿಸಿ ದಿಗ್ಭ್ರಾಂತರಾದಾಗ ಅವರ ಜೀವನ ಪಥದಲ್ಲಿ ದಾರಿದೀಪವಾಗಿ ಬೌದ್ಧ ಧರ್ಮ ಬಂದಿತೆಂದು ಇತಿಹಾಸ ಹೇಳುತ್ತದೆ. ಸಾಮಾನ್ಯವಾಗಿ ಧರ್ಮವೆಂದರೆ ನೈತಿಕ ವ್ಯವಸ್ಥೆಯೆಂದು ಹೇಳಬಹುದು. ಅದು ಸಿದ್ಧಾಂತವಲ್ಲ. ಸಾಕ್ಷಾತ್ಕಾರವೆಂದು ಹೇಳುವವರೂ ಉಂಟು. ಧರ್ಮವು ಅತೀಂದ್ರಿಯ ಅನುಭವವೆಂದು ಅನುಭಾವಿಗಳು ತಿಳಿಸುತ್ತಾರೆ. ಈ ಒಂದು ಅರ್ಥವನ್ನು ಗಮನದಲ್ಲಿಟ್ಟುಕೊಂಡು, ಗೌತಮ ಬುದ್ಧನ ಜೀವನ ಹಾಗೂ ಸಾಧನೆ ಕುರಿತು ಚಿಂತನ ಮಾಡಬಹುದಾಗಿದೆ.

ಮೇ ಹದಿನೆಂಟರಂದು ಬುದ್ಧ ಪೂರ್ಣಿಮಾ. ಈ ಶುಭ ದಿನವನ್ನೇ ಗೌತಮ ಬುದ್ಧನ ಜನ್ಮ ವಿಶ್ವದಾದ್ಯಂತ ಆಚರಿಸಲಾಗುತ್ತಿದೆ. ಇದು ಅವನು ಮಾನವರಿಗೆ ನೀಡಿದ ಅಮರ ಸಂದೇಶವನ್ನು ಮೆಲಕು ಹಾಕುತ್ತಾ “ಅಂತರಿಕ ಅವಲೋಕನ ಮಾಡುವ ಸುದಿನವೆಂದು ಹೇಳಬಹುದು. ಅಂತಹ ಮಹಾಪುರುಷನ ಜೀವನಚರಿತ್ರೆ ನಮ್ಮ ಜೀವನಕ್ಕೆ ಪ್ರೇರ

ಏಪ್ರಿಲ್, 1983



ಹಿಮಾಲಯದ ಅಂಚಿನಲ್ಲಿ, ಅಂದರೆ (ಈಗಿನ ಭಾರತ ನೇಪಾಳ ಗಡಿ ಪ್ರದೇಶ ದಲ್ಲಿ) ಶಾಕ್ಯವಂಶದ ಆರಸರ ಶುದ್ಧೋದ್ಭವ ರಾಜ್ಯವಾಳುತ್ತಿದ್ದನು. ಅವನ ಮನುಷ್ಯ ಪುತ್ರನಾಗಿ ಕ್ರಿ. ಪೂರ್ವ 566 ರಲ್ಲಿ, ಗೌತಮನು, (ಸಿದ್ಧಾರ್ಥನು) ಲುಂಬಿನಿ ಬನದಲ್ಲಿ ಜನಿಸಿದನು. ಈ ಜನ್ಮ ಸ್ಥಳದ ಬಗ್ಗೆ ಆಶೋಕನು ನಿಲ್ಲಿಸಿದ ಶಿಲಾಶಾಸನವು ತಿಳಿಸುತ್ತದೆ, ಸಿದ್ಧಾರ್ಥನು ಇತರ ರಾಜಪುತ್ರರಂತೆ ಸುಖಲೋಲುಪತೆಯಲ್ಲಿ ಹಾಯಾಗಿ ಜೀವಿಸುತ್ತಿದ್ದನು. ಆದರೆ ದೈವೇಚ್ಛೆಯೇ ಬೇರೆಯಾಗಿತ್ತು. ಮಗನು ಒಂದಿಲ್ಲೊಂದು ದಿನ ರಾಜ್ಯಪಟ್ಟವನ್ನು ತೊರೆದು ಸಂನ್ಯಾಸಿಯಾಗುತ್ತಾನೆ. — ಎಂಬ ಭವಿಷ್ಯವಾಣಿಗೆ ಹೆದರಿ ತಂದೆ ಶುದ್ಧೋದ್ಭವನು ಮನುಷ್ಯ ಸಂಕೋಲೆಯಲ್ಲಿ ಮೈತುಂಬಾ ಕಣ್ಣಾಗಿ ರಕ್ಷಿಸುವ ವ್ಯವಸ್ಥೆ ಮಾಡಿದ್ದನು. ಮುದ್ದು ಮಗನ ದೃಷ್ಟಿಗೆ ವಯೋವೃದ್ಧ ರೋಗಿ ಮತ್ತು ಜೀವನದ ಸಾವುನೋವು, ಕಷ್ಟ ಕಾರ್ಪಣ್ಯಗಳು ಬೇಡದಂತೆಯೂ ಅತಿ ಎಚ್ಚರಿಕೆ ವಹಿಸಿದ್ದನು. ಆದರೆ ವಿಧಿನಿಯಮ ತಪ್ಪುವಂತಿರಲಿಲ್ಲ. ಏನು ಆಗಬೇಕಾಗಿತ್ತೋ ಅದು ಆಗಿಯೇ ಹೋಯಿತು.

ರಾಜವೈಭವದಲ್ಲಿ ಮೆರೆಯುತ್ತಿದ್ದ ಸಿದ್ಧಾರ್ಥನು ಅದು ಹೇಗೋ ನಿಷೇಧವಾದ ಈ ದೃಷ್ಟಾಂತಗಳನ್ನು ಕಂಡು ಅತಿ ಕಳವಳಗೊಂಡನು. ಅವನ ಮನಸ್ಸು ಮಮ್ಮಲ ಮರುಗಿತು. ಜೀವನದ ಸಂಗಾತಿಯಾದ ದುಃಖದ ರಹಸ್ಯ ಅವನು ಮಿತ್ರಮಿಸಲು ಬಿಡಲಿಲ್ಲ. ಈ ಕ್ಷಣಿಕ ಸುಖಗಳಿಗಿಂತ, ಬೇರೆ ಯಾವುದೋ ಒಂದು ಅವ್ಯಕ್ತ ಅನಂದ, ನೆಮ್ಮದಿಗಾಗಿ ಅವನ ಮನಸ್ಸು ಮಿಡುಕಿತು; ಜೀವ ಬಯಸಿತು. ಬುದ್ಧನ ಆಗಿನ ಮನದ ಅಳಲನ್ನು ಅರ್ಥಮಾಡಿಕೊಳ್ಳುವಾಗ “ದುಃಖದುಮ್ಮಾನಗಳ ಬಗ್ಗೆ ಹೇಳುವ ಹಾಡುಗಳೇ ಮಧುರ ಗೀತೆಗಳು” ಎಂಬ ಆಂಗ್ಲ ಕವಿ ಶೆಲ್ಲಿಯ ಪದ್ಯ ನೆನಪಾಗುತ್ತದೆ. ಕತ್ತಲಲ್ಲಿ ಹೊರಳಾಡುತ್ತಿರುವ ಕಂದ ತನ್ನ ಮನೆಗೆ ಹೋಗಲು ಕೂಗಾಡಿದಂತೆ, ಅನಂತತೆಯಿಂದ ಬೇರ್ಪಟ್ಟ ನಾವು ಅದರೊಂದಿಗೆ ಲೀನವಾಗಲು ಬಯಸುತ್ತೇವೆ ಎಂದು ದಾರ್ಶನಿಕರು ತಿಳಿಸಿದ್ದು ಇಲ್ಲಿ ಔಚಿತ್ಯಪೂರ್ಣವೆನಿಸುತ್ತದೆ.

ಯುವರಾಜ ಸಿದ್ಧಾರ್ಥ ಯಾವುದೋ ಒಂದು ಅವ್ಯಕ್ತ ಬಯಕೆಗಾಗಿ ಹಂಬಲಿಸುತ್ತಿದ್ದನು. ಅವನು ಆಗಿನ ಕಾಲದ ಆಗುಹೋಗುಗಳ ಸಂಪ್ರದಾಯದ ಸುಳಿಯಲ್ಲಿ ರಲು ಬಯಸಲಿಲ್ಲ. ಉದಾತ್ತ ಬಯಕೆಯನ್ನು ಈಡೇರಿಸಿಕೊಳ್ಳಲು ಸುಖ ಸಂಪತ್ತು ಸತ್ತರಹಿತ ಭ್ರಮೆಗಳೆಂಬ ಅರಣ್ಯ ಬೇಧಿಸಿ ಹೋಗಬೇಕೆಂದು ಮನಸ್ಸು ನಿರ್ಧರಿಸಿತು. ಜೀವನದಲ್ಲಿ ಅಧಿಕಾರ. ಸಂಪತ್ತು ಸುಖಗಳಿಗೆ ಮೋಹಗೊಳ್ಳದೆ ಉಪನಿಷತ್ತಿನಲ್ಲಿ ಹೇಳಿದಂತೆ “ಕತ್ತಲಿನಿಂದ ಬೆಳಕಿನೆಡೆಗೆ, ಅಸತ್ಯದಿಂದ ಸತ್ಯದೆಡೆಗೆ. ಮರಣದಿಂದ ಅಮರತ್ವದೆಡೆಗೆ ಸಾಗಲು ಇಚ್ಛಿಸಿದನು. ಅದಕ್ಕಾಗಿಯೇ ಒಂದು ಮಧ್ಯರಾತ್ರಿ ಸತಿ ಸುತರನ್ನು ಬಿಟ್ಟು ತನ್ನ ಪಥವನ್ನು ಮುಂದುವರಿಸಿದನು. ಸಿದ್ಧಾರ್ಥನ ಸಂಸಾರಪರಿ

ತ್ಯಾಗದ ಚಿತ್ರವನ್ನು ಅತಿ ಸುಂದರವಾಗಿ ಕಾವ್ಯಮಯವಾಗಿ ಆಂಗ್ಲ ಕವಿ ಸರ್ ಎಡ್ವಿನ್ ಆರ್ನಾಲ್ಡ್ ಆಂಗ್ಲ-ಭಾಷೆಯಲ್ಲಿರುವ ಲಾಯಿಟ್ ಆಫ್ ಏಷಿಯಾದಲ್ಲಿ ಬಣ್ಣಿಸಿದ್ದಾನೆ.

ಗೌತಮನು ಮಾನವನೇ ಮಾನವನ ಹಾಗೂ ಇತರ ಕ್ರಿಮಿಕೀಟಗಳ ಕಡುಮೈ ರಿಯಾಗಿರುವುದನ್ನು ಕಂಡು ಬೇಸರಗೊಂಡನು. ಇದಕ್ಕೆ ಶಾಶ್ವತ ಪರಿಹಾರ ಕಂಡು ಕೊಳ್ಳಲು “ಅಂತರಿಕ ಬೆಳಕನ್ನು” ಕಾಣಲು ಬಯಸಿ ದೇಹ ದಂಡಿಸಿ 40 ದಿನಗಳ ನರೆಗೆ ಘೋರ ತಪಸ್ಸನ್ನು ಮಾಡಿದನು. ಭೋಧಿವೃಕ್ಷದಡಿಯಲ್ಲಿ ತಪಸ್ಸು ಮಾಡುತ್ತಿದ್ದ ಗೌತಮನಿಗೆ ಒಮ್ಮಿದ್ದೊಮ್ಮೆ ಜ್ಞಾನದ ಬೆಳಕೊಂದು ಮಿಂಚಿನೋಸಾದಿ ಯಲ್ಲಿ ಸಂಚರಿಸಿದಂತಾಗಿ ಆ ಕ್ಷಣವೇ ಗೌತಮನು ಬುದ್ಧನಾದನು. ಅವನ ಸಂದೇಶವೇ ‘ದಮ್ಮಪದ’ ಅಂದರೆ ಧರ್ಮಪಥವಾಯಿತು.

ಗೌತಮಬುದ್ಧನು, ಜ್ಞಾನೋದಯದ ಬೆಳಕಿನಲ್ಲಿ ತಾನು ಹಿಂದೆ ಎಂದೆಂದೂ ಕಾಣದ ನಾಲ್ಕು ಕಟುಸತ್ಯಗಳನ್ನು ಕಂಡನು. ಇವುಗಳಿಗೆ ಬೌದ್ಧ ಸಿದ್ಧಾಂತದಲ್ಲಿ ಆರ್ಯಸತ್ಯವೆಂದೂ ಹೆಸರು. ಜೀವನವು ದುಃಖಮಯ, ದುಃಖವೇ ಮೊದಲನೆಯ ಸತ್ಯವಾಗಿದೆ. ಈ ದುಃಖಕ್ಕೆ ಕಾರಣ ಇದ್ದೇಯಿದೆ. ಇದೇ ದುಃಖಸಮುದಾಯ ಇದು ಎರಡನೇ ಸತ್ಯವಾಗಿದೆ. ದುಃಖವನ್ನು ನಿವಾರಿಸಲು ಸಾಧ್ಯವಿದ್ದು ಅದೇ ದುಃಖ ನಿರೋಧ ಎಂಬ ಮೂರನೇ ಸತ್ಯವಾಗಿದೆ. ದುಃಖ ನಿವಾರಣೆಗೆ ಮಾರ್ಗಗಳಿವೆ. ಅವುಗಳೇ ದುಃಖನಿರೋಧ. ಗಾಮಿನಿ ಪ್ರತಿಪತ್ ಎಂಬುದು ನಾಲ್ಕನೇ ಸತ್ಯ. ಬುದ್ಧಧರ್ಮದ ಪ್ರಕಾರ ಈ ನಾಲ್ಕನೇ ಸತ್ಯದ ಅನ್ವೇಷಣೆಗಾಗಿ ಎಂಟು ಮಾರ್ಗಗಳಿವೆ ಅವುಗಳೆಂದರೆ: 1) ಸಮ್ಯಕ್ ದೃಷ್ಟಿ, 2) ಸತ್ ಸಂಕಲ್ಪ, 3) ಸತ್ ವಾಕ್, 4) ಸತ್ ಕರ್ಮಾಣತ್, 5) ಸತ್ ಅಜೀವ, 6) ಸದವ್ಯಾಯಾಮ, 7) ಸಮ್ಯಕ್ ಸ್ಮೃತಿ, 8) ಸಮ್ಯಕ್ ಸಮಾಧಿ.

ಅಷ್ಟ ಮಾರ್ಗಗಳು: ಈ ಅಷ್ಟ ಮಾರ್ಗಗಳು ಹೊವಿನ ಹಾಸಿಗೆಯೇನಲ್ಲ. ಸ್ವರ್ಶ, ವೇದನೆ, ಶೃಷ್ಟಿ ಮೊದಲಾದ ಹನ್ನೆರಡು ಕೊಂಡಿಯ ಜೀವನ ಚಕ್ರವನ್ನು ಗೆಲ್ಲುವುದು ಅತಿ ಕಠಿಣ. ಏಕೆಂದರೆ ಇವು ಜೀವನ ಕೊಂಡಿಯಷ್ಟೇ ತೀಕ್ಷ್ಣ. ಈ ಕೊಂಡಿಗಳಿಂದ ಕಳಚಿಕೊಂಡು ಹೊರಬಂದಾಗಲೇ ದುಃಖ ನಿವಾರಣೆ ಸಾಧ್ಯವೆಂದು ಗೌತಮ ಬುದ್ಧನು ಪ್ರತಿಪಾದಿಸಿದನು.

ಭಗವಾನ್ ಬುದ್ಧನು ತಾನು ಕಂಡ ಸತ್ಯವನ್ನು ಪ್ರಥಮವಾಗಿ ಸಾರಾನಾಥದಲ್ಲಿ ಪ್ರಕಟಪಡಿಸಿದನಲ್ಲದೆ, ಭಾರತದ ಉದ್ದಗಲಕ್ಕೂ ಸಂಚರಿಸಿ ಅಹಿಂಸಾ ತತ್ವ ಪ್ರಚಾರ ಗೊಳಿಸಿ ಲಕ್ಷಾಂತರ ಜನ ಅನುಯಾಯಿಗಳನ್ನಾಗಿ ಮಾಡಿದನು. ಬುದ್ಧನ ಅಮರ ಸಂದೇಶಕ್ಕೆ ಜನಸಾಮಾನ್ಯರಷ್ಟೇ ಅಲ್ಲ ಅರಸು ಅಧಿಕಾರಿಗಳು ತಲೆದೂಗಿದರು. ತತ್ವದ



ಪಾಲನೆಯಲ್ಲಿ ತಲ್ಲೀನರಾದರು. ಬೌದ್ಧ ಧರ್ಮವು ಎಲ್ಲ ಮತೀಯರಿಗೂ ಹಾಗೂ ವರ್ಗದವರಿಗೂ ಅನ್ವಯವಾದುದರಿಂದ ಬೇಗನೆ ವಿಶ್ವವ್ಯಾಪಿ ಧರ್ಮವಾಗಿ ಬೆಳೆಯಿತು. ಈಗಲೂ ಶ್ರೀಲಂಕಾ, ಬರ್ಮಾ, ಚೀನಾ, ಜಪಾನ್, ಟಿಬೆಟ್, ಮೊದಲಾದ ದೇಶಗಳಲ್ಲಿ ಅಸಂಖ್ಯಾತ ಬೌದ್ಧ ಅನುಯಾಯಿಗಳು ಇದ್ದಾರೆ.

**ಅಮರ ಸಂದೇಶ :** ಗೌತಮ ಬುದ್ಧನು ಅಮರ ಸಂದೇಶಗಳ 'ಸಂಕಲನ' ವಾದ 'ದಮ್ಮಪದ'ವು ಸಾಲಿ ಭಾಷೆಯಲ್ಲಿದ್ದು ವಿಶ್ವದ ಶ್ರೇಷ್ಠ ಧರ್ಮಗ್ರಂಥಗಳಲ್ಲೊಂದಾಗಿದೆ. ಈಗಲೂ ಜೈಬಲ್ ಕುರಾನ್ ಭಗವದ್ಗೀತೆ, ರಾಮಾಯಣ ಮುಂತಾದ ಮೇರು ಕೃತಿಗಳ ಸಾಲಿನಲ್ಲಿ ಮೆರೆಯುತ್ತದೆ. ದಮ್ಮಪದ ಗ್ರಂಥವನ್ನು ಅಧ್ಯಯನ ಮಾಡುವಾಗ ಧರ್ಮದ ವ್ಯಾಪಕ ಅರ್ಥದತ್ತ ಗಮನ ಹರಿಸಬೇಕು. ಯಾವುದೇ ಧರ್ಮದ ಬೇರುಗಳು ಮಾನವನ ಮೂಲಭೂತ ಪ್ರವೃತ್ತಿಯಲ್ಲಿ ಸುಪ್ತವಾಗಿವೆ. "ಬಿಡು ಗಡಿಯ ಬಯಕೆ, ಸಂತೋಷದ ಅನ್ವೇಷಣೆ ಹಾಗೂ ಪರಿಪೂರ್ಣತೆಯ ಅಭಿಲಾಷೆ ಅವನ ಮೂಲ ಪ್ರವೃತ್ತಿಯ ಮೂರು ಮುಖಗಳು" ಅದೂ ಅಲ್ಲದೆ, ಮಾನವನ ಧಾರ್ಮಿಕ ಕಲ್ಪನೆ ಬೆಳೆಯಲು ಸುತ್ತಲಿನ ಪರಿಸರ, ಪರಿಸ್ಥಿತಿಗಳು ಸಹಾಯಕವಾದವು. ಒಂದೆಡೆ ಸೃಷ್ಟಿ ಸೌಂದರ್ಯದ ಲಾಸ್ಯ, ಮತ್ತೊಂದೆಡೆ ಮೃತ್ಯುವಿನ ಕ್ರೂರ ಹಾಸ್ಯ ಇವುಗಳಲ್ಲಿ ಆಗೋಚರ, ಅಗಾಧ ಜೈತನ್ಯ ಶಕ್ತಿಯಿದೆ ಎಂದು ಮಾನವನು ಆ ಶಕ್ತಿಯ ಉಪಾಸನೆಗಾಗಿ ಹಲವಾರು ವಿಧಿವಿಧಾನಗಳನ್ನು ಬಳಸಿದ ಹೀಗೆ ಅನುಕ್ರಮಿಸಿದ ಮಾರ್ಗವೇ ಧರ್ಮದ ಬೆಳವಣಿಗೆಯಾಗಿದೆ. ಈ ಒಂದು ವ್ಯಾಪಕವಾದ ಧಾರ್ಮಿಕ ಕಲ್ಪನೆಯ ಹಿನ್ನೆಲೆಯಲ್ಲಿ ಬೌದ್ಧ ಧರ್ಮದ ಬೆಳವಣಿಗೆ ಹಾಗೂ ಅದು ಬೀರಿದ ಪ್ರಭಾವವನ್ನು ಗುರುತಿಸಬಹುದಾಗಿದೆ. ಮಾನವ ಜೀವನದ ಮೂಲಭೂತ ಮೌಲ್ಯಗಳ ಅರಿವನ್ನು ಮಾಡಿಕೊಂಡ ಗೌತಮ ಬುದ್ಧನು ನೀಡಿದ ಧರ್ಮ ಸಂದೇಶ ಈಗಿನ ಸಂಕೀರ್ಣ ಸಮಾಜದಲ್ಲಿ ಶಾಂತಿ, ಪ್ರೇಮಗಳ ಸಂಜೀವಿನಿಯಾಗಬಲ್ಲದು.

**ಧರ್ಮಪದ ದರ್ಶನ :** ದುಃಖದಲ್ಲಿರುವವರನ್ನು ಕಂಡು ಅನುಕಂಪ ತೋರಿ ಅವರ ವೇದನೆಯನ್ನು ನಿವಾರಿಸುವುದೇ ಬೌದ್ಧ ಧರ್ಮದ ಜೀವಾಳವಾಗಿದೆ. ದೀನದಲ್ಲಿ ತರ ಏಳಿಗೆಗಾಗಿ ಚಿಂತನ ಮಾಡುತ್ತಿರುವ ಪ್ರಸಕ್ತ ಸಮಾಜಕ್ಕೆ ಬುದ್ಧನು ನೀಡಿದ ಸಂದೇಶ ಇಂದಿಗೂ ಅನ್ವಯಿಸುತ್ತದೆ. ಆಗಿನ ಕಾಲದ ಪರಿಸರ ಪರಿಸ್ಥಿತಿಗಳನ್ನು ಕಂಡು ದುಃಖ ದುಮ್ಮಾನಗಳನ್ನು ನಿವಾರಿಸಲು, ಸೂಕ್ತ ಮಾರ್ಗವೊಂದನ್ನು ಸರಳವಾಗಿ ನಿರೂಪಿಸಿದ ಗ್ರಂಥ ಇದಾಗಿದೆ. ಮನುಷ್ಯನಿಗೆ ಭಯಭಕ್ತಿ ಇರಬೇಕು. ಭಯದ ಅಂಕುರವಾಗಿದ್ದರೆ ಧರ್ಮದಲ್ಲಿ ಆಸಕ್ತಿ ಬೆಳೆಯುವುದಿಲ್ಲ ಎಂಬ ಅಭಿಪ್ರಾಯವನ್ನು ಬುದ್ಧನು ತಳೆದಿದ್ದನು. ತನ್ನನ್ನು ಪಾಚಿಯಂತೆ ಸುತ್ತುಗಟ್ಟಿರುವ ದುಃಖ

ಗಳನ್ನು ಕಿತ್ತೊಗೆದು ಮಾನವನು ಜಾಗೃತವಾಗಬೇಕು. ಹಾಗೂ ಜನ್ಮ ಜನ್ಮಾಂತರಗಳ ಸುಳಿಯಲ್ಲಿ ಸಿಲುಕಿದ ಮಾನವನಿಗೆ ಚಿತ್ತಶುದ್ಧಿಬೇಕು. ಅದಕ್ಕಾಗಿಯೇ ಹಲವು ಹನ್ನೊಂದು ರೀತಿನೀತಿಗಳನ್ನು ಧರ್ಮಪದದಲ್ಲಿ ಬೋಧಿಸಿದೆ. ಕಾಯಾ ವಾಚಾ ಮನಸಾ ಶುದ್ಧವಿದ್ದು ನುಡಿದಂತೆ ನಡೆದು ಸಜ್ಜನರಾಗಿ ಸಿದ್ಧಿಯನ್ನು ಪಡೆಯಬೇಕೆಂದು ಗೌತಮ ಬುದ್ಧನು ಬೋಧಿಸಿದ್ದಾನೆ. ಹೀಗೆ ಈ ಧರ್ಮಗ್ರಂಥವು ಹೆಜ್ಜೆಹೆಜ್ಜೆಗೆ ಜನರಿಗೆ ಅಮೂಲ್ಯ ಉಪದೇಶಗಳನ್ನು ನೀಡುತ್ತದೆ. ಗೌತಮ ಬುದ್ಧನ ಅನುಯಾಯಿಗಳಾಗಿ ಸಂನ್ಯಾಸ ಸ್ವೀಕರಿಸಿದ ಸದಸ್ಯರು ಭಿಕ್ಷುಗಳೆಂದು ಕರೆಯಲ್ಪಡುತ್ತಿದ್ದರು. ಭಿಕ್ಷುಬೇಡುವುದು ತನ್ನ ಹೊಟ್ಟೆ ತುಂಬಿಕೊಳ್ಳಲು ಅಲ್ಲ, ಹಸಿದವರನ್ನು ಮೊದಲು ತೃಪ್ತಿ ಪಡಿಸುವುದಾಗಿ ಹಾಗೂ ಧನಿಕರಿಗೆ ದಾನಿಗಳಾಗಲು ಅವಕಾಶ ಕಲ್ಪಿಸುವುದಕ್ಕಾಗಿ ಎಂಬ ಭಾವನೆಯಿಂದ ಬಿಕ್ಷುವಾಗಬೇಕೆಂದು ಗೌತಮ ಬುದ್ಧನು ಅವರಿಗೆ ಎಚ್ಚರಿಕೆ ನೀಡಿದ್ದನು. ಈ ಗ್ರಂಥದಲ್ಲಿ ನಿರೂಪಿಸಿದ ಅನೇಕ ಅಂಶಗಳು ಅಂದಿನ ಸಾಮಾಜಿಕ ಸ್ಥಿತಿಗತಿಗಳ ಮೇಲೆ ಬೆಳಕು ಚೆಲ್ಲುತ್ತವೆ. ಹೋಮ ಹವನ ಮಾಡುವುದಕ್ಕಿಂತ ಪರೋಪಕಾರ ಹಾಗೂ ಅಹಿಂಸಾಪ್ರವೃತ್ತಿಯಿಂದ ಸಿಗುವ ಫಲ ಅತಿಶ್ರೇಷ್ಠವೆಂದು ಹೇಳಿ ಎರಡು ಸಾವಿರ ವರ್ಷಗಳ ಹಿಂದೆ ದೀನದಲ್ಲಿ ತನ್ನೊಳಗೊಂಡ ಜಡಸಮಾಜವನ್ನು ಬಡಿದಿಟ್ಟು ಸಮಾಜಭಾವ ಗೌತಮ ಬುದ್ಧ. ಇದನ್ನೇ ಅಂದಿನ ಸಾಮಾಜಿಕ ಕ್ರಾಂತಿಯೆನ್ನಬಹುದು. ಮನುಷ್ಯನು ತನ್ನನ್ನು ತಾನೇ ಉದ್ಧರಿಸಿಕೊಳ್ಳಲು ಅವನು ನೀಡಿದ ಸಂದೇಶ ಪ್ರತಿಯೊಂದಕ್ಕೂ ಸರಕಾರವನ್ನೇ ಅವಲಂಬಿಸುವ ಪ್ರವೃತ್ತಿ ಬೆಳೆಯುತ್ತಿರುವ ಪ್ರಸಕ್ತ ಸಮಾಜಕ್ಕೆ ಎಷ್ಟೊಂದು ಅವಶ್ಯವಾಗಿದೆಯೆಂದು ಊಹಿಸಬಹುದು.

ಸ್ವಾರ್ಥ, ದುರಾಶೆ, ದ್ವೇಷ ಮುಂತಾದವುಗಳಿಂದ ತುಂಬಿ ತುಳುಕುತ್ತಿರುವ ಈ ಸಂಕೀರ್ಣ ಸಮಾಜದಲ್ಲಿ ಧರ್ಮದ ಅಧ್ಯಯನ ಅನಿವಾರ್ಯವಾಗಿದೆ.

(ಕೃಪೆ : ಜನಪದ)

## ಕರುಳಿನ ಹೂ

—ಶ್ರೀಮತಿ ಸುಮ, ಬಾಗಲಕೋಟೆ, ಕನ್ನಡ ಪ್ರಾಧ್ಯಾಪಕಿ, ಶಹಾಬಾದ.

ಎದೆಯ ಹಂದರ ಮೇಲೆ ಹರಡಿದೆ  
ಕರುಳ ಬಳ್ಳಿಯ ಹೂವು ಹರಳಿದೆ ||ಪ||  
ನಿನ್ನೆ ಕಂಡೆ ನೀನೆನ್ನ ಕಣ್ಣಲಿ  
ಮುಗಿದ ಮೂಗೈಯ ತೆರದಲಿ  
ಇಂದು ಬಿರಿದು ಕಂಪು ಸೂಸಿ  
ತುಂಬಿ ಸಂತಸ ಮನದಲಿ ||೧||  
ಹೂವಿನಂದದಿ ನಗುವ ಮಗುವೆ  
ಮೇ, 1983

ಮುಂದೆ ನಿನಗಿದೆ ಯೌವನ  
ಹೂವ ಕಳಚಿದ ಹೀಚಿನಂದದಿ  
ಬೆಳಗೆ ನಿನ್ನಯ ತನುಮನ ||೨||  
ಹುಳಿಯು ಕೂಡಿದ ಹಣ್ಣಿನಂದದಿ  
ಕಹಿಯು ಸಿಹಿಗಳ ಮಿಶ್ರಣ  
ಅದರ ಮರ್ಮವನರಿತು ನೀ  
ಕಾಣು ಜೀವನ ದರ್ಶನ ||೩||



## ಬಸವ ಬೋಧೆ

—ಪಂ. ಚನ್ನಪ್ಪ ಎರೇಸೀನು

ಶ್ರೀ: ಶ. ೧೩೨ನೆಯ ಇಸ್ವಿಯ ವೈಶಾಖ ಶುದ್ಧ ತದಿಗೆ ರೋಹಿಣಿ ನಕ್ಷತ್ರದಲ್ಲಿ ಬಾಗೆವಾಡಿಯ ಮಂಡಿಗೆಯ ಮಾದರಸ ಮತ್ತು ಮಾದಲಾಂಬಿಕೆಯರಿಗೆ ಮಗನಾಗಿ ಬಸವೇಶ್ವರನು ಜನಿಸಿದನು. ಬಸವಣ್ಣನ ಬಾಲ್ಯದ ವಿದ್ಯಾಭ್ಯಾಸವು ಬಾಗೆವಾಡಿಯಲ್ಲಿಯೇ ಆಯಿತು. ಮುಂದೆ ಪ್ರೌಢವಿದ್ಯಾಭ್ಯಾಸಕ್ಕಾಗಿ, ಮಲಪ್ರಹಭಾ ಕೃಷ್ಣಾ ನದಿಗಳ ಸಂಗಮ ಸ್ಥಾನವಾದ 'ಕಪ್ಪಡಿ ಸಂಗಮ' ಎಂಬಲ್ಲಿಗೆ ಗುರುಕುಲಕ್ಕೆ ತೆರಳಿ ಅಲ್ಲಿ ಜಾತವೇದರೆಂಬ ಹೆಸರಿನ ಗುರುಗಳಲ್ಲಿ ವಿದ್ಯಾಭ್ಯಾಸ ಮಾಡಿದರು. ಈ ಜಾತವೇದರಿಗೆ ಈಶಾನಗುರುಗಳೆಂದು ಹೆಸರು. ಅರ್ಥಶಾಸ್ತ್ರ, ಗಣಿತ, ಸಮಾಜ ಶಾಸ್ತ್ರ, ವೇದಾಗಮ ಪುರಾಣಾದಿ ಸಕಲ ವಿದ್ಯೆಗಳಲ್ಲೂ ಬಸವಣ್ಣನವರು ಪಾರಂಗತರಾದರು. ಸುಮಾರು ೨೫ ನೆಯ ವಯಸ್ಸಿನವರೆಗೆ ಶ್ರದ್ಧೆಯಿಂದ ವಿದ್ಯಾಭ್ಯಾಸಮಾಡಿ ವಿದ್ವಾಂಸರೆನಿಸಿದ ಬಸವಣ್ಣನವರ ಕೀರ್ತಿ ಎಲ್ಲ ಕಡೆಗೂ ಹಬ್ಬಿತು. ಈ ಸಮಯದಲ್ಲಿ ಐಹೊಳೆ, ಪಟ್ಟದಕಲ್ಲುಗಳ 'ವೀರ ಬಣಂಜು' ಸಂಘವೆಂಬ ವ್ಯಾಪಾರಿ ಸಂಘವು ಭಾರತದಲ್ಲೆಲ್ಲ ಪ್ರಖ್ಯಾತಿ ಪಡೆದ ಸಂಘವೆನಿಸಿತ್ತು. ಇವರು ಭಾರತದ ಸಮಸ್ತ ಭಾಗದಲ್ಲೂ ಸಂಚರಿಸಿ ವ್ಯಾಪಾರ ಮಾಡುತ್ತಿದ್ದರು. ಬಸವಣ್ಣನವರು ಇವರ ಸಹಾಯದಿಂದ ಸಾಮಾನ್ಯವಾಗಿ ಕಾಶ್ಮೀರ ಮೊದಲೊಂದು ತಮಿಳು ನಾಡಿನವರೆಗೆ ಸಂಚರಿಸಿ ಭಾರತದ ಸ್ಥಿತಿಗತಿಗಳನ್ನೆಲ್ಲ ಅರ್ಥಮಾಡಿಕೊಂಡರು. ಆ ಕಾಲದ ಭಾರತದ ಸ್ಥಿತಿಗತಿಗಳನ್ನೂ ಜನತೆಯಲ್ಲಿ ಅವರಿಸಿರುವ ಅನೇಕ ಲೋಪದೋಷಗಳನ್ನೂ ಅರ್ಥಮಾಡಿಕೊಂಡು ಭಾರತೀಯ ಸನಾತನ ಧರ್ಮಕ್ಕೆ ಹಿಡಿದಿದ್ದ ಅಂಧಶ್ರದ್ಧೆಯೆಂಬ ಕೂಪದಿಂದ ಅದನ್ನು ಪಾರು ಮಾಡಲು ದೃಢ ಸಂಕಲ್ಪ ಮಾಡಿಕೊಂಡು ಕಪ್ಪಡಿಸಂಗಮಕ್ಕೆ ಹಿಂತಿರುಗಿದರು.

ಉತ್ತರ ಭಾರತವು ಪದೇ ಪದೇ ಪರಕೀಯರ ದಾಳಿಯಿಂದ ಜರ್ಜರಿತವಾಗಿ ಹೋಗಿತ್ತು. ಘಜನಿ ಮಹಮೂದನು ೧೮ ಸಲ ದಂಡೆತ್ತಿ ಬಂದು ಆವಾರ ಐಶ್ವರ್ಯವನ್ನು ಕೊಳ್ಳಿ ಹೊಡೆದಿದ್ದನು. ಪರಕೀಯರು ಭಾರತದ ಭೂಮಿಯಲ್ಲಿ ಪದಾರ್ಪಣೆ ಮಾಡಿ ರಾಜ್ಯ ಕಟ್ಟುವ ಹವಣಿಕೆಯಲ್ಲಿದ್ದರು. ದಕ್ಷಿಣ ಭಾರತದಲ್ಲೂ ಕೂಡ ದೊಡ್ಡ ಚಕ್ರಾಧಿಪತ್ಯವಾಗಿದ್ದ ಚಾಲುಕ್ಯ ಚಕ್ರಾಧಿಪತ್ಯವು ಅವನತಿಗೆ ಬರಹತ್ತಿತು. ಇಲ್ಲಿ ಅನೇಕ ರಾಜ್ಯಗಳು ಹುಟ್ಟಿಕೊಂಡು ಅವೆಲ್ಲ ಐಕಮತ್ಯವಿಲ್ಲದೆ ಪರಸ್ಪರ ಯುದ್ಧದಲ್ಲಿಯೇ

ತೊಡಗಿದ್ದವು. ಇದರ ಜೊತೆಗೆ ಧರ್ಮ ಧರ್ಮಗಳ ತಿಕ್ಕಾಟವೂ ಉಂಟಾಗಿ ಜನತೆಗೊಪ್ಪುಗುರಿಯಿಲ್ಲದೆ ಸಾಗುತ್ತಿತ್ತು. ದೇಶವು ಬಡತನದತ್ತ ನಡೆಯುತ್ತಿತ್ತು, ಜನತೆ ಸ್ವಾಭಿಮಾನ ಶೂನ್ಯದತ್ತ ಅಡಿಯಿಡುತ್ತಿತ್ತು. ಈ ಎಲ್ಲ ಪರಿಸ್ಥಿತಿಗಳೂ ಬಸವಣ್ಣನ ಮೇಲೆ ಮಹತ್ತರ ಪರಿಣಾಮವನ್ನುಂಟುಮಾಡಿದವು. ಸರ್ವ ಪ್ರಯತ್ನದಿಂದ ಇಂಥ ತಾಳಗೆಟ್ಟು ತೊಳಲುತ್ತಿರುವ ಜನತೆಯಲ್ಲಿ ಜಾಗೃತಾ ಮನೋಭಾವವನ್ನುಂಟುಮಾಡಬೇಕು; ಕೆಚ್ಚುನೆಚ್ಚುಗಳಿಂದ ಅವರು ಶೋಭಿಸುವಂತಾಗಬೇಕು; ಹೀಗೆ ಸಮಗ್ರ ಭಾರತೀಯರನ್ನು ಸ್ವಾಭಿಮಾನದಿಂದ ಬೆಳಗುವಂತೆ ಮಾಡಿ, ಭಾರತದ ರಾಜಕೀಯ, ಸಾಮಾಜಿಕ, ಧಾರ್ಮಿಕ, ಆರ್ಥಿಕ ರಂಗದಲ್ಲಿ ನೂತನ ಕ್ರಾಂತಿಯೊಂದನ್ನು ಪ್ರಸಾರ ಮಾಡುವ ಯೋಚನೆಯಲ್ಲಿ ಮತ್ತು ಯೋಜನೆಯಲ್ಲಿ ಬಸವಣ್ಣ ಮುಳುಗಿ ಹೋದನು. ಇವನು ತನ್ನ ಸುಮಾರು ಇಪ್ಪತ್ತೈದನೆಯ ಪ್ರಾಯದಲ್ಲಿ ಕಲ್ಯಾಣದ ಅರಸರಲ್ಲಿ ಮಂತ್ರಿ ಯಾಗಿದ್ದ ತಮ್ಮ ಪೂರ್ವಸಂಬಂಧದ ಸಿದ್ಧರಸ ಎಂಬುವನ ಮಗಳಾದ ನೀಲಲೋಚನೆಯನ್ನೂ, ಸೋದರ ಮಾವನಾದ ಬಲದೇವ ಮಂತ್ರಿಯ ಮಗಳು ಗಂಗಾಂಬಿಕೆಯನ್ನೂ ಲಗ್ನವಾಗಿ ಗೃಹಸ್ಥಾಶ್ರಮ ಸ್ವೀಕರಿಸಿ ಕಲ್ಯಾಣದಲ್ಲಿಯೇ ವಾಸಿಸತೊಡಗಿದನು.

ಆಗ ಕಲ್ಯಾಣವು ಚಾಲುಕ್ಯ ಚಕ್ರವರ್ತಿಗಳ ಕೈತಪ್ಪಿ ಕಲಚೂರ್ಯ ವಂಶದ ಬಿಜ್ಜಳ ಎಂಬ ಚಾಲುಕ್ಯರ ಸಾಮಂತನೇ ಆಗಿದ್ದ ಅರಸನ ಸ್ವಾಧೀನಕ್ಕೆ ಬಂದಿತ್ತು. ಬಿಜ್ಜಳನು ಬಸವಣ್ಣನ ಅಸಾಧಾರಣ ಗಣಿತಶಾಸ್ತ್ರ ಪಾಂಡಿತ್ಯಕ್ಕೂ, ಪ್ರತಿಭೆಗೂ, ಸತ್ಯ ಶುದ್ಧ ನಡೆವಳಿಕೆಗೂ ಮಾರುಹೋಗಿದ್ದನು. ಅಂತೆಯೇ ಬಸವಣ್ಣನಿಗೆ ಬಿಜ್ಜಳ ದೊರೆ ಮೊದಲು ಕರಣಿಕ ವೃತ್ತಿಯಲ್ಲಿ ಸ್ಥಾನಕೊಟ್ಟನು. ಬಸವಣ್ಣ ತನ್ನ ವೃತ್ತಿಯಲ್ಲಿ ತೋರಿದ ಕರ್ತವ್ಯನಿಷ್ಠೆ, ಪ್ರತಿಭೆ, ಕಾರ್ಯಕಾಶಲ, ಸತ್ಯಸಂಧತೆ, ಸ್ವಾಮಿಭೃತ್ಯ ಸಂಬಂಧವೇ ಮೊದಲಾದ ಉದಾತ್ತ ಗುಣಗಳಿಂದ ಮುಂದೆ ಮಂತ್ರಿ ಸ್ಥಾನವನ್ನು ಪಡೆದನು.

ಬಸವಣ್ಣನು ಸಾಮಾನ್ಯ ಜನತೆಯಲ್ಲಿ ಧರ್ಮತತ್ತ್ವಗಳನ್ನೂ, ಸಾಮಾಜಿಕ ನಡೆನುಡಿಗಳನ್ನೂ ಪ್ರಸಾರಮಾಡಲು, ಸಂಸ್ಕೃತಕ್ಕಿಂತ ಜನರ ಆಡುನುಡಿಯಾದ ಕನ್ನಡವೇ ಅತ್ಯುತ್ತಮ ಭಾಷೆಯೆಂದು ಭಾವಿಸಿ ವೇದ ಪುರಾಣಾಗಮಗಳಲ್ಲಿರುವ ತತ್ತ್ವಗಳನ್ನು ಕನ್ನಡದಲ್ಲಿಯೇ ವಚನ ರೂಪವಾಗಿ ರಚಿಸಿ ಜನತೆಯಲ್ಲಿ ಧಾರ್ಮಿಕ ಸಾಮಾಜಿಕ ತತ್ತ್ವಗಳನ್ನು ಪ್ರಸಾರಮಾಡಹತ್ತಿದನು. ಬಸವಣ್ಣನ ಈ ಹೊಸ ಅಭಿಪ್ರಾಯಗಳನ್ನೊಳಗೊಂಡ ವಿಚಾರಗಳು ಭಾರತದ ಮೂಲೆ ಮೂಲೆಗಳಲ್ಲಿ ಪ್ರಸಾರಗೊಂಡು ಕಾಶ್ಮೀರ ಮೊದಲೊಂದು ಕನ್ಯಾಕುಮಾರಿಯವರೆಗೆ ಅನೇಕ ಜನರ ಗಮನ ಸೆಳೆದು ಕಲ್ಯಾಣಕ್ಕೆ ಆಗಮಿಸಿದರು. ಹೀಗಾಗಿ ಕಲ್ಯಾಣ ನಗರವೇ ಒಂಥು ಪುಟ್ಟ

ಮೇ, 1983

17



ಭಾರತವಾಗಿ ಪರಿಣಮಿಸಿತು. ಸುಮಾರು ೭೭೦ ಜನರುಳ್ಳ ಒಂದು ಅಖಿಲ ಭಾರತ ಮಟ್ಟದ 'ಶಿವಾನುಭವ ಮಂಟಪ'ವೆಂಬ ಒಂದು ಹೊಸ ಸಂಸ್ಥೆಯನ್ನು ಕಲ್ಯಾಣದಲ್ಲಿ ಕಟ್ಟಿದರು. ಬಳ್ಳಿಗಾವೆಯ ಪ್ರಭುದೇವರೇ ಆ ಸಂಸ್ಥೆಯ ಅಧ್ಯಕ್ಷರು. ಅವರು ಮಹಾ ವಿದ್ವಾಂಸರೂ ಮಹಿಮಾಶಾಲಿಗಳೂ ಆಗಿದ್ದರು. ಈ ಎಲ್ಲ ಪ್ರತಿನಿಧಿಗಳು ಮುಂದಿನ ಭಾರತದ ಉದ್ಧಾರಕ್ಕೆ ಯಾವ ಯೋಜನೆ ಹಾಕಬೇಕು? ಯಾವ ಮಾರ್ಗದಲ್ಲಿ ಜನತೆಯ ಜೀವನಮಟ್ಟವನ್ನು ಮೇಲೆತ್ತಬೇಕು? ಎಂಬ ಬಗೆಗೆ ತೂಗಿನೋಡಿ ವಿಚಾರಮಾಡಿ ಅನೇಕ ತತ್ತ್ವಗಳನ್ನು ಹೊರಗೆಡಹಿದರು. ಇವರೆಲ್ಲರ ವಿಚಾರಗಳು ವಚನಗಳ ರೂಪದಲ್ಲಿ ಇಂದಿಗೂ ಪ್ರಚಾರದಲ್ಲಿವೆ. ವಚನ ರಚನೆ ಮಾಡಿದವರಲ್ಲಿ ಬಸವಣ್ಣ, ಬಳ್ಳಿಗಾವೆಯ ಅಲ್ಲಮಪ್ರಭುದೇವರು, ಉಡುತಡಿಯ ಅಕ್ಕಮಹಾದೇವಿ, ಸೊಲ್ಲಾಪುರದ ಸಿದ್ಧರಾಮೇಶ್ವರ, ಕಾಶ್ಮೀರದ ಮೋಳಿಗೆ ಮಾರಯ್ಯ ಮತ್ತು ಅವನ ಹೆಂಡತಿ ಮಹಾದೇವಿಯಮ್ಮ. ಕಾಶೇವಾಡದ ಆದಯ್ಯ, ಬನಾರಸದ ಶಿವಲೋಕ ಮಂಜಣ್ಣ, ಮಹಾರಾಷ್ಟ್ರದ ಉರಿಲಿಂಗದೇವ, ಅಂಧ್ರದ ಕಲ್ಲುಕುರಿಕೆಯ ಸಕಲೇಶ ಮಾದರಸ, ಉರಿಲಿಂಗಪೆದ್ದಿ-ಮುಂತಾದವರು ಮುಖ್ಯರಾದರೂ ಇನ್ನೂ ಅನೇಕ ಜನ ಭಾರತದ ವಿವಿಧ ಭಾಗಗಳ ಜನರಿದ್ದಾರೆ. ಇವರೆಲ್ಲರೂ ಕನ್ನಡದಲ್ಲಿಯೇ ವಚನಗಳನ್ನು ರಚಿಸಿದ್ದಾರೆ.

ಮೇಲೆ ತಿಳಿಸಿದ ೭೭೦ ಜನರೆಲ್ಲರೂ ಬಸವಣ್ಣನ ಕ್ರಾಂತಿಕಾರಕ ಅಭಿಪ್ರಾಯಗಳಿಗೆ ಮಾರುಹೋಗಿ ಅವನ ಆದೇಶದಂತೆ ಕಾರ್ಯರಂಗಕ್ಕೆ ಧುಮುಕಿದ ಮಹಾ ವಿಚಾರ ವಾದಿಗಳು; ಸತ್ಯ ಶುದ್ಧ ನಡೆವಳಿಕೆಯುಳ್ಳವರು; ಅಖಂಡ ಭಾರತದ ಮೇಲ್ದಿಗ್ಗಿ ಹೆಣಗಿದವರು. ಭಾರತದ ಅನೇಕ ಮುಖ್ಯ ದಾರ್ಢ್ಯಗಳನ್ನು ಹೋಗಲಾಡಿಸಿ ಭಾರತದ ಜನತೆಯನ್ನು ಮೇಲಕ್ಕೆತ್ತಲು ಪ್ರಯತ್ನಿಸಿದ ಮಹಾ ಮಹಾಂತರು. ಇವರೆಲ್ಲರೂ ಬಸವಣ್ಣನವರ ಯೋಜನೆ, ಯೋಜನೆಗಳಂತೆ ಕಾರ್ಯಮಾಡಿದರು.

## ಬಸವಣ್ಣನವರ ಬೋಧೆ

(ನಡೆ-ನುಡಿ)

ಬಸವಣ್ಣನವರು ಲೋಕಕ್ಕೆ ಬೋಧಿಸಿದ ಬೋಧೆಗಳು ಬಹು ಘನವಾದವು. ಪರಮಾತ್ಮನ ಲೀಲೆಯಿಂದ ಕಣ್ಣಿಗೆ ಕಾಣುವ ಈ ಜಗತ್ತಿನಲ್ಲಿ ಬಾಳಲು ಎಲ್ಲರಿಗೂ ಹಕ್ಕಿದೆ. ಈ ಜಗತ್ತು, ನೀರು, ಗಾಳಿ, ಅನ್ನ ಎಲ್ಲವೂ ಪರಮಾತ್ಮನ ದಾನ. ಆತನ ಈ ದಾನವೆಲ್ಲವನ್ನೂ ನಾವು ಜೀವಿಸಿದ ಬಳಿಕ ಆತನ ಬಗೆಗೆ ನಮಗೆ ಅತ್ಯಂತ ಭಕ್ತಿಬೇಕು. ಈ ಸೃಷ್ಟಿಯೆಂಬುದು ಆ ಪರಮಾತ್ಮನ ಟಂಕಶಾಲೆಯೇ ಆಗಿದೆ. ನಾವೆಲ್ಲ ನಾಣ್ಯಗಳು, ನಾಣ್ಯಗಳ ಎರಡೂ ಮುಖ ಶುದ್ಧವಾಗಿ ಅಚ್ಚೊತ್ತಿದ್ದರೆ ಮಾತ್ರ

ವ್ಯವಹಾರಕ್ಕೆ ಯೋಗ್ಯವಾಗುವ ಹಾಗೆ ನಾವು ಮನಸ್ಸಿನಿಂದ ಪರಿಶುದ್ಧರಾಗಿ ವ್ಯವಹಾರದಲ್ಲಿ ಪರಿಶುದ್ಧರಾಗಿ ಬಾಳಬೇಕು. ಕಳ್ಳನಾಣ್ಯ ಕೊಟ್ಟನಾಣ್ಯ ವ್ಯವಹಾರಕ್ಕೆ ಸಲ್ಲುವುದಿಲ್ಲ. ಈ ದೇಹವೆಂಬುದು ನಶ್ವರ; ಮೂರು ದಿನದ ಸಂತೆ ಎನ್ನುತ್ತ ದೇಹದ ಬಗೆಗೆ ಅನಾದರಣೆ ಯೋಗ್ಯವಲ್ಲ. ಇದು ಪರಮಾತ್ಮನನ್ನು ಒಲಿಸುವುದಕ್ಕೆ ನಮಗೆ ಪರಮಾತ್ಮನಿಂದಲೇ ಕೊಡಲ್ಪಟ್ಟ ಪ್ರಸಾದ. ಈ ದೇಹವನ್ನು ಧರಿಸಿಯೇ ನಾವು ಸಾಧಿಸಬೇಕಾದುದನ್ನು ಸಾಧಿಸಿ ಪರಮಾತ್ಮನ ಕೃಪೆಗೆ ಪಾತ್ರರಾಗುವ ಹಾಗೆ ಈ ಪ್ರಪಂಚದಲ್ಲಿ ನಡೆದರೆ ಅವನ ಪ್ರೀತಿಗೆ ಪಾತ್ರರಾಗುತ್ತೇವೆ, ಹುಟ್ಟಿದುದಕ್ಕೂ ಸಾರ್ಥಕವಾಗುತ್ತದೆ. ಈ ದೇಹವು ಪರಮೇಶ್ವರನು ಆವಾಸ ಮಾಡುವುದಕ್ಕೆ ಯೋಗ್ಯವಾಗಿರುವಂತೆ ಮನಸ್ಸಿನಲ್ಲಿರುವ ಕೊಳೆ, ಬುದ್ಧಿಯಲ್ಲಿರುವ ಕೊಳೆಗಳನ್ನೆಲ್ಲ ತೆಗೆಯಬೇಕು. ಗುಡಿಸಿ ಆ ಎಲ್ಲ ಕೊಳೆ ತೆಗೆದು ರಂಗವಲ್ಲಿಯನ್ನಿಕ್ಕಿ ಗುಡಿತೋರಣ ಕಟ್ಟಿದರೆ ಈಶ್ವರ ನಮ್ಮಲ್ಲಿ ಬಂದು ಅಡಿಯಿಟ್ಟಾನು. ದೇವರಿಗಾಗಿ ಬೇರೆ ಗುಡಿ ಕಟ್ಟಲೇ ಬೇಕಾಗಿಲ್ಲ. ನಮ್ಮ ದೇಹದ ಕಾಲುಗಳೇ ಕಂಬವಾಗಬೇಕು, ಶಿರವೇ ಬಂಗಾರದ ಕಳಶವಾಗಬೇಕು. ಪ್ರಪಂಚವನ್ನೆಲ್ಲ ವ್ಯಾಪಿಸಿರುವ ಪರಮಾತ್ಮನಿಗೆ ಗುಡಿ ಕಟ್ಟಿ ಅಲ್ಲಿ ಒಂದು ವಿಗ್ರಹವಿಟ್ಟು ಪೂಜಿಸಿ ಅವನ ಕೃಪೆ ಪಡೆಯುವುದಕ್ಕಿಂತ ನಮ್ಮ ದೇಹದಲ್ಲಿಯೇ ಅವನಿಗೆ ಇಂಚು ಕೊಡಬೇಕು. ನಾವು ಪರಿಶುದ್ಧರಾಗದ ವಿನಾ ಅವನು ನಮ್ಮಲ್ಲಿ ಪ್ರವೇಶಿಸಲಾರನು. ಕೊಳೆಗೂ ಪರಮಾತ್ಮನಿಗೂ ಬಲು ದೂರ.

ಈ ಜಗತ್ತಿಗೆ ಪರಮಾತ್ಮನೊಬ್ಬನೇ. ಅವನಿಗೆ ಹಲವು ಹೆಸರುಗಳಿರಬಹುದು. ನೂರಾರು ದೇವರುಗಳ ಪೂಜೆ, ನೈವೇದ್ಯ, ಪತ್ರೆಪುಷ್ಪ, ಮಜ್ಜನ-ಇಷ್ಟರಿಂದಲೇ ಅವನು ತೃಪ್ತನಾಗಲಾರನು. ಅವನು ತೃಪ್ತಿಯನ್ನು ಹೊಂದಲು ನಮ್ಮ ಹೃದಯವನ್ನೇ ಅವನಿಗೆ ಅರ್ಪಿಸಬೇಕು. ಪ್ರಾಣಿಗಳನ್ನು ಬಲಿಕೊಟ್ಟು ದೇವರ ಒಲುಮೆ ಪಡೆಯಲು ಪ್ರಯತ್ನಿಸುತ್ತಾರೆ. ಇದಂತೂ ಅತೀವ ಮೌಢ್ಯದ ಪರಮಾವಧಿ. ಸ್ವರ್ಗಲೋಕವೆಂಬುದು ಬೇರೆ ಎಲ್ಲೂ ಇಲ್ಲ, ನಾವು ವಾಸ ಮಾಡುವ ಈ ಲೋಕವೇ ಸ್ವರ್ಗವಾಗುವಂತೆ ನಾವು ಮಾರ್ಪಡಿಸಿಕೊಳ್ಳಬೇಕು. ಸತ್ಯದ ನಡೆ-ನುಡಿಗಳಿಂದ ನಮ್ಮ ಸುತ್ತಮುತ್ತಣ ಪ್ರಪಂಚವೇ ಸ್ವರ್ಗವಾಗುತ್ತದೆ. "ಸತ್ಯವ ನುಡಿವುದೇ ಸ್ವರ್ಗ; ಮಿಥ್ಯವ ನುಡಿವುದೇ ನರಕ" "ಆಚಾರವೇ ಸ್ವರ್ಗ; ಅನಾಚಾರವೇ ನರಕ" "ಆಯಾ ಎಂದರೆ ಸ್ವರ್ಗ; ಎಲವೋ ಎಂದರೆ ನರಕ" ಹೀಗೆ ಸತ್ಯ, ಆಚಾರ, ಮೃದುನುಡಿ-ಇವೇ ಸ್ವರ್ಗಪ್ರಾಯವಾದುವು, ಎಂದು ಬಸವಣ್ಣನವರು ಲೋಕಕ್ಕೆ ಸಾರಿ ಸತ್ತಮೇಲೆ ಸಿಗಬಹುದಾದ ಯಾವುದೋ ಕನಸಿನ ಸ್ವರ್ಗವನ್ನು ಅಲ್ಲಗಳೆದು ಜೀವಂತವಿರುವಾಗಲೇ ನಮ್ಮ ನಡೆ-ನುಡಿಗಳಿಂದ ನಾವು ವಾಸಿಸುವ ಈ ಪ್ರಪಂಚವನ್ನು ಸ್ವರ್ಗವನ್ನಾಗಿಸಿಕೊಳ್ಳಬೇಕೆಂದು ಹೇಳುವ ಮಾತುಗಳು ಅತ್ಯಧಿಕ ಬೆಲೆಯುಳ್ಳವು.



ನೆಮ್ಮದಿಯಿಂದ ಬಾಳಬೇಕಾದರೆ, ನಮ್ಮ ನಮ್ಮ ಮನಸ್ಸನ್ನು ಸಂತೈಸಿಕೊಳ್ಳಬೇಕು; ತನುವನ್ನು ಸಂತೈಸಿಕೊಳ್ಳಬೇಕು. ಇನ್ನೊಬ್ಬರಿಗೆ ಬೋಧೆ ಮಾಡುವ ಮೊದಲು ನಾವು ಶುದ್ಧವಾಗಿದ್ದರೆ, ನಮ್ಮನ್ನು ನೋಡಿಯೇ ಲೋಕ ಕಲಿಯುತ್ತದೆ. ಸದುವಿನಯ, ಮೃದು ನುಡಿಗಳಿಂದ ಮೂರು ಲೋಕ ಗೆಲ್ಲಬಹುದು. ನಾಲಿಗೆ ಇದೆಯೆಂದು ಮನಸ್ಸೇ ಹರಟಬಾರದು. ಮಾತಿನಲ್ಲಿ ಎಚ್ಚರದವ್ಯವಾರದು, ಮನೆಗೆ ಯಾರಾದರೂ ಬಂದರೆ ಅವರಿಗೆ ಏನನ್ನು ಕೊಡಲು ಶಕ್ತಿಯಿಲ್ಲದಿರಬಹುದು. ಒಳ್ಳೆಯ ಮಾತುಗಳಿಂದ ಉಪಚರಿಸಲೂ ನಮ್ಮ ನಾಲಿಗೆಯನ್ನು ಉಪಯೋಗಿಸಿಕೊಳ್ಳದಿದ್ದರೆ ಹೇಗೆ? ಪುಣ್ಯ ಪಾಪಗಳು ನಮ್ಮ ಇಷ್ಟಗಳೇ ಆಗಿವೆ. ಸದ್ವ್ಯವಹಾರದಿಂದ ಪುಣ್ಯಗಳಿಸಿಕೊಂಡು ಲೋಕದಲ್ಲಿ ಎಲ್ಲರ ಸ್ತುತಿಗೂ ಪಾತ್ರರಾಗಬಹುದು. ದುರ್ವ್ಯವಹಾರದಿಂದ ಪಾಪತಂದುಕೊಂಡು ನಿಂದೆಗೆ ಒಳಗಾಗಬಹುದು. ಹೀಗೆ ವ್ಯಕ್ತಿಗತವಾದ ಶುದ್ಧಿಯನ್ನು ಪಡೆದು ತನ್ನ ಮನೆಯ ಶುದ್ಧಿ-ಊರಿನ-ನಾಡಿನ ಶುದ್ಧಿಯನ್ನು ಪ್ರತಿಯೊಬ್ಬರೂ ಮಾಡಿಕೊಳ್ಳಬೇಕು. ಪ್ರತಿಯೊಬ್ಬನೊಡನೆ ಆತ್ಮೀಯ ವಿಶ್ವಾಸ ಬೆಳೆಸಬೇಕು ಎಂಬುದಕ್ಕೆ ಅವರು ಈ ಕೆಳಗಿನ ಬಹು ಬೆಲೆಯುಳ್ಳ ವಚನ ಹೇಳಿದ್ದಾರೆ.

ಇವ ನಾರವ? ಇವ ನಾರವ? ಇವ ನಾರವ? ಎಂದೆನಿಸದಿರಯ್ಯ  
ಇವ ನಮ್ಮವ, ಇವ ನಮ್ಮವ, ಇವ ನಮ್ಮವನೆಂದೆನಿಸಯ್ಯ  
ಕೂಡಲ ಸಂಗಮದೇವ ನಿಮ್ಮ ಮನೆಯ ಮಗನೆಂದೆನಿಸಯ್ಯ.

ಎಲ್ಲರೂ ಪರಮಾತ್ಮನ ಮಕ್ಕಳೇ ಆಗಿರುವಾಗ ಇವನು ಯಾರವನು? ಎಂಬ ಪ್ರಶ್ನೆಯೇ ಏಳುವುದಿಲ್ಲ. ಆದ್ದರಿಂದ ಎಲ್ಲರೂ ನಮ್ಮವರೆಂಬ ಭಾವನೆ ಬೆಳೆಯಿಸಿ ಪ್ರೀತಿ ವಿಶ್ವಾಸಗಳಿಂದ ನಡೆದುಕೊಳ್ಳಬೇಕೆಂದು ಬೋಧಿಸಿದ್ದಾರೆ. ಒಟ್ಟಿನಲ್ಲಿ ಬಸವಣ್ಣನವರು ಲೋಕಕ್ಕೆ ಸಾರಿದ ಸಂದೇಶಗಳನ್ನು ಈ ಕೆಳಗಿನಂತೆ ಕ್ರೋಢೀಕರಿಸಿ ಹೇಳಬಹುದಾಗಿದೆ.

೧) ಪ್ರತಿ ವ್ಯಕ್ತಿಯೂ ರಾಷ್ಟ್ರಹಿತಕ್ಕೆ ತನ್ನ ತನ್ನ ಕರ್ತವ್ಯಗಳನ್ನು ಕೀಳು ಮೇಲೆನ್ನದೆ ಮಾಡಿ ನ್ಯಾಯವಾಗಿ ಸಂಪಾದಿಸಿ ತಾನೂ ಸುಖಪಡಬೇಕು; ಕಿಂಚಿತ್ ಭಾಗವನ್ನು ಕೂಡಿಟ್ಟು ಲೋಕಜೀವನಕ್ಕೆ ವಿನಿಯೋಗಿಸಬೇಕು. ಸೋಮಾರಿಗಳು ರಾಷ್ಟ್ರಸಂಪದಭಿವೃದ್ಧಿಗೆ ವೈರಿಗಳು, ಕರ್ತವ್ಯದಲ್ಲಿ ಪ್ರೀತಿಯಿಲ್ಲದ ಜನಜಂಗುಳಿಯಿಂದ ರಾಷ್ಟ್ರದ ಶಕ್ತಿ ನಷ್ಟವಾಗಿ ಆರ್ಥಿಕವಾಗಿ ರಾಷ್ಟ್ರ ಬಡವಾಗುವುದು.

೨) ಬೀದಿಯಲ್ಲಿ ಕಸ ಗುಡಿಸುವ ಕೆಲಸವೇ ಆಗಲಿ, ಸಿಂಹಾಸನದ ಮೇಲೆ ಕುಳಿತು ರಾಜ್ಯಭಾರ ಮಾಡುವುದೇ ಆಗಲಿ, ಈ ತನ್ನ ಪಾಲಿನ ಕೆಲಸವನ್ನು ದೇವರ ಪೂಜೆಯಂತೆ ಶ್ರದ್ಧಾ-ಭಕ್ತಿ-ವಿಶ್ವಾಸಗಳಿಂದ ಮಾಡಬೇಕು. ದೇವರ ಪೂಜೆ ಮರೆತರೂ ಸೈರಿಸಬಹುದು ಕರ್ತವ್ಯವನ್ನು ಮರೆತರೆ ಸೈರಿಸಲಾಗದು.

೩) ದೇಶದಲ್ಲಿ ಭಿಕ್ಷುಕರಿರಬಾರದು, ಅದು ದೇಶಕ್ಕೆ ಒಂದು ಅಭಿಶಾಪ; ರಾಷ್ಟ್ರದ ದೌರ್ಬಲ್ಯ. ಆದ್ದರಿಂದ ತಾನು ಮಾಡುವ ಕಾಯಕದಿಂದ ಬಂದ ಕಾರೆಯ ಸೊಪ್ಪಾದರೂ ಚಿಂತೆಯಿಲ್ಲ, ತೃಪ್ತಿಯಿಂದ ಆ ಫಲವನ್ನು ಪ್ರಸಾದ ರೂಪವಾಗಿ ಉಣ್ಣಬೇಕು. ಯಾರನ್ನೂ ಏನನ್ನೂ ಬೇಡಬಾರದು, ಶಿವನೇ ಬಂದು ಏನನ್ನಾದರೂ ಕೊಡಲು ಬಂದರೆ ಸ್ವೀಕರಿಸಬಾರದು. ಏಕೆಂದರೆ ಅದು ಕಾಯಿಕ ಮಾಡಿಬಂದ ಪ್ರತಿ ಫಲವಲ್ಲ.

೪) ಸಮಾಜದಲ್ಲಿ ಪ್ರತಿಯೊಂದು ಕಸಬಿನವರೂ ತಮ್ಮ ತಮ್ಮ ಕಾರ್ಯದಲ್ಲಿ ನಿರತರಾಗಿ ಉಳಿದ ಕಸಬಿನವರೊಡನೆ ಸಹಕಾರದಿಂದ ಜೀವಿಸಬೇಕು. ಕಾಯಕದ ಮೇಲಿಂದ ಮನುಷ್ಯನ ಯೋಗ್ಯತೆಯನ್ನು ನಿಷ್ಕರ್ಷಮಾಡಿ ಮೇಲುಕೀಳುಗಳನ್ನೆಣಿಸಬಾರದು. ಈಶ್ವರನ ಪ್ರೀತಿಗೆ ಪಾತ್ರನಾದ ಭಕ್ತನು ಎಲ್ಲಿ ಹುಟ್ಟಿದರೂ ಶ್ರೇಷ್ಠನು.

೫) ಲೋಕದ ಜನರಲ್ಲಿ ಶಿವನ ಭಕ್ತಿಯಲ್ಲಿ ಜೀವಿಸುವ ಸಾತ್ವಿಕ ಜೀವಿಯೊಂದು ಜಾತಿ. ಅದಿಲ್ಲದವರೊಂದು ಜಾತಿಯಲ್ಲದೆ ಬೇರೆ ಜಾತಿಮತಗಳ ಗೊಂದಲವೇ ಇಲ್ಲ. ಐಶ್ವರ್ಯ, ವಿದ್ಯೆ, ಸಂಸ್ಕಾರವಿದ್ದವರೇ ಮೇಲು ಉಳಿದವರು ಕೀಳು ಎಂಬ ಭಾವನೆ ಯೋಗ್ಯವಲ್ಲ. ಪರಹಿಂಸೆಯನ್ನು ಮಾಡುವವನೇ ಮಾದಿಗ; ಹೊಲಸು ತಿನ್ನುವವನೇ ಹೊಲೆಯ. ಒಟ್ಟಿನಲ್ಲಿ ಸಕಲ ಜೀವರುಗಳಿಗಿಲ್ಲ ಒಳ್ಳೆಯದಾಗಲಿ ಎಂಬ ಭಾವನೆಯಿಂದ ಈ ಲೋಕದಲ್ಲಿ ನಡೆಯುವವನೇ ಉತ್ತಮ ಕುಲದವನು.

೬) ಹಣವನ್ನು ನೆಲದಲ್ಲಿ ಹೂಳಿಡುವುದಾಗಲಿ ಜನಜೀವನಕ್ಕೆ ಬೇಕಾಗುವ ವಸ್ತುಗಳನ್ನು ಲೋಭದಿಂದ ಒಬ್ಬನೆ ಕೂಡಿಟ್ಟುಕೊಳ್ಳುವುದಾಗಲಿ ಸಲ್ಲದು. ಅದರಿಂದ ರಾಷ್ಟ್ರಕ್ಕೆ ದೊಡ್ಡ ಹಾನಿ, ಜನಜೀವನ ಅಸ್ತವ್ಯಸ್ತಗೊಳ್ಳುವುದು. ಏಕೆಂದರೆ ಎಲ್ಲ ವಸ್ತುಗಳೂ ಶಿವನಿಂದಲೇ ಲಭ್ಯವಾಗಿ ಅವನ ಸಮಸ್ತ ಜೀವರಾಶಿಗಳಿಗೆ ಉಪಯೋಗವಾಗಬೇಕಾದುವು. ಯಾವ ವಸ್ತುಗಳ ಮೇಲೂ ನಮಗೆ ಅಧಿಕಾರವಿಲ್ಲ. ಎಲ್ಲವೂ ಪರಮಾತ್ಮನ ಕೃಪೆ, ಆದ್ದರಿಂದ ಇವೆವರು ಇಲ್ಲದವರಿಗೆ ಹಂಚಬೇಕು. ಇಲ್ಲದವರು ದುಡಿದು ಸಂಪಾದಿಸಿ ಜೀವನ ಮಾಡಬೇಕು.

೭) ದೇವರ ಪೂಜೆಯನ್ನು ಆತನ ಕೃಪೆ ಪಡೆಯಲು ವೇದಗಳನ್ನೇ ಓದಿ ಪಾಂಡಿತ್ಯ ಸಂಪಾದಿಸಬೇಕಿಲ್ಲ. ಏಕೆಂದರೆ ದೇವರು ವೇದಪ್ರಿಯನಷ್ಟೇ ಅಲ್ಲ, ದೇವನ ಒಲುಮೆಗೆ ಜಾತಿ, ಮತ, ಕುಲ, ಬಲ, ಫಲ, ಓದು ಇವಾವುಗಳೂ ಅಡ್ಡಬರುವುದಿಲ್ಲ. ಪರಮೇಶ್ವರನು ಭಕ್ತಿಪ್ರಿಯ, ಭಕ್ತಿ ಜೀವನವೆಂದರೆ ನಡೆವಳಿಕೆ, ನುಡಿಯುವಿಕೆ, ಸುಖಪಡುವಿಕೆ, ಕರ್ತವ್ಯ ಮಾಡುವಿಕೆ, ನೋಡುವಿಕೆ, ದೇವಪೂಜೆ ಮಾಡುವಿಕೆ ಕೊನೆಗೆ ದೇಹ ಬಿಡುವಿಕೆ-ಈ ಎಲ್ಲ ಕೆಲಸಗಳಲ್ಲಿ ಶುದ್ಧವಾಗಿ ವ್ಯವಹಾರ ಮಾಡುವುದೇ



## ಎಲರ್ಜಿ (ರಕ್ತನಂಜು)

—ಡಾ|| ಎಲ್. ಆರ್. ಹೆಗಡೆ

ಹೃದಯ ಮಧ್ಯ ಗಳಲ್ಲಿ ಪ್ರಾಣಿಯ ರಕ್ತ, ಕೊಬ್ಬು ಮುಂತಾದವನ್ನು ಚಿಕಿತ್ಸೆಯಲ್ಲಿ ಬಳಸುವುದುಂಟು. ಆ ಪ್ರಕಾರ, ದಮ್ಮಿನ ರೋಗದಲ್ಲಿ ಹುಲಿಯ ರಕ್ತವನ್ನಾಗಲಿ, ಕೊಬ್ಬನ್ನಾಗಲಿ ಸೇವಿಸಿದರೆ, ದಮ್ಮು, ಹೃದಯದ ದಮ್ಮು ಸಹಾ ಗುಣವಾಗುವುದೆಂದು ಹೇಳುತ್ತಾರೆ. ಹುಲಿಯನ್ನು ಕೊಲ್ಲುವುದು ಕಾಯಿದೆಯಿಂದ ಅಸಂಧವಾಗುವುದೆಂದು ತಿಳಿಯುತ್ತದೆ. ಮನುಷ್ಯರನ್ನು ತಿನ್ನುವ ಹುಲಿಯ ವಿಷಯ ಜೇರಿ.

ಆದರಿಂದ ದಮ್ಮಿನ ರೋಗಿಗಳು ಕತ್ತೆಯ ಹಾಲನ್ನು ನಿತ್ಯವೂ ಉಪಯೋಗಿಸಿದರೆ ಪ್ರಯೋಜನವಾಗುತ್ತದೆ. ಕ್ಷಯ ರೋಗದಲ್ಲಿಯೂ ಕತ್ತೆಯ ಹಾಲು ಗುಣಕಾರಿ ಎನ್ನಲಾಗಿದೆ.

ತಾಜಾ ಗೋಮೂತ್ರವನ್ನು ಮೂರು ಮಡಿಕೆಯ ಬಟ್ಟೆಯಲ್ಲಿ ಮೂರು ಸಲ ಶೋಧಿಸಿ ತೆಗೆದು, ದಿನಾ ಬೆಳಿಗ್ಗೆ ಹಸಿದ ಹೊಟ್ಟೆಯಲ್ಲಿ ಎರಡು ಟೆನ್ಸ್ ಗೋಮೂತ್ರವನ್ನು ಸೇವಿಸಿದರೆ, ದಮ್ಮಿನ ತ್ರಾಸ ಶಮನವಾಗುವುದಂತೆ.

ಹೃದಯದ ದಮ್ಮಿನವರು ಪಥ್ಯಾಹಾರವನ್ನು (ಲಘು, ಹಗುರ ಆಹಾರ) ಸೇವಿಸುತ್ತಿದ್ದು, ಅಶ್ವಗಂಧಿ ಮತ್ತು ಬಿಳಿಮುತ್ತಿ ಮಡಿ (ವಸ್ತ್ರಗಲಿತ) ಯನ್ನು ಹತ್ತು ಹತ್ತು ಗ್ರೇನ್ (ಗ್ರೇನ್ ಅಂದರೆ ಅಕ್ಕಿಕಾಳಿನಷ್ಟು) ನಿಯಮಿತವಾಗಿ ಸೇವಿಸಿದರೆ ಅವರಿಗೆ ಪ್ರಯೋಜನವಾಗಬಹುದು. ಅಥವಾ ಅರ್ಜುನಾಂಶು ಮತ್ತು ಅಮೃತಾಂಶು ಇವೆರಡನ್ನೂ ಎರಡೆರಡು ಚಮಚಗಳಂತೆ ಸೇರಿಸಿ ತೆಗೆದುಕೊಳ್ಳುವುದು ಹಿತಕರವೆಂದು ತಿಳಿಸಲಾಗಿದೆ.

ಅಲರ್ಜಿ ಚರ್ಮ ರೋಗಗಳು ಆಲೋಪಥಿ ಚಿಕಿತ್ಸೆಯಿಂದ ಗುಣವಾಗುವುದು ಕಷ್ಟ. ತುರಿಕೆ, ಬಾಹ್ಯ ಲಕ್ಷಣಗಳು ತಾತ್ಕಾಲಿಕವಾಗಿ ಶಮನವಾಗುತ್ತವೆ. ಕೆಲವು ಸಲ ಮೂಲ ಕಾರಣಗಳನ್ನು ದೂರೀಕರಿಸಿ ಚಿಕಿತ್ಸೆಮಾಡಿದರೆ (ಟೆರೆಲಿನ್ ಬಟ್ಟೆ ತ್ಯಜಿಸಿ, ಹತ್ತಿಬಟ್ಟೆ ಧರಿಸುವುದು ಇತ್ಯಾದಿ ಕ್ರಮ) ಸಂಪೂರ್ಣವಾಗಿ ಗುಣವಾಗಬಹುದು.

ಮೇ, 1983

23

ಭಕ್ತಿಜೀವನ. ಉತ್ತಮ ಕುಲದಲ್ಲಿ ಹುಟ್ಟಿದನೆಂಬ ಅಹಂಕಾರವಾಗಲಿ, ಕೀಳುಕುಲದಲ್ಲಿ ಹುಟ್ಟಿದನೆಂಬ ಸಂಕೋಚವಾಗಲಿ ಸಲ್ಲದು.

೮) ದಯಾದಾಕ್ಷಿಣ್ಯಪರನಾಗಿ ಅನ್ಯಾಯಕ್ಕೆ ಎಂದೂ ಮನಸ್ಸನ್ನು ಮಾರಿ ಕೊಳ್ಳಬಾರದು. ನಿಷ್ಕರವಾಗಿ ನ್ಯಾಯವನ್ನು ಎತ್ತಿಹಿಡಿಯಬೇಕು. ಈ ಸಂದರ್ಭದಲ್ಲಿ ಎಷ್ಟೇ ಕೋಪತಾಪಗಳು ಜನರಿಂದ ಉಂಟಾಗಬಹುದು ಅದಾವುದಕ್ಕೂ ಹೆದರದೆ ಮುನ್ನಡೆಯಬೇಕು. ಈ ಸಂದರ್ಭದಲ್ಲಿ ಮರಣವೇ ಪ್ರಾಪ್ತಿಯಾಗುವುದಾದರೂ ಅದನ್ನು ಸಂತೋಷದಿಂದ ಅಪ್ಪಬೇಕು. ಕಾಯದ ಕಳವಳಕ್ಕೆ ಅಂಜಿ ಕಾಯಯ್ಯ, ಎಂದಾಗಲಿ, ಜೀವನೋಪಾಯಕ್ಕಾಗಿ ಈಯಯ್ಯ ಎಂದೆನ್ನಬಾರದು. ಉರಿಬಂದರೂ, ಸಿರಿಬಂದರೂ ಬೇಡ-ಬೇಕು, ಎನ್ನದಹಾಗೆ ಜೀವನವನ್ನು ಧೈರ್ಯವಾಗಿ ರೂಪಿಸಿಕೊಳ್ಳಬೇಕು. ಅಂಜಿ ಅಳುಕಿ ನಡೆಯಬಾರದು. ಸತ್ಯವನ್ನು ಎತ್ತಿ ಹಿಡಿಯುವವನು ಆನೆಯಮೇಲೆ ವಿರಿಹೋದಹಾಗೆ; ಅಸತ್ಯದ ನಾಯಿಗಳು ಬೊಗಳಿದರೆ ಏನಾಗಬೇಕು? ಅದಕ್ಕೆ ಅಂಜಿದರೆ ಲೋಕಕ್ಕೆ ನ್ಯಾಯ ಸಿಗುವುದು ಹೇಗೆ?

ಬಸವಣ್ಣನವರು ಲೋಕಕ್ಕೆ ಕೊಟ್ಟ ಸಂದೇಶಗಳೆಲ್ಲವನ್ನು ವಿಚಾರಿಸಿದರೆ, ಅವರೊಬ್ಬ ಉನ್ನತಮಟ್ಟದ ಆದರ್ಶವಾದಿಗಳಾಗಿ ಗೋಚರಿಸುತ್ತಾರೆ. ಅವರ ಜೀವನವೆಲ್ಲ ವ್ಯಕ್ತಿ-ಸಮಾಜ, ರಾಷ್ಟ್ರ-ರಾಷ್ಟ್ರಪ್ರೇಮದ ಗಾಢವಾದ ನಡೆಯಲ್ಲಿ ಮುಳುಗಿದುದು ಗೋಚರವಾಗುವುದು. ಲೋಕದ ಹಿತವೇ ತನ್ನ ಹಿತ; ತನ್ನ ಹಿತವೇ ಲೋಕದ ಹಿತ ಎಂಬ ಭಾವನೆಯಿಂದ ನಡೆಯುವವನೇ ದೇವರ ಪ್ರೀತಿಗೆ ಪಾತ್ರನಾಗುವವನು ಎಂಬ ದಿವ್ಯ ಸಂದೇಶವು ಅವರ ವಚನಗಳನ್ನೊಳಗೊಂಡಿರುವಂತೆ ತಿಳಿದುಬರುವುದು. ಬಸವಣ್ಣನ ವಿಚಾರವಾಗಿ ಕನ್ನಡ, ತಮಿಳು, ತೆಲಗು, ಸಂಸ್ಕೃತ, ಮರಾಠಿ ಭಾಷೆಗಳಲ್ಲಿ ಅನೇಕ ಗ್ರಂಥಗಳು ಆ ಕಾಲದಲ್ಲಿಯೇ ಹುಟ್ಟಿವೆ.

ಬಸವಣ್ಣನವರು ತಮ್ಮ ಕ್ರಾಂತಿ ಕ್ಷೇತ್ರದಲ್ಲಿ ಕಾರ್ಯ ಮಾಡಿದ ಕಾಲ ಕೇವಲ ೧೦-೧೨ ವರ್ಷಗಳು ಮಾತ್ರ. ಕ್ರಿ.ಶ. ೧೧೨೨ ರಲ್ಲಿ ಜನ್ಮಧಾರಣೆ ಮಾಡಿ ಸುಮಾರು ೧೧೫೬ ರ ಹೊತ್ತಿಗೆ ಕಲ್ಯಾಣದಲ್ಲಿ ಬಿಜ್ಜಳನ ಆಸ್ಥಾನಕ್ಕೆ ಸೇರಿ ಕ್ರಿ.ಶ. ೧೧೬೮ ರ ಹೊತ್ತಿಗೆ ಮರಣ ಹೊಂದಿದರು. ಇಷ್ಟು ಅಲ್ಪ ಕಾಲಾವಧಿಯಲ್ಲಿ ಅವರು ಮಾಡಿದ ಅದ್ಭುತಕ್ರಾಂತಿ ಸೂರ್ಯಚಂದ್ರರಿರುವವರೆಗೂ ಇರುವಷ್ಟು ಸತ್ಯಭರಿತವಾಗಿದೆ. ಬಸವಣ್ಣನವರು ಕನ್ನಡ ಜನತೆಯನ್ನು ಅಂಧಕೂಪದಿಂದ ಮೇಲೆತ್ತಿದ ಮಹಾನುಭಾವ. ಅವನ ವಿಚಾರಧಾರೆಗಳು ಎಲ್ಲ ಕಾಲಕ್ಕೂ ಅಮೂಲ್ಯತರುವಂಥವುಗಳು. ಪ್ರಸಂಚದ ಮಹಾ ಕ್ರಾಂತಿಕಾರರಾದ ಸ್ವಾಲ್ಪಿನ್, ಕಾರ್ಲ್ ಮಾರ್ಕ್ಸ್, ಲೇನಿನ್ ಮೊದಲಾದ ಮಹಾವುರುಷರಿಗೆ ಬಸವಣ್ಣನ ವಿಚಾರಧಾರೆಗಳು ಗೊತ್ತಾಗಿದ್ದರೆ ಅವನ್ನು ಅವರು ತಲೆಯ ಮೇಲೆ ಹೊತ್ತು ಮೆರೆಯುತ್ತಿದ್ದರು. ಇಂದಿನ ಬೆಳೆದುಬಂದ ಸಮಾಜವಾದದ ಕಾಲದಲ್ಲೂ ಬಸವಣ್ಣನವರ ಅಭಿಪ್ರಾಯಗಳನ್ನೆಲ್ಲ ಕಾರ್ಯರೂಪಕ್ಕೆ ತರಲು ಶಕ್ಯವಾಗಿಲ್ಲ. ●



ವಿಶೇಷವಾಗಿ ಜನನೇಂದ್ರಿಯಗಳ ಮೇಲೆ (ಮತ್ತು ಹೆಂಗಸರ ವಿಷಯದಲ್ಲಿ ಬಳಗಿ) ಆಗುವ ಇಸಬು[ಮುಂತಾದ ಫಂಗಸ್ (ಸೂಕ್ಷ್ಮಹಾವಳಿ) ಮೂಲಕವಾದ ಚರ್ಮ ರೋಗಗಳು ತುಂಬಾ ತುರಿಕೆಯನ್ನುಂಟುಮಾಡಿ ಬಹಳ ಕಷ್ಟ ಕೊಡುತ್ತವೆ.

ತೀರಾ ತುರಿಕೆಯಾಗಿ, ತುರಿಸಿಕೊಳ್ಳಲು ಸಾಧ್ಯವಿಲ್ಲದ ಪರಿಸ್ಥಿತಿಯಲ್ಲಿ ಕೆಲವು ಹೆಂಗಸರು ತುರಿಸಿಕೊಳ್ಳಲು ಪ್ರಯತ್ನಮಾಡಿ ಅವರು ಅತಿಯಾಗಿ ಉದ್ದಿಕ್ತರಾಗಿ ನಾಚಿಕೆಗೆಟ್ಟು ಅನೀತಿಯ ಹಾದಿಯಲ್ಲಿ ನಡೆವುದುಂಟು. ನಾರೀ ಕಾಮೋನ್ಮಾದ (Nymphomania) ಎಂದು ಹೆಸರಿಸುವ ಈ ವ್ಯಾಧಿಯಲ್ಲಿ ಬಹಳ ಸಂದರ್ಭಗಳಲ್ಲಿ ಜನನೇಂದ್ರಿಯದೊಳಗಿನ ಇಸಬು ಅಪರಾಧಿ (Culprit) ಯಾಗಿರುತ್ತದೆ. ಆ ಇಸ ಬನ್ನು ಗುಣಪಡಿಸಿದರೆ, ಅವರು ಇತರ ನಿರೋಗಿ ಹೆಂಗಸರ ಹಾಗೆ ಸಹಜವಾದ (Normal) ರೀತಿಯಲ್ಲಿ ಜೀವನ ಮಾಡಲು ಶಕ್ತರಾಗುತ್ತಾರೆ.

ಇಸಬಿನ (ಹಾಗೂ ಇತರ ಚರ್ಮ ರೋಗಗಳಲ್ಲಿಯೂ) ಕಾರಣದ ಮೇಲೆ ಚಿಕಿತ್ಸೆ ನಡೆಸುವಾಗ, ಅಂತರ-ಬಾಹ್ಯ ಎರಡೂ ರೀತಿಗಳಲ್ಲಿ ಔಷಧ ಸಂಯೋಜನೆಯನ್ನು ಮಾಡಬೇಕಾಗುತ್ತದೆ.

ಹಳ್ಳಿ ಮದ್ದುಗಳಲ್ಲಿ ಕಹಿಬೇವು ಬಹಳ ಪರಿಣಾಮಕಾರಿ. ಪ್ರತಿನಿತ್ಯ ಹಸಿ ದಿದ್ದಾಗ ಒಂದು ಚಮುಚ ಬೇವಿನೆಲೆಗಳ ರಸವನ್ನು (ಸ್ವಲ್ಪ ನೀರುಸೇರಿಸಿ ಜಜ್ಜಿಸಿ ರಸ ತೆಗೆಯಬಹುದು) ಸೇವಿಸುತ್ತ ಬಂದರೆ, ಮೂರು ತಿಂಗಳಲ್ಲಿ ರಕ್ತನಂಜನ ಯಾವುದೇ ಚರ್ಮರೋಗ ವಾಸಿಯಾಗುತ್ತದೆ ಎಂದು ಆಯುರ್ವೇದದ ವೈದ್ಯ ಶ್ರೀ ಸುಬ್ರಾಯ ಭಾಗವತ (ಊರಕೇರಿ) ಇವರ ಅನುಭವ. ಒಣಗಿಸಿದ ಬೇವಿನೆಲೆಗಳ ಪುಡಿಯನ್ನು ಸ್ವಲ್ಪ ಅರಿಸಿನ, ಕಾಡುಜೀರಿಗೆಪುಡಿ ಸೇರಿಸಿ ಬಾಹ್ಯಲೇಪನಕ್ಕೆ ಬಳಸಬಹುದು.

ವೃದ್ಧವೈದ್ಯ ಶ್ರೀ ನಾರಾಯಣ ಜಂಬಿಗ (ಉಕ್ಕೇರಿ) ಇವರು ನಾಲ್ಕು ದಿನಗಳ ಗೊಮ್ಮೆ ಒಂದು ಚಮುಚ ಬೇವಿನೆಲೆಗಳ ರಸ ಸೇವಿಸುತ್ತಿದ್ದರೂ ಸಾಕು ಎಂದಿದ್ದಾರೆ.

ಡಾ|| ಜಿ. ಆರ್. ಭಟ್ಟ (ಅಗ್ಯೂರ್) ಎಂಬುವರು ವಿಜಾಪುರದ 'ವಿನೂತನ ಆಯುರ್ವೇದ ಕಂಪನಿ'ಯವರ "ಪ್ರವಾಗ" ಎಂಬ ಸಂಯುಕ್ತ ಔಷಧ ಮಾತ್ರೆಗಳನ್ನು ಮೂರು ತಿಂಗಳು ಕೊಟ್ಟು ಒಬ್ಬ ಮಹಿಳೆಯ ಇಸಬನ್ನು ಗುಣಪಡಿಸಿರುವದಾಗಿ ನನಗಿ ತಿಳಿಸಿದ್ದಾರೆ.

ಸದೇಪದೇ ನೆಗಡಿಯ ತೊಂದರೆ ಅನುಭವಿಸುತ್ತಿರುವವರು ತಜ್ಞ ಹೋಮಿಯೊ ಪಥಿಯ ಡಾಕ್ಟರರ ಚಿಕಿತ್ಸೆಯನ್ನು ತಿಂಗಳುಗಟ್ಟಲೆ ತೆಗೆದುಕೊಂಡರೆ ಆ ತೊಂದರೆ ಯಿಂದ ಬಿಡುಗಡೆ ಹೊಂದಬಹುದಾಗಿದೆ.

ಅಲರ್ಜಿಯ ಚರ್ಮರೋಗಗಳು ವಿಶೇಷವಾಗಿ, ಮತ್ತು ಇತರ ರೋಗಗಳೂ ಸಹ, ಕಂಡ ಸದಾರ್ಥಗಳನ್ನು, ಚಹಾ, ಕಾಫಿ, ಮದ್ಯ ಮುಂತಾದ ವೇಯಗಳನ್ನು (ಧೂಮಪಾನವೂ ಆನಾರೋಗ್ಯಕರ 'ಪೇಯ'ಗಳಲ್ಲಿ ಸೇರುತ್ತದೆ.) ವರ್ಜಿಸುವುದು ಅಥವಾ ತೀರ ಕಡಿಮೆ ಮಾಡುವುದು ಅವಶ್ಯವಾಗಿದೆ.

ಮುಂಬಯಿಯ ಡಾ|| ಚಂದ್ರಶೇಖರ ಜಿ. ಠಕ್ಕರ್ ಅವರು ರಕ್ತನಂಜಿಗೆ ಆಯುರ್ವೇದ ಚಿಕಿತ್ಸೆಯನ್ನು ಮಾಡಿಸಿದುದನ್ನು ಕೆಳಗೆ ಬರೆಯುತ್ತಿದ್ದೇನೆ.  
Body & Beauty Care, Bombay, October 1982 Issue.

ಬೃಹತ್ ಹರಿದ್ರಾವಲಂಡ ಎಂಬ ಔಷಧವನ್ನು ಮೂರು ಗ್ರಾಮ್ ಪ್ರಮಾಣದಲ್ಲಿ ಬೆಳೆಗ್ಗೆ ಮತ್ತು ರಾತ್ರಿ (ತಡವಾಗಿ) ನೀರಿನೊಡನೆ ಸೇರಿಸಿ ಸೇವಿಸುವುದು ಕ್ರಮೇಣ ಈ ಔಷಧವನ್ನು ಆರು ಗ್ರಾಮ್‌ವರೆಗೆ ಹೆಚ್ಚಿಸಿ, ಹನ್ನೆರಡು ಗ್ರಾಮ್‌ವರೆಗೂ ದಿನಕ್ಕೆ ಎರಡು ಬಾರಿ ಸೇವಿಸುವುದು. ಈ ಚಿಕಿತ್ಸೆ ಅಲರ್ಜಿಗೆ ಪ್ರತಿಬಂಧಕ ಮಾತ್ರ.

ಪ್ರಹಾಳ ಪಿಸ್ತು ಎಂಬ ಔಷಧ ಪುಡಿಯನ್ನು ಶುದ್ಧವಾದ, ತಾಜಾ ಗುಲಾಬಿ ನೀರಿನೊಡನೆ (ರೋಸ್‌ವಾಟರ್) ಸೇರಿಸಿ (ಮುಕ್ತಾಪಿಷ್ಟಿಯನ್ನು ಸೇರಿಸಿ) ಇಪ್ಪ ತೊಂದು ದಿನ ರಕ್ತನಂಜನ ಚರ್ಮಕ್ಕೆ ಉಜ್ಜಬೇಕು. ಇದು ತುರಿಕೆಯನ್ನು ಶಮನ ಗೊಳಿಸುತ್ತದೆ. ಮತ್ತು ರೋಗಿಯ ರಕ್ತನಂಜನ ಪ್ರತಿಬಂಧಕ ಶಕ್ತಿಯನ್ನು ಹೆಚ್ಚಿಸುತ್ತದೆ.

ರಕ್ತಶುದ್ಧಿಗೆ ಮಹಾಮಂಜಿಷ್ಠಾದಿ ಕಷಾಯವನ್ನು ಬಹಳದಿನ ಸೇವಿಸಬೇಕು. ಮಂಜಿಷ್ಠೆಯ ತೊಗಟೆಯ ಕಷಾಯ ಮಾಡಿಕೊಂಡು (ಪ್ರತಿದಿನ) ಸೇವಿಸುತ್ತಿರಬಹುದು. ಅಥವಾ, ಮಹಾಮಂಜಿಷ್ಠಾದಿ ಕಷಾಯ. ಪುನರ್ನವಾರಿಷ್ಠ, ಮತ್ತು ಸಾರಿನಾದ್ಯಾಸವ (ಒಂದೊಂದು ಚಮುಚ ಸೇರಿಸಿ) ಇವನ್ನು ಅಷ್ಟೇ ನೀರಿನೊಡನೆ ಸೇರಿಸಿ ತೆಗೆದುಕೊಳ್ಳುವುದೇ ರಕ್ತಕ್ಕೆ ತಂಪನ್ನು ತಂದು, ಮಲಶೋಧನೆಯನ್ನು ಮಾಡುತ್ತದೆ.

ಮನೆಮದ್ದುಗಳು ( ೧ ) ½ ಅಥವಾ ಅರ್ಧ ಚಮುಚ ಅಜವಾನ (ಓಮ) ಪುಡಿ ಮತ್ತು ಬೆಲ್ಲ ಸೇರಿಸಿ ಬೆಳಿಗ್ಗೆ ಮತ್ತು ಮಲಗುವಾಗ ಸೇವಿಸುವುದು ( ೨ ) ಸೈಂಧವ ಲವಣ ಮತ್ತು ತುಪ್ಪ ಸೇರಿಸಿ ತೆಗೆದುಕೊಳ್ಳುವುದು.

ಪಥ್ಯ: ಜಡ ಆಹಾರ, ಮಿಠಾಯಿ, ತತ್ತಿಗಳು, ಕೆಲವು ಮೀನು ವರ್ಜ್ಯ ಐಷ್ ಕ್ರೀಮ್, ಚಾಕ್‌ಲೆಟ್ ವರ್ಜ್ಯ.



## ನೂತನ ಸರ್ಕಾರದ ನೂರು ದಿವಸ :

### ದೃಢನಿಲವು-ದಿಟ್ಟ ಹೆಜ್ಜೆ

ಜನತೆ ನಮಗಿತ್ತಿರುವ ಆದೇಶ, ಅಧಿಕಾರಗಳ ನಿಜವಾದ ಅರ್ಥ—  
ಈವರೆಗೆ ನೀಡಿದ ಆಶ್ವಾಸಗಳ ಈಡೇರಿಕೆ.

ಈ ನೂರು ದಿನಗಳ ಅವಧಿಯಲ್ಲಿ ಮೂಲಭೂತ ಸ್ವರೂಪದ ಪ್ರಗತಿಪರ  
ನಿರ್ಧಾರಗಳನ್ನು ಕೈಗೊಂಡು ಜನತೆಗಿತ್ತ ವಚನ ಪಾಲನೆಗೆ ನೂತನ ಸರ್ಕಾರ  
ಪಣತೊಟ್ಟಿದೆ. ಜನತೆಯ ಆಶೋತ್ತರಗಳ ಸಾಧನೆಯ ಗುರಿಯತ್ತ ನಿಮ್ಮ  
ಸರ್ಕಾರ ಮಹತ್ವ ಪೂರ್ಣ ಹೆಜ್ಜೆ ಇಟ್ಟಿದೆ.

ಆಡಳಿತಾಧಿಕಾರದ ವಿಕೇಂದ್ರೀಕರಣಕ್ಕೆ ಬದ್ಧವಾದ ನೂತನ ಸರ್ಕಾರ  
ಎಲ್ಲ ನಗರ ಕಾರ್ಪೊರೇಷನ್‌ಗಳು, ಪುರಸಭೆಗಳು ಹಾಗೂ ಸ್ಥಳೀಯ ಸಂಸ್ಥೆ  
ಗಳಿಗೆ ಚುನಾವಣೆ ನಡೆಸಲಿದೆ.

ಹರಿಜನ, ಗಿರಿಜನ ಹಾಗೂ ಹಿಂದುಳಿದ ವರ್ಗಗಳ ಶ್ರೇಯೋಭಿವೃದ್ಧಿ  
ಸರ್ಕಾರದ ಆದ್ಯಕರ್ತವ್ಯ-ಅವರ ಆರ್ಥಿಕ ಹಾಗೂ ಸಾಮಾಜಿಕ ಏಳಿಗೆಗಾಗಿ  
ಪ್ರಸ್ತುತವಾದ ನಿರ್ದಿಷ್ಟ ಸಲಹೆಗಳನ್ನು ಮಾಡಲು ಸರ್ಕಾರ, ಹಿಂದುಳಿದ ವರ್ಗ  
ಗಳ ಆಯೋಗ ಮತ್ತು ಅಲ್ಪಸಂಖ್ಯಾತರ ಆಯೋಗವನ್ನು ರಚಿಸಿದೆ.

ಹರಿಜನ-ಗಿರಿಜನರ ಯುವಜನಾಂಗದ ಪ್ರತಿಭಾ ಪುರಸ್ಕಾರಕ್ಕಾಗಿ  
ಪ್ರಾಯಶಃ ದೇಶದಲ್ಲೇ ಪ್ರಥಮವಾದ ವಿನೂತನ ಕ್ರಮವನ್ನು ಕೈಗೊಳ್ಳಲಾಗಿದೆ.  
ಅದರಂತೆ ರಾಜ್ಯದ ವಿಶ್ವವಿದ್ಯಾನಿಲಯಗಳಿಂದ, ವಿವಿಧ ವಿಷಯಗಳಲ್ಲಿ ಪದವಿ  
ಪಡೆದ 87 ಪ್ರತಿಭಾವಂತ ವಿದ್ಯಾರ್ಥಿಗಳನ್ನು ಪ್ರತಿ ವರ್ಷ ಕರ್ನಾಟಕ ಸರ್ಕಾರ  
ದ ಅಧಿಕಾರಿ ವರ್ಗಕ್ಕೆ ನೇರವಾಗಿ ನೇಮಿಸಿಕೊಳ್ಳಲಾಗುವುದು.

‘ಅಂತೋದಯ’—ರಾಜ್ಯದ ಪ್ರತಿ ಹಳ್ಳಿಯಲ್ಲಿ ಐದು ಕಡುಬಡ  
ಕುಟುಂಬಗಳನ್ನು ಆಯ್ಕೆ ಮಾಡಿ, ಅವರಿಗೆ ಸ್ವಲ್ಪವಲಂಬಿಗಳಾಗಲು ಎಲ್ಲ  
ಸೌಲಭ್ಯ ಒದಗಿಸಿ, ಬಡತನದ ರೇಖೆಯಿಂದ ಮೇಲೆತ್ತುವ ಕ್ಷೇಮಾಭ್ಯುದಯ  
ಯೋಜನೆ.

ಕಾರ್ಮಿಕರ ಕನಿಷ್ಠ ವೇತನದ ಪರಿಷ್ಕರಣೆ.

ಕೃಷಿ ಕಾರ್ಮಿಕರು, ಹೊಟೇಲು, ಸಿನಿಮಾ ಹಾಗೂ ಬೀಡಿ ಕೆಲಸಗಾರರು  
ಸೇರಿದಂತೆ ಎಲ್ಲ ಉದ್ಯಮಗಳ ಕಾರ್ಮಿಕರಿಗೆ ಅನುಕೂಲ.

ಕಾರ್ಮಿಕರಿಗೆಲ್ಲ ಮೇ ತಿಂಗಳ ಒಂದನೇ ತಾರೀಖು ಸಂಬಳ ಸಹಿತ ರಜೆ.

ಬಹು ದಿನಗಳ ಬೇಡಿಕೆ, ವೃತ್ತಿ ತೆರಿಗೆಯ ರದ್ದು. ತಿಂಗಳಿಗೆ 1200  
ರೂಪಾಯಿಗಿಂತ ಕಡಿಮೆ ವೇತನ ಪಡೆಯುವವರು ಮತ್ತು ವರ್ಷಕ್ಕೆ ನಲವತ್ತು  
ಸಾವಿರ ರೂಪಾಯಿಗಿಂತ ಕಡಿಮೆ ವಹಿವಾಟು ಮಾಡುವ ವ್ಯಾಪಾರಸ್ಥರು ಇನ್ನು  
ಮುಂದೆ ವೃತ್ತಿ ತೆರಿಗೆ ಕೊಡಬೇಕಾಗಿಲ್ಲ.

ಬೆಲೆ ಏರಿಕೆಯನ್ನು ತಡೆಯಲು ಪರಿಣಾಮಕಾರಿ ಕ್ರಮ. ನ್ಯಾಯಬೆಲೆ  
ಅಂಗಡಿಗಳ ಮೂಲಕ ಮಾರಾಟ ಮಾಡುವ ಎಲ್ಲ ದರ್ಜೆಯ ಅಕ್ಕಿಯ ಬೆಲೆ  
ಯನ್ನು ಗಣನೀಯವಾಗಿ ಕಡಿಮೆ ಮಾಡಲಾಗಿದೆ.

ರೈತರ ಮುಂದಿರುವ ಹಲವಾರು ಸಮಸ್ಯೆಗಳ ನಿವಾರಣೆಯ ಮೊದಲ  
ಹಂತವಾಗಿ, ವಿವಿಧ ರೀತಿಯ ಸಾಲು ಮರುಪಾವತಿಯಲ್ಲಿ ಸುಮಾರು ಮುನ  
ತ್ತಾರು ಕೋಟಿ ರೂಪಾಯಿ ಪರಿಹಾರ ಕೊಡಲಾಗಿದೆ. ಸರ್ಕಾರಕ್ಕೆ ಸಂದಾಯ  
ವಾಗದೆ ಉಳಿದಿರುವ ಸಾಲಗಳ ಮನ್ನ. ಭೂಸಾರ ರಕ್ಷಣೆ ಮತ್ತು ಒಡ್ಡು  
ನಿರ್ಮಾಣದ ಬಾಕಿಯಲ್ಲಿ ಅರ್ಧ ಭಾಗವನ್ನು ನಿಯಮಿತ ಅವಧಿಯ ಒಳಗೆ  
ತೀರಿಸಿದರೆ, ಉಳಿದರ್ಧ ಮನ್ನಾ. ಜೊತೆಗೆ ಸಹಕಾರಿ ಸಾಲಗಳ ಮರುಪಾವತಿ  
ಯಲ್ಲಿ ರಿಯಾಯಿತಿ.

ರಾಜಕೀಯದಲ್ಲಿ ನೀತಿಯುತ ನಡವಳಿಕೆಯ ಸತ್ಸಂಪ್ರದಾಯಕ್ಕೆ  
ಮೊದಲ ಹೆಜ್ಜೆ. ಪಕ್ಷಾಂತರದ ಪಿಡುಗನ್ನು ತೆಗೆದುಹಾಕುವುದು. ಪಕ್ಷಾಂತರ  
ನಿಷೇಧಿಸುವ ವಿಧೇಯಕವನ್ನು ತಂದಿರುವ, ದೇಶದಲ್ಲೇ ಎರಡನೆಯ ರಾಜ್ಯ—  
ಕರ್ನಾಟಕ.

ಭ್ರಷ್ಟಾಚಾರದ ಮೂಲೋತ್ಪಾಟನೆಗೆ ತೀವ್ರಕ್ರಮ—ಲೋಕ ಆಯು  
ಕ್ತದ ರಚನೆ.

ಹಿಂದುಳಿದ ವರ್ಗಗಳ ಕುಶಲಕರ್ಮಿಗಳ ಉಪಯೋಗಕ್ಕಾಗಿ ಸಾವನ,  
ಸಲಕರಣೆಗಳನ್ನು ಒದಗಿಸುವ ಕೈಗಾರಿಕಾ ಕೇಂದ್ರಗಳನ್ನು ರಾಜ್ಯದ ವಿವಿಧ ಕಡೆ  
ಸ್ಥಾಪಿಸಲಾಗುವುದು.

ವೃದ್ಧಾಪ್ಯವೇತನ ಹಾಗೂ ಅಂಗವಿಕಲರಿಗೆ ಕೊಡುವ ಮಾಸಾಶನವನ್ನು  
ಐವತ್ತು ರೂಪಾಯಿಗೆ ಹೆಚ್ಚಿಸಲಾಗಿದೆ.

ಜನತೆಯ ಕುಂದುಕೊರತೆಗಳನ್ನು ವಿಚಾರಿಸಲು ಹೊಸ ವ್ಯವಸ್ಥೆಯನ್ನೇ  
ರೂಪಿಸಿದೆ. ಅದಕ್ಕಾಗಿ ಪ್ರತ್ಯೇಕ ಮಂತ್ರಿ ಶಾಖೆಯನ್ನೇ ರಚಿಸಿದೆ.

ಕನ್ನಡವನ್ನು ಎಲ್ಲ ಮಟ್ಟದಲ್ಲೂ ಆಡಳಿತ ಭಾಷೆಯಾಗಿ ಮಾಡಿರುವುದು  
ಮಾತ್ರವಲ್ಲ, ಇದು ಕಳೆದ ಫೆಬ್ರವರಿ 15 ರಿಂದ ಕಡ್ಡಾಯವಾಗಿ, ಯಶಸ್ವಿ  
ಯಾಗಿ ಕಾರ್ಯಗತವಾಗುತ್ತಿದೆ.

ಪ್ರಪ್ರಥಮ ಜನತಾ ಸರ್ಕಾರ ರಚಿಸಿ ಇತಿಹಾಸದಲ್ಲಿ ಹೊಸ ಅಧ್ಯಾಯ  
ಪ್ರಾರಂಭಿಸಿದ ಕರ್ನಾಟಕದಲ್ಲಿ ಇಡೀ ಸಮಾಜದ ಅಭ್ಯುದಯ ಅದರಲ್ಲೂ,  
ಗ್ರಾಮೀಣ ಜನರ ದಲಿತ ವರ್ಗದವರ ಏಳಿಗೆ ಸಾಧನೆಯೇ ನಮ್ಮ ದೃಢ  
ಸಂಕಲ್ಪ.

ಪ್ರಕಟಣೆ: ವಾರ್ತಾ ಮತ್ತು ಪ್ರಚಾರ ಇಲಾಖೆ,  
ಕರ್ನಾಟಕ ಸರ್ಕಾರ, ಬೆಂಗಳೂರು.

ಅಖಿಲ ಭಾರತ ವೀರಶೈವ ಮಹಾ ಸಭೆಯ

೨೦ ನೇ ಮಹಾಧಿವೇಶನ ಅಧ್ಯಕ್ಷ

ಶ್ರೀ ಈಶ್ವರ ಮಲ್ಲಪ್ಪ ಮಗ್ಗುಂ



೧೯೨೧ ಫೆಬ್ರವರಿ ೨೫ ರಂದು ಜನನ ಬೆಳಗಾವಿ ಜಿಲ್ಲೆಯ ಚಿಕ್ಕೋಡಿ ತಾಲ್ಲೂಕು ಅಂಕಲಿ ಹುಟ್ಟಿದ್ದು. ಇನಾಂ ಭೂಮಿಯ ಮನೆತನ ಬ್ರಿಟಿಷ್ ಸರ್ಕಾರ ಕೊಟ್ಟ ಇನಾಂ ಕರಾರು ಪತ್ರ :ಮುಖ ಪತ್ರಧಾರಕರು ಅಥವಾ ಮೊಕ್ತಿಯಾರರು ಎಂಬ ಹೆಸರು ಕಾಲ ಕ್ರಮೇಣ ಮೊಕ್ತಿಯಾರ್ ಮಗ್ಗುಂ, ಆಗಿ ಪರಿವರ್ತನೆ ಮನೆತನಕ್ಕೆ ಆದೇ ಹೆಸರು

ಮಗ್ಗುಂ ಮನೆತನಕ್ಕೆ ಸಮಾಜ ಸೇವೆಯ ಸುದೀರ್ಘ ಪರಂಪರೆ ತಂದೆ ಮಲ್ಲಪ್ಪ ಅಧ್ಯಾಪಕ ವೃತ್ತಿಯ ಸತ್ಯ ಶುದ್ಧ ಕಾರ್ಯಕರ್ತೆ ಜೀವಿ. ತಾಯಿ ಗಂಗವ್ವ ಪತಿಯ ನೆರಳು ಇಬ್ಬರದೂ ಶರಣ ಜೀವನ. ಈಶ್ವರ ಮಲ್ಲಪ್ಪ ಮಗ್ಗುಂ ಹೆತ್ತವರಿಗೆ ಹೆಸರು ತಂದ ಪ್ರತಿಭಾವಂತ ಪ್ರಾಥಮಿಕ ಶಿಕ್ಷಣ

ದಿಂದ ಸ್ನಾತಕೋತ್ತರ ಹಂತದವರೆಗೆ ಎಲ್ಲ ಪರೀಕ್ಷೆಗಳಲ್ಲೂ ಪ್ರಥಮಸ್ಥಾನ. ಜಿ. ಎ. ಪ್ರೌಢಶಾಲೆ ಬೆಳಗಾವಿ ಲಿಂಗರಾಜ ಕಾಲೇಜಿನಲ್ಲಿ ಅಭ್ಯಾಸ ನಂತರ ಮುಂಬಯಿನಲ್ಲಿ ತಾಂತ್ರಿಕ ಶಿಕ್ಷಣ ೧೯೪೫ ರಲ್ಲಿ ಬಿ. ಇ. ಪದವಿ ಪರೀಕ್ಷೆಯಲ್ಲಿ ಮುಂಬಯಿ ವಿಶ್ವವಿದ್ಯಾಲಯಕ್ಕೆ ಪ್ರಥಮ ಸ್ಥಾನ.

ಮುಂಬಯಿ ಲೋಕೋಪಯೋಗಿ ಇಲಾಖೆಯಲ್ಲಿ ಪ್ರಥಮದರ್ಜೆ ಇಂಜಿನಿಯರ್ ಆಗಿ ಸೇವೆ. ಹುಬ್ಬಳ್ಳಿ ಭೂಮರೆಡ್ಡಿ ಇಂಜಿನಿಯರಿಂಗ್ ಕಾಲೇಜಿನ ಪ್ರಾಂಶುಪಾಲರು. ಮುಂಬೈ ರಾಜ್ಯದ ನೀರಾವರಿ ವಿಭಾಗದ ಸಂಶೋಧನೆ ಮತ್ತು ಅಭಿವೃದ್ಧಿ ವಿಭಾಗದಲ್ಲಿ ಎಗ್ನಿಕ್ಯೂಟಿವ್ ಇಂಜಿನಿಯರ್, ಉಪಕಾರ್ಯದರ್ಶಿ, ೧-೧೧-೧೯೫೬ ರ ನಂತರ ವಿಶಾಲ ಮೈಸೂರು ರಾಜ್ಯಕ್ಕೆ ವರ್ಗ. ೧೯೫೬ ರ ವರೆಗೆ ರಾಜ್ಯದ ನೀರಾವರಿ ಮತ್ತು ತಾಂತ್ರಿಕ ಇಲಾಖೆಗಳಲ್ಲಿ ವಿವಿಧ ಹುದ್ದೆ, ರಾಜ್ಯ ತಾಂತ್ರಿಕ ಶಿಕ್ಷಣ ಇಲಾಖೆಯ ನಿರ್ದೇಶಕರಾಗಿ, ಅಖಿಲ ಭಾರತ ತಾಂತ್ರಿಕ ಶಿಕ್ಷಣ ಸಮಿತಿ ಉಪಾಧ್ಯಕ್ಷ.

ರಾಗಿ ಎಲ್. ಆರ್. ಡಿ. ಇ ಅಭ್ಯಕ್ಷರಾಗಿ ರೂಢಿ ವಿಶ್ವವಿದ್ಯಾನಿಲಯ ಮತ್ತು ಸೂರತ್ನಲ್ ಇಂಜಿನಿಯರಿಂಗ್ ಕಾಲೇಜಿನ ಆಡಳಿತ ಮಂಡಳಿ, ಕರ್ನಾಟಕ ವಿಶ್ವವಿದ್ಯಾನಿಲಯದ ಸೆನೆಟ್ ಸದಸ್ಯರಾಗಿ ಸೇವೆ.

ಹತ್ತು ವರ್ಷಗಳ ಕಾಲ ನೀರಾವರಿ ಇಲಾಖೆಯ ಚೀಫ್ ಇಂಜಿನಿಯರ್, ರಾಷ್ಟ್ರೀಯ ನಿರ್ಮಾಣ ನಿಗಮದ ನಿರ್ದೇಶಕರು, ಕೃಷ್ಣ ಮೇಲ್ದಂಡೆ, ಘಟಪ್ರಭಾ, ಹೇಮಾವತಿ, ಕಪಿನಿ, ಹಾರಂಗಿ ಈ ಎಲ್ಲ ದೊಡ್ಡ ನೀರಾವರಿ ಯೋಜನೆಗಳಿಗೆ ತಜ್ಞ ತಾಂತ್ರಿಕ ಮಾರ್ಗದರ್ಶನ, ಬೆಂಗಳೂರು ಜಲ ಮಂಡಳಿಯ ಅಧ್ಯಕ್ಷತೆ, ಕಾವೇರಿ ನೀರು ಸರಬರಾಜು ಯೋಜನೆಯ ಯಶಸ್ವಿ ನಿರ್ವಹಣೆ.

೧೯೭೨ ರಲ್ಲಿ ಸೂಪರ್ ಟೈಂ ದರ್ಜೆಗೆ ಬಡ್ತಿ. ರಾಜ್ಯದ ಪ್ರಥಮ ಇಂಜಿನಿಯರ್ ಇಂಜಿನಿಯರ್ ಮತ್ತು ಸರ್ಕಾರದ ವಿಶೇಷ ಕಾರ್ಯದರ್ಶಿ. ೧೯೭೨-೭೩ ರಲ್ಲಿ ತಲೆದೋರಿದ ಭೀಕರ ಅಭಾವ ಪರಿಸ್ಥಿತಿ ಸಮಸ್ಯೆ ಪರಿಹಾರದಲ್ಲಿ ದಕ್ಷ ಆಡಳಿತ ಕಾರ್ಯ ನಿರ್ವಹಣೆ ನಿನ್ನತ್ತಿಯ ನಂತರವೂ ಬೆಂಗಳೂರು ಜಲಮಂಡಳಿ ಮೈಸೂರು ಪವರ್ ಕಾರ್ಪೊರೇಷನ್ ರಾಜ್ಯ ಗೃಹ ನಿರ್ಮಾಣ ಮಂಡಳಿ, ನೀರಾವರಿ ಸಲಹಾ ಮಂಡಳಿ ವರುಣಾ ನಾಲಾ ಸಮಿತಿಗಳಲ್ಲಿ ಸೇವೆ, ಇಂಜಿನಿಯರ್ ಸ್ಟೆಟ್‌ಮನ್ ಎಂಬ ಹೆಸರು ಪಡೆದ ಹೆಗ್ಗಳಿಕೆ.

೧೯೬೪ ರಲ್ಲಿ ಇಂಗ್ಲೆಂಡ್, ೧೯೬೯ ರಲ್ಲಿ ಬರ್ಲಿನ್ ಮತ್ತು ೧೯೭೯ ರಲ್ಲಿ ಮೆಕ್ಸಿಕೋಗಳಲ್ಲಿ ನಡೆದ ಅಂತರ ರಾಷ್ಟ್ರೀಯ ಅಧಿವೇಶನಗಳಲ್ಲಿ ಭಾರತದ ಪ್ರತಿನಿಧಿ.

ಬಸವ ಸಮಿತಿ, ಅಖಿಲ ಭಾರತ ವೀರಶೈವ ಮಹಾಸಭೆ, ಕರ್ನಾಟಕ ವೀರಶೈವ ವಿದ್ಯಾಭಿವೃದ್ಧಿನಿಧಿ ಸಂಸ್ಥೆ ಈಶ್ವರ ಸೇವಾ ಮಂಡಳಿ, ವಿಶ್ವ ಕಲ್ಯಾಣ ಮಿಷನ್ ಪೂರ್ಣಪ್ರಜ್ಞಾ ವಿದ್ಯಾಕೇಂದ್ರ, ಪ್ಯಾಲೇಸ್ ಅರ್ಚಡ್ ಪ್ರೇಮಾಭಿವೃದ್ಧಿ ಸಂಸ್ಥೆಗಳಲ್ಲಿ ಕ್ರಿಯಾತ್ಮಕ ಪಾತ್ರ.

**ಬಸವಣ್ಣನೇ ಸರ್ವಸ್ವ**

ಬಸವಣ್ಣನೇ ತಾಯಿ ಬಸವಣ್ಣನೇ ತಂದೆ

ಬಸವಣ್ಣನೇ ಪರಮ ಬಂಧುವೆನೆಗೆ

ವಸುಧೇಶ ಕಪಿಲ ಸಿದ್ಧಮಲ್ಲಿಕಾರ್ಜುನ

ನಿಮ್ಮ ಹೆಸರಿಟ್ಟ ಗುರು ಬಸವಣ್ಣನಯ್ಯಾ

—ಶ್ರೀ ಸಿದ್ಧರಾಮೇಶ್ವರ



## ಅಖಿಲ ಭಾರತ ವೀರಶೈವ ಮಹಾಸಭೆಯ ೨೦ ನೇ ಅಧಿವೇಶನದ ಸಂಕ್ಷಿಪ್ತ ವರದಿ

ಮೈಸೂರು: ವಿಶ್ವಧರ್ಮದ ವಿಶಾಲ ತತ್ವವನ್ನೊಳಗೊಂಡ ವೀರಶೈವದ ಸ್ವಪ್ನ ಅರಿವಿನೊಡನೆ, ಮಹಾನುಭಾವಿ ಬಸವಾದಿ ಪ್ರಮಥರು ಹನ್ನೆರಡನೆಯ ಶತಮಾನದಲ್ಲಿ ಸಾಧಿಸಿದ ಸಮಗ್ರ ಕ್ರಾಂತಿಯ ಅನುಭವದೊಡನೆ ಅಖಿಲ ಭಾರತ ವೀರಶೈವ ಮಹಾಸಭೆಯ ೨೦ ನೆಯ ಅಧಿವೇಶನದ ಅಧ್ಯಕ್ಷ ಶ್ರೀ ಎಂ. ಮಗ್ಗುಂ ಅವರು “ಉಜ್ವಲ ಪರಂಪರೆಯನ್ನು ಪಡೆದಿರುವ ನಾವು ವೀರಶೈವ ಧರ್ಮದ ನಿಜವಾದ ತಳಹದಿಯ ಮೇಲೆ ಶಕ್ತಿಯುತವೂ ಸದೃಢವೂ ಆದ ರಾಷ್ಟ್ರ ಪುನರ್ನಿರ್ಮಾಣದ ಕಾರ್ಯದಲ್ಲಿ ನಿರತರಾಗೋಣ” ಎಂದು ತಿಳಿಸಿದರು.

ದಿನಾಂಕ ೨೪-೪-೨೦೨೧ ರಂದು ಮೈಸೂರಿನ ವಿಶಾಲ ಪ್ರಾಂಗಣ ದಸರಾ ವಸ್ತು ಪ್ರದರ್ಶನ ಮೈದಾನದಲ್ಲಿ ಜರುಗಿದ ೨೦ ನೆಯ ಅಧಿವೇಶನದಲ್ಲಿ ತಾತ್ಕಾಲಿಕ ಅಧ್ಯಕ್ಷ ಶ್ರೀ ಕೆ. ಎಂ. ನಂಜಪ್ಪ ಅವರಿಂದ ಅಧ್ಯಕ್ಷರಾಗಿ ಅಧಿಕಾರ ಸ್ವೀಕಾರನಂತರ ಮಾತನಾಡುತ್ತಿದ್ದ ಶ್ರೀ ಈಶ್ವರಪ್ಪ ಮಗ್ಗುಂ ಅವರು “ವೀರಶೈವ ಒಂದು ಜಾತಿಯಲ್ಲ ಅದೊಂದು ತತ್ವ ಸಿದ್ಧಾಂತ” ಎಂಬ ಮಾತನ್ನು ಪುನಃ ಪುನಃ ಜ್ಞಾಪಿಸಿದರು.

೧ ರೂ. ನಿಧಿ: ೧೯ ನೇ ಅಧಿವೇಶನದ ಅಧ್ಯಕ್ಷರು ಲಿಂ. ಶ್ರೀ ಜೆ. ಬಿ. ಮಲ್ಲಾ ರಾಧ್ಯ ಅವರು ನೀಡಿದ್ದ ೨೦ ಅಂಶಗಳ ಕಾರ್ಯಕ್ರಮವನ್ನೊಳಗೊಂಡಂತೆ ಶ್ರೀ ಮಗ್ಗುಂ ಅವರು ವೀರಶೈವರನ್ನು ಚೇತರಿಸುವ ೨೫ ಅಂಶಗಳ ಕಾರ್ಯಕ್ರಮ ನೀಡಿದ್ದಾರೆ. ಶ್ರೀ ಜೆ. ಬಿ. ಮಲ್ಲಾರಾಧ್ಯರವರು ಕಲ್ಪಿಸಿದ “ತಲೆಗೆ ೧ ರೂ. ನಿಧಿಗೆ ವಿಶೇಷ ಒತ್ತು ಕೊಟ್ಟಿದ್ದಾರೆ. ಮಠಾಧೀಶರನ್ನು ಕರೆದುಕೊಂಡು, ಶಾಸಕರನ್ನು ಜೊತೆಗೊಡಿಸಿ ಕೊಂಡು, ಮಹಿಳೆಯರು ಮತ್ತು ಯುವಕರನ್ನು ಸೇರಿಸಿಕೊಂಡು ಅಖಿಲ ಭಾರತ ವೀರಶೈವ ಮಹಾಸಭೆಯು ಯಾವ ಸದುದ್ದೇಶ ಮತ್ತು ಸತ್ಪ್ರೇರಣೆಗಳಿಂದ ಸ್ಥಾಪಿತವಾಯಿತೋ ಅವುಗಳನ್ನು ಕಾರ್ಯಗತಗೊಳಿಸುವ ಧೀರ ಸಂಕಲ್ಪವನ್ನು ತೋರಿಸಿದ್ದಾರೆ.

ಜೆ. ಬಿ. ಮಲ್ಲಾರಾಧ್ಯ ಮಂಟಪದಲ್ಲಿ ಹೆಣ್ಣು ಗಂಡುಗಳು ಸರಿಸಮವಾಗಿ ಸಮಾ ವೇಶಗೊಂಡ ಸುಮಾರು ೨೫ ಸಾವಿರ ಜನಸ್ತೋಮವನ್ನು ಸ್ವಾಗತಿಸಿ ಭಾಷಣ ಮಾಡಿದ ಸ್ವಾಗತಾಧ್ಯಕ್ಷ ಶ್ರೀ ಕೆ. ಪಿ. ಶಾಂತಮೂರ್ತಿ ಅವರು ಮಹಾನುಭಾವ ಬಸವಣ್ಣನವರ ಬಗ್ಗೆ ರಾಷ್ಟ್ರಪಿತ ಪೂಜ್ಯ ಗಾಂಧೀಜಿಯವರು ಆಡಿದ ಮಾತುಗಳನ್ನು ಪ್ರಮುಖವಾಗಿ ಎತ್ತಿ ಹೇಳಿದರು. ೧೯೨೪ ರಲ್ಲಿ ಕಾಂಗ್ರೆಸ್ಸಿನ ಬೆಳಗಾವಿ ಅಧಿವೇಶನದ

ಕಾಲದಲ್ಲಿ ಗಾಂಧೀಜಿ ಅವರು ಹೀಗೆ ನುಡಿದಿದ್ದರು. “ಬಸವೇಶ್ವರರು ಎಷ್ಟು ತತ್ವಗಳನ್ನು ಆಚರಿಸಿ ಉಪದೇಶ ಮಾಡಿದರೋ ಅಷ್ಟೆಲ್ಲವನ್ನೂ ಆಚರಿಸುವುದು ನನ್ನಿಂದ ಸಾಧ್ಯವಿಲ್ಲ. ಅಸ್ಪೃಶ್ಯತೆನಿವಾರಣೆ, ಕಾಯಕ ಪಾಲನೆ, ಸ್ತ್ರೀಪುರುಷ ಸಮಾನತೆ ಒಂದೆರಡೇ ನಾನು ಆಚರಿಸುತ್ತಲಿದ್ದೇನೆ. ಬಸವಣ್ಣನವರ ಧರ್ಮಾನುಯಾಯಿಗಳಾದ ತಾವು ಅವರು ಬೋಧಿಸಿದ ತತ್ವಗಳನ್ನು ಆಚರಣೆಯಲ್ಲಿ ತಂದರೆ ಭಾರತ ಭೂಮಿಯನ್ನಷ್ಟೇ ಏಕೆ ಜಗತ್ತನ್ನೇ ಉದ್ಧಾರಮಾಡಬಲ್ಲೆರಿ.”

ಹರ್ಷ: ೨೦ ನೇ ಅಧಿವೇಶನವನ್ನು ಉದ್ಘಾಟಿಸಿದ ರಾಜ್ಯಪಾಲ ಶ್ರೀ ಅಶೋಕ ನಾಥ ಬ್ಯಾನರ್ಜಿ ಅವರು ವೀರಶೈವರ ಸಮ್ಮೇಳನದಲ್ಲಿ ಭಾಗವಹಿಸುತ್ತಿದ್ದುದಕ್ಕೆ ಹರ್ಷ ವ್ಯಕ್ತಪಡಿಸಿ ಕರ್ಣಾಟಕದ ಸಾಂಸ್ಕೃತಿಕ ಮತ್ತು ಶೈಕ್ಷಣಿಕ ಪುನರುತ್ಥಾನಕ್ಕೆ ವೀರಶೈವ ಸ್ವಾಮಿಗಳು ಸಲ್ಲಿಸಿದ ಸೇವೆಯನ್ನು ಮುಕ್ತಕಂಠದಿಂದ ಪ್ರಶಂಸಿಸಿದರು. ಬಸವೇಶ್ವರರ ಕಲ್ಯಾಣ ಕ್ರಾಂತಿಯ ಬೀಜಗಳನ್ನು ಇಂದಿಗೂ ವೀರಶೈವರಲ್ಲಿ ಕಾಣಬಹುದಾಗಿದೆ ಯೆಂದು ಹೇಳಿದರು.

ತಾವು ಉದ್ಘಾಟನೆಗೆ ಬರುವಾಗ ಕೆಲವೊಂದು ಜನ ಬರಲಾಗದಂತೆ ಸಮ್ಮೇಳನದ ವಿರುದ್ಧ ಮತಪ್ರದರ್ಶನ ಮಾಡಿದುದನ್ನು ಪ್ರಸ್ತಾಪಿಸಿ ಶ್ರೀ ಬ್ಯಾನರ್ಜಿ ಅವರು ಭಾರತದ ಧರ್ಮನಿರಪೇಕ್ಷತೆಯ ಆರ್ಥ ಎಲ್ಲ ಧರ್ಮಗಳಿಗೆ ಸಮಾನವಾಗಿ ಪುರಸ್ಕರಿಸುವುದೇ ಆಗಿದೆ ಹೊರತಾಗಿ ಧರ್ಮನಿರಾಕರಣೆ ಅಲ್ಲವೆಂಬುದನ್ನು ಸ್ಪಷ್ಟಪಡಿಸಿದರು. ವೀರಶೈವರು ಒಂದೆಡೆ ಸೇರಿ ತಮ್ಮತನವನ್ನು ಅರಿತುಕೊಳ್ಳುವ ಹಕ್ಕು ಅವರಿಗಿದೆ ಎಂದರು.

ಉದ್ಘಾಟನಾ ಸಮಾರಂಭದಲ್ಲಿಯೇ ಸ್ಮರಣ ಸಂಚಿಕೆಯನ್ನು ಬಿಡುಗಡೆ ಮಾಡಿ ಮಾತನಾಡಿದ ಮುಖ್ಯಮಂತ್ರಿ ಶ್ರೀ ರಾಮಕೃಷ್ಣ ಹೆಗಡೆ ಅವರು “ಜನಹಿತದ ದೃಷ್ಟಿಯಿಂದ ಬಸವಣ್ಣನವರು ಮಾಡಿದ ತ್ಯಾಗ ಬಲಿದಾನಗಳನ್ನು ಜಗತ್ತಿನ ಯಾವ ಭಾಗದಲ್ಲಿಯೂ ಯಾವ ಮಹಾ ಪುರುಷನೂ ಮಾಡಲಿಲ್ಲವೆಂದು” ಹೃದಯ ತುಂಬಿ ಹೇಳಿದರು.

ಮುಖ್ಯಮಂತ್ರಿಗಳ ಭಾಷಣದ ವೇಳೆಯಲ್ಲಿ ಸಭಿಕರ ಮೂಲೆ ಮೂಲೆಯಿಂದ ಹಾವನೂರು ವರದಿ ರಥದ ಕೂಗುಗಳು ಕೇಳಿಬಂದವು. ಹಾವನೂರು ವರದಿಯು ಶ್ರೇಷ್ಠ ನ್ಯಾಯಾಲಯದಲ್ಲಿ ಪ್ರಶ್ನೆಗೊಳಗಾಗಿರುವುದು; ಹಿಂದುಳಿದ ವರ್ಗಗಳ ಎರಡನೆ ಆಯೋಗ ರಚಿಸಲಾಗುವದೆಂದು ಹಿಂದಿನ ಸರ್ಕಾರ ಶ್ರೇಷ್ಠ ನ್ಯಾಯಾಲಯಕ್ಕೆ ಬರೆದು ಕೊಂಡಿರುವುದು, ಆ ಪ್ರಕಾರ ಶ್ರೀ ಬಿ. ವೆಂಕಟಸ್ವಾಮಿ ಆಯೋಗ ರಚಿತವಾಗಿರುವುದು ಇವೆಲ್ಲ ಘಟನೆಗಳ ಹಿನ್ನೆಲೆಯಲ್ಲಿ ಹಾವನೂರು ವರದಿ ಆಧಾರದ ಸರ್ಕಾರಿ ಆಜ್ಞೆಯನ್ನು ರದ್ದು ಪಡಿಸಬಹುದೇ ಸಭಿಕರೇ ಆಲೋಚಿಸಬೇಕೆಂದು ಶ್ರೀ ರಾಮಕೃಷ್ಣ ಹೆಗಡೆ ಅವರು ತಮ್ಮ ಕೈಗಳು ಬಂಧಿತವಾಗಿರುವುದನ್ನು ತೆರೆದು ತೋರಿಸಿದರು.

ಮೇ, 1983

31

ಬಹು ವೈಭವದೊಡನೆ ನೆರವೇರಿತು, ನಾನಾ ಜಿಲ್ಲೆಗಳ ವೀರಶೈವ ಯುವಕರ ತಂಡಗಳು ಜಯ ಜಯಕಾರಗಳೊಂದಿಗೆ ಮೆರವಣಿಗೆ ಮೆರಗು ನೀಡಿದ್ದರು. ನಂದಿಧ್ವಜಗಳು ವೀರಗಾಸೆಯವರ ಒಡಬುಗಳು ವೀರಶೈವ ವೈಶಿಷ್ಟ್ಯಗಳನ್ನು ತಂದಿದ್ದವು.

೨೦ ನೇ ಅಧಿವೇಶನದಲ್ಲಿ ಈ ಕೆಳಗಿನಂತೆ ನಿರ್ಣಯಗಳನ್ನು ಅನುಮೋದನೆಯಾಗಿ ಅಂಗೀಕರಿಸಲಾಯಿತು.

ಅಧಿಕೃತ ನಿರ್ಣಯಗಳು: ೧) ವೀರಶೈವ ಸಮಾಜದ ಕ್ಷೇಮಾಭ್ಯುದಯಕ್ಕೆ ಅತ್ಯಂತ ಕಳಕಳಿಯಿಂದ ದುಡಿದು ಈ ಕೆಳಗೆ ಕಂಡ ಗುರುಗಳು ಮತ್ತು ಸಮಾಜದ

ಮಹಾಧೀಶನವು ನಡೆಯಿತು.

೨. ಮುಂದಿನ ಐದು ವರ್ಷಗಳಲ್ಲಿ ಮಹಾಸಭೆಯು ಕೆಳಗೆ ಕಂಡ ನಾಲ್ಕು ಅಂಶಗಳನ್ನು ಅರ್ಥಪೂರ್ಣವಾಗಿ ಕಾರ್ಯಗತಗೊಳಿಸಬೇಕೆಂದು ಈ ಅಧಿವೇಶನವು ನಿರ್ದೇಶಿಸುತ್ತದೆ.

ಅ] ಅಸ್ತೈಶ್ಯತಾ ನಿವಾರಣೆಗೆ ಎಲ್ಲ ರೀತಿಯ ಕ್ರಮಗಳನ್ನು ಕೈಗೊಳ್ಳುವುದು.

ಆ] ಪ್ರತಿಯೊಬ್ಬ ವೀರಶೈವನೂ ಇಷ್ಟಲಿಂಗವನ್ನು ಧರಿಸುವಂತೆ ಮಾಡುವುದು.



ನವು ಭಾರತ ಜನಗಣತ ಕಮಿಷನು ಅವರನ್ನು ಒತ್ತಾಯ ಮಾಡುತ್ತದೆ.

೭. ವೀರಶೈವ ಸಮಾಜ ಬಂಧುಗಳ ಆರ್ಥಿಕ ಸ್ಥಿತಿಯನ್ನು ಸುಧಾರಿಸುವ ದೃಷ್ಟಿಯಿಂದ ಕೃಷಿ ಕೈಗಾರಿಕೆ ಮತ್ತು ವಾಣಿಜ್ಯೋದ್ಯಮ ಕ್ಷೇತ್ರಗಳಲ್ಲಿ ಉತ್ಸಾಹಿ ವೀರಶೈವ ಉದ್ಯಮಿಗಳಿಗೆ ಅಗತ್ಯವಾದ ಮಾಹಿತಿ, ತರಬೇತಿ, ಹಣಕಾಸು ಸೌಲಭ್ಯ ಮತ್ತು ತಾಂತ್ರಿಕ ಸಲಹೆಗಳನ್ನು ಒದಗಿಸಲು ಅಥವಾ ಅವುಗಳನ್ನು ಪಡೆಯುವಂತೆ ನೆರವಾಗಲು ಮಹಾ ಸಭೆಯ ಆಶ್ರಯದಲ್ಲಿ ತಜ್ಞರ ವಿಭಾಗವೊಂದನ್ನು ರಚಿಸಬೇಕೆಂದು ಈ ಅಧಿವೇಶನವು ಸರ್ವಾನುಮತದಿಂದ ತೀರ್ಮಾನಿಸುತ್ತದೆ.

ಯುವಕರು : ೭. ವೀರಶೈವ ಯುವಜನರ ಅತ್ಯಂತ ಗಂಭೀರವಾಗಿರುವ ಸಮಸ್ಯೆಯನ್ನು ತೀವ್ರವಾಗಿ ಗಮನಿಸಿರುವ ಈ ಅಧಿವೇಶನವು ಯುವಜನರಿಗೆ ಶಿಕ್ಷಣ, ತರಬೇತಿ ಮತ್ತು ಉದ್ಯೋಗಾವಕಾಶಗಳನ್ನು ಕಲ್ಪಿಸಲು ಮಹಾಸಭೆಯು ವ್ಯವಸ್ಥಿತ ಕ್ರಮಗಳನ್ನು ಕೈಗೊಳ್ಳಬೇಕೆಂದೂ ಅರ್ಹ ಮತ್ತು ಪ್ರತಿಭಾವಂತ ವೀರಶೈವ ಯುವಕರಿಗೆ ವಿವಿಧ ಕ್ಷೇತ್ರಗಳಲ್ಲಿ ಸಾಧ್ಯವಿರುವ ಕಡಿ ಉದ್ಯೋಗ ದೊರಕಿಸಿ

## ಕಾರಣಿಕ ಪುರುಷ

ಮಾರಾರಿಯ ಬೆಸನದಿಂದ ಧಾರುಣಿಗೆ ಅವತರಿಸಿ,  
ಸಾರಾಯ ಸದ್ಭಕ್ತಿಯ ತೋರಿದನು ಶಿವಶರಣರೆಲ್ಲರಿಗೆ,  
ಭಕ್ತಿಯ ಸಂಚವ ಮುಕ್ತಿಯ ಭೇದವ-  
ನುಸದೇಶಿಸಿದನು ಬಸವಣ್ಣ ಶಿವಶರಣರೆಲ್ಲರಿಗೆ,  
ನಿತ್ಯ ಲಿಂಗಾರ್ಚನೆಯೊಳಗೆ ಎಷ್ಟನಿರಿಸಿ,  
ರಕ್ಷಿಸಿದಾತ ಬಸವಣ್ಣ ಕಾಣಾ ಕಲಿದೇವಯ್ಯಾ.

—ನುಡಿನಾಳ ಮಾಚಿದೇವರು

—ಪ. ರಾಮಕೃಷ್ಣ ಶಾಸ್ತ್ರಿ

ಅದು ಇಬ್ರಾಯಿಯ ಬೀಡಿ ಬ್ರಾಂಚು. ಹತ್ತಾರು ಮಂದಿ ಹರಯದ ಹುಡುಗಿಯರು ಅಲಂಕಾರ ಮಾಡಿಕೊಂಡು ಬೀಡಿಯ ಕಟ್ಟುಗಳನ್ನು ಹೊತ್ತು ತರುವ ದೃಶ್ಯ ದಿನವಿಡೀ ಅಲ್ಲಿ ಕಾಣಬಹುದು. ಬರುತ್ತಾರೆ, ಕಿಸಿಕೆಸಿ ನಗುತ್ತಾರೆ, ಬೀಡಿ ಚಕ್ಕರ್ ಹಮ್ಮದನಿಗೆ ಲೇವಡಿ ಮಾಡುತ್ತಾರೆ. ಕಣ್ಣೆಂಚು ಎಸೆಯುತ್ತಾರೆ, ಎಲೆ ತಂಬಾಕು ತೆಗೆದುಕೊಂಡು ಹೋಗುತ್ತಾರೆ. “ಹಮ್ಮದಾಕ, ಪೋದು ಬರೊಡೆಯೆ?” ಅಂತ ಹಮ್ಮದನ ಕಿವಿ ಹಿಂಡಿ ಹೋಗುವ ಉಷಾರಿಯ ತರುಣಿಯರೂ ಇದ್ದರು.

ರಿಂದಮ್ಮ ಅವರಿಗಿಂತ ಎಲ್ಲ ದೂರ. ಅವಳಾಯಿತು, ಅವಳ ಬೀಡಿಯಾಯಿತು. ಆ ಊರಿನಲ್ಲೇ ಒಳ್ಳೆಯ ಶಿಕ್ಷಕರೆಂದು ಹೆಸರು ಮಾಡಿದ್ದ ಶಂಕರಪ್ಪ ಮಾಸ್ತರರ ಹೆಂಡತಿ ಆಕೆ. ಮಾಸ್ತರರು ದುರಂತವೊಂದರಲ್ಲಿ ತೀರಿಕೊಂಡು ಕೆಲವು ವರ್ಷಗಳಾಗಿದ್ದವು. ಜೊತೆಗೆ ಹೆಂಡತಿ ರಿಂದಮ್ಮನೂ ಮಗಳು ವಾರಿಜಳೂ ಅನಾಥರಾಗಿದ್ದರು. ಯಾವ ವಿಶ್ರಾಂತಿ ಆಧಾರವಿಲ್ಲದಿದ್ದರೂ ರಿಂದಮ್ಮ ಬಂಧುಗಳ ಬಾಗಿಲಿಗೆ ಹೋಗಿ ಸೇರಗೊಡ್ಡಲಿಲ್ಲ. ದಿನವಿಡೀ ಕುಳಿತು ಒಂದೆರಡು ಸಾವಿರ ಬೀಡಿ ಕಟ್ಟಿ ಅದರಿಂದ ಬಂದ ಕೂಲಿಯಲ್ಲಿ ತಾನು ಅರಿಹೊಟ್ಟೆಯುಂಡರೂ ವಾಸಿಜಳಿಗೆ ಯಾವುದಕ್ಕೂ ಕಮ್ಮಿ ಮಾಡದೆ ಬೆಳೆಸಿದಳು. ಗಂಡ ಸತ್ತ ಮೇಲೆ ರಿಂದಮ್ಮ ಹೇಗಿದ್ದಾಳೆ ಎಂದು ಬೇಕೆ ತುದಿಯಿಂದ ಕುಟ್ಟಿ ಹಣ್ಣೋ ಕಾಯೋ ಅಂತ ಪರೀಕ್ಷಿಸಲು ಬಂದ ಪುರುಷಸಿಂಹರೂ ಇದ್ದರು. ಆದರೆ ಮರ್ಯಾದೆಯ ಗೆರೆಯೊಳಗೇ ಮುದುಡಿ ಕುಳಿತ ಅವಳು ತನ್ನ ಮಗಳಿಗೂ ಕಲಿಸುತ್ತಿದ್ದ ಮೊದಲ ಪಾಠ ಕೂಡ ಮಾನಮರ್ಯಾದೆಯದೇ ಆಗಿತ್ತು.

ತನ್ನ ಸಂಪಾದನೆಯಿಂದಲೇ ಮಗಳನ್ನು ಕಾಲೇಜಿನವರೆಗೂ ರಿಂದಮ್ಮ ಓದಿಸಿದಳು. ಮಗಳಿಗೆ ಯಾವುದಾದರೂ ಒಳ್ಳೆಯ ಉದ್ಯೋಗ ಸಿಕ್ಕಿದರೆ ಅನಂತರ ಕಳೆದ ಕಾಲವನ್ನು ಮರೆತು ಕಾಲು ಜಾಚಿ ಕುಳಿತುಕೊಳ್ಳಬಹುದೆಂಬ ಮಹದಾಶಯ ಅವಳ ದಾಗಿತ್ತು. ಆದರೆ ವಾರಿಜ ಉದ್ಯೋಗಕ್ಕಾಗಿ ಹಾಕಿಕೊಂಡ ಅರ್ಜಿಗಳೆಷ್ಟು, ಇಂಟರ್ ವ್ಯಾಗಾಗಿ ಅಲೆದದ್ದೆಷ್ಟು... ಎಲ್ಲವೂ ನಿರರ್ಥಕ. ಕೆಲವು ಕಂಪೆನಿಗಳು ಕೇಳಿದ ಭಾರೀ ಮೊತ್ತದ ಡೊನೇಷನ್ ಕೊಡುವುದರಲ್ಲಿ ಅವಳು ಹಿಂದೆಗಡರು. ಕೊನೆಗೆ ಬೇಕಾದ್ದು ಶಿಫಾರಸಿನ ನೆರವು... ರಾಜಕಾರಣಿ ಪಾಚಪ್ಪನವರ ರಸಿಕತೆಯ ಕಣ್ಣುಗಳು ಅವಳ ಇಸ್ತತ್ತರ ದೇಹದ ಉಬ್ಬು ತಗ್ಗುಗಳ ಮೇಲೆ ಅರ್ಥಗರ್ಭಿತವಾಗಿ ಹರಡಿದಾಗ ವಾರಿಜ, ಅವರ ನೆರವಿಗಾಗಿ ಕಾಯದೆ ಹುಲ್ಲೆಯಂತೆ ಹೆದರಿ ಓಡಿದ್ದಳು.

ಎಲ್ಲಿಯೂ ವಾರಿಜಳಿಗೆ ನೌಕರಿ ಸಿಗುವುದೇ ಇಲ್ಲವೆಂದಾಗ ರಿಂದಮ್ಮನ ಮೊಗದಲ್ಲಿ ಶಾಶ್ವತವಾಗಿ ಮೂಡಿದ ಚಿಂತೆಯ ಗೆರೆಗಳನ್ನು ಇಬ್ರಾಯಿ ನೋಡಿದ. ಹದಿನೆಂಟು ವರ್ಷಗಳಿಂದ ತನ್ನ ಬ್ರಾಂಚಿನಿಂದಲೇ ಬೀಡಿ ಕಟ್ಟುತ್ತಿರುವ ರಿಂದಮ್ಮನ ಮೇಲೆ ಅವನಿಗೆ ಎಲ್ಲಿಲ್ಲದ ವಿಶ್ವಾಸ. ಹತ್ತು ರೂಪಾಯಿ ಸಾಲ ಕೊಡಿ ಅಂತ ಒಮ್ಮೆಯೂ ಆಕೆ ಕೇಳಿದವೆಲ್ಲ. ಮರ್ಯಾದೆಯ ಅಂಚು ಮೀರಿದವೆಲ್ಲ. ಆದ್ದರಿಂದ ಅವನು ಅನುಕಂಪದಲ್ಲಿ ಹೇಳಿದ್ದ. “ರಿಂದಮ್ಮ, ನೀವ್ಯಾಕೆ ಚಿಂತಿಸ್ತೀರಾ? ನಿಮ್ಮ ಮಗಳಿಗೆ ಕೈತುಂಬ ವೇತನ ತರುವ ಉದ್ಯೋಗ ನಾನು ತೆಗೆಸಿಕೊಡ್ತೇನೆ. ಏರ್ ಕಂಡೀಷನ್ ರೂಮಿನಲ್ಲಿ ಕೆಲಸ. ಸಾವಿರಾರು ರೂಪಾಯಿ ಸಂಬಳ.

“ಎಲ್ಲಿ?” ಕುತೂಹಲದಿಂದ ರಿಂದಮ್ಮನಿಗೆ ಕಿವಿ ನಿಮಿರಿತ್ತು. ಆದರೆ ಆ ಕೆಲಸ ದುಬಾಯಿಯಲ್ಲಿ ಎಂದಾಗ ಆಕೆ ಕಳವಳಗೊಂಡಿದ್ದಳು. “ಅಷ್ಟು ದೂರದಲ್ಲಿ ಹೋದರೆ ಏನಾಗುತ್ತದೋ?”

“ಆಗುವುದೇನು ಏನೂ ಆಗುವುದಿಲ್ಲ. ನಮ್ಮ ದೇಶದ ಲಕ್ಷಾಂತರ ಜನ ಅಲ್ಲಿ ನೌಕರಿಯಲ್ಲಿದ್ದಾರೆ. ಪೇದ್ರ ಪುರ್ಬುವಿಗೆ ಕುಡಿಯಲು ಗಂಜಿಗೆ ಗತಿಯಿರಲಿಲ್ಲ. ಅವರ ಮಗಳು ದುಬಾಯಿಗೆ ಹೋದ ಮೇಲೆ ಹೇಗಿದಾರೆ ನೋಡಿ. ಮೈತುಂಬ ಬಂಗಾರ, ಟೀರಿಸ್ ಮನೆ, ಟೀರ್ ರೆಕಾರ್ಡ್! ರಾಮ ಮಣಿಯಾಣಗಳ ಮನೆಯಲ್ಲಿ ಬಂಗಾರಿನ ಬಿಸ್ಕೆಟ್ ಉಂಟು ಹಾದಾ? ಅದೆಲ್ಲವೂ ಗಲ್ಫ ರಾಷ್ಟ್ರದ್ದೇ... ಯೋಚಿಸಿ ನೋಡಿ. ಆಗುವುದಾದರೆ ಹೇಳಿ. ನನ್ನ ಸ್ನೇಹಿತ ಅಲ್ಲಿನ ಒಬ್ಬ ದಲ್ಲಾಳಿ. ಅವನ ಮುಖಾಂತರ ಒಂದೇ ತಿಂಗಳಿನಲ್ಲಿ ನೌಕರಿ ಸಿಗುತ್ತದೆ. ಎರಡು ವರ್ಷ ಅಲ್ಲಿ ದುಡಿದು ಗಳಿಸಿದ ಹಣ ದೊಂದಿಗೆ ಇಲ್ಲಿಗೆ ಬಂದರೆ ಸಾಯುವವರೆಗೂ ಕೂತುಣ್ಣು ಬಹುದು. ನಿಮ್ಮ ಮಗಳಿಗೆ ದೊಡ್ಡ ಕುಳ ನೋಡಿ ಮದುವೆ ಮಾಡಬಹುದು!” ಇಬ್ರಾ ಇ ಭಾಷಣ ಬಿಗಿದ.

ಮದುವೆ ಎಂದಾಗ ರಿಂದಮ್ಮನ ಕಿವಿ ನಿಗುರಿತ್ತು. ಬೊಂಬಾಯಿಯಿಂದ ಅವಳ ಅಣ್ಣನ ಮಗ ಪತ್ರ ಬರೆದಿದ್ದ. “ಇಲ್ಲಿ ಎಷ್ಟು ಚೆಂದದ ಹುಡುಗಿಯರಿದ್ದಾರೆ ಗೊತ್ತಾ? ಆದರೆ ನಾನು ಮದುವೆಯಾಗೋದು ಮಾತ್ರ ನಿನ್ನ ಮಗಳನ್ನೇ ಹೊರತು ಇನ್ನೊಬ್ಬ ರನ್ನಲ್ಲ” ಅಂತ.

ಕಳಸುವುದೋ ಬೇಡವೋ ರಿಂದಮ್ಮ ತೂಗಾಡಿದಳು. ತನ್ನ ಮಗಳು ಎಲ್ಲಿ ಹೋದರೂ ಜೀವ ಹೋದರೆ ಕೂಡ ಮರ್ಯಾದೆ ಕಳಕೊಳ್ಳುವವಳಲ್ಲ ಎಂಬ ನಂಬುಗೆ ಅವಳಿಗಿತ್ತು. ಅವಳ ಕಣ್ಣೆದುರೇ ಹಲವು ಹುಡುಗಿಯರು ದುಬಾಯಿಗೆ ಹೋಗಿ ಹಣದ ರಾಸಿಯನ್ನು ತಂದದ್ದೂ ಹೌದು. ಸುಖಜೀವನದ ಕನಸು ಅವಳನ್ನು ಈ ಕೆಲಸಕ್ಕೆ ಒಡಂಬಡಿಸಿತು. ಇಬ್ರಾಯಿಯ ನೆರವಿನಿಂದ ದುಬಾಯಿಗೆ ಮಗಳನ್ನು ಕಳಿಸಲು



ಬೇಕಾದ ವಿವರಗಳು ಒದಗಿದುವು. ಸಾವಿರದ ಒಂದು ಸಲ ಮರ್ಯಾದೆಯ ನೆನಪನ್ನು ಒತ್ತಿ ಹೇಳಿ ಮಗಳನ್ನು ಆಕೆ ಕಳಿಸಿಕೊಟ್ಟಳು. “ನನಗೆ ಅಷ್ಟು ಗೊತ್ತಿಲ್ಲವೆ ಅಮ್ಮ ನನ್ನನ್ನು ಬಿಳಿಸಲು, ಓದಿಸಲು ನೀನಷ್ಟು ಕಷ್ಟಪಟ್ಟಿದ್ದಿ ಅಂತ. ನಾನಂದಿಗೂ ನೀನು ಹಾಕಿದ ಗೆರೆ ಮೀರುವ ಮಗಳಲ್ಲ” ಎಂದಿದ್ದಳು ವಾರಿಜ.

ಹೀಗೆ ವಾರಿಜ ಹೋಗಿ ಎಷ್ಟು ಸಮಯ ಕಳೆದರೂ ಒಂದೇ ಒಂದು ಪತ್ರ ಬರೆಯಲಿಲ್ಲ. ರಿಂದಮ್ಮ ತವಕದಿಂದ ಕಾದಳು. ಇಬ್ರಾಯಿಯೊಂದಿಗೆ ವಿಚಾರಿಸೋಣವೆಂದರೆ ಅವನು ಬಸ್ಸು ಅಪಘಾತದಲ್ಲಿ ಸತ್ತಿದ್ದ. ಬೇರೆ ಯಾರೂ ಅವಳ ನೆರವಿಗೆ ಬರುವವರಿಲ್ಲ. ನಿರಾಸೆಯಿಂದ ತಲೆಗೆ ಕೈಹೊತ್ತಳು. ಕಟೀಲಿಗೆ ಹೂವಿನ ಪೂಜೆ ಹರಕೆ ಹೇಳಿಕೊಂಡಳು. ದುಬೈಗೆ ಹೋದ ಹಲವರೊಂದಿಗೆ ವಾರಿಜಳ ಬಗೆಗೆ ವಿಚಾರಿಸಿದಳು. ಯಾರೊಬ್ಬರೂ ಏನೊಂದೂ ಹೇಳಲಿಲ್ಲ.

ನಿರಾಸೆಯ ನೀರಿನಲ್ಲಿ ರಿಂದಮ್ಮ ಮುಳುಗಿದ್ದಾಗ ವರ್ಷಗಳ ಮೇಲೆ ವರ್ಷಗಳು ಕಳೆದುಹೋದವು. ಅತ್ತೂ ಅತ್ತೂ ಅವಳ ಕಣ್ಣೀರ ಕೆರೆ ಬತ್ತಿಹೋಗಿತ್ತು. ಅಂತೂ ಮಗಳು ಬದುಕಿಲ್ಲ ಅಂದುಕೊಳ್ಳುತ್ತಿದ್ದಾಗಲೇ ಒಂದು ದಿನ ಬಂದಿದ್ದಳು ವಾರಿಜ. ಅರೇ, ಗುರುತು ಸಿಗದಂತೆ ಬದಲಾಯಿಸಿದಾಳೆ. ಆನೆ ಸೊಂಡಿಲಿನಂತಿವೆ ತೊಡೆಗಳು, ಟೊಮ್ಮಾಟೊಡಂತೆ ಗಲ್ಲಗಳು, ಬಿಳಿ ಬಣ್ಣ. ಎಲ್ಲಿ ನೋಡಿದರೂ ಮಾಂಸವ ಮುದ್ದೆ, ಜಿಲುಕಿ ಜಿಲುಕಿ. ನೋಟಿನ ಕಟ್ಟುಗಳನ್ನು ಒಡವೆಗಳ ರಾಸಿಯನ್ನು ತಾಯಿಯ ಎದುರು ಇಟ್ಟಳು. ಅಲ್ಲಿಂದ ತಂದಿದ್ದ ಸಲಕರಣೆಗಳಿಗೆ ಲೆಕ್ಕವೇ ಇಲ್ಲ.

ರಿಂದಮ್ಮನಿಗೆ ಎಷ್ಟು ಮಾತನಾಡಿದರೂ ಮುಗಿಯದು, ಏನೆಲ್ಲ ಹೇಳಬೇಕೋ ತಿಳಿಯದು. “ಮುಂಬಯಿಂದ ಅನಂತ ಭಾವನ ಪತ್ರ ಬಂದಿತ್ತು....” ಎಂದಳು.

ವಾರಿಜಳ ಮುಖ ಅರಳಲಿಲ್ಲ. ಬೊಗಸೆಯಿಂದ ಮುಖ ಮುಚ್ಚಿಕೊಂಡಳು. “ಅಮ್ಮ ಅನಂತ ಭಾವ ಬೇರೆ ಯಾರನ್ನಾದರೂ ಮದುವೆಯಾಗಲಿ. ನನ್ನನ್ನು ಕಾಯುವುದು ಬೇಡ. ನಾನು ನಿನಗೆ ದ್ರೋಹ ಮಾಡಿದೆ. ನಾನಾಗಿ ಮಾಡಲಿಲ್ಲ. ಅರಬೀ ಭಾಷೆಯಲ್ಲಿ ಬರೆದ ಕರಾರು ಪತ್ರ ಹಾಕಿತ್ತು. ಅದಕ್ಕೆ ಸಹಿ ಮಾಡಿದ ಕಾರಣ ನನ್ನ ತೇಜೋವಧೆ ಆಯಿತು” ಎಂದು ಹೇಳಿದಳು.

“ನೀನೇನು ಹೇಳುತ್ತಿದ್ದೀಯೋ ನನಗೆ ಅರ್ಥವಾಗುತ್ತಿಲ್ಲ” ರಿಂದಮ್ಮ ಕೇಳಿದಳು.

“ಇನ್ನೂ ಬಿಡಿಸಿ ಹೇಳಬೇಕೇ ಅಮ್ಮ?” ಎಣ್ಣೆ ದೊರೆಗಳು ಏರ್ ಕಂಡೀಷನ್ ರೂಮಿನಲ್ಲಿ ನಾಲ್ಕು ವರ್ಷ ನನ್ನ ದೇಹ ಸುಖವನ್ನು ಉಂಡರು... ಈ ಹಣ, ಒಡವೆ

ಎಲ್ಲಾ ಅದರ ಫಲ. ಕರಾರು ಮುಗಿದ ಮೇಲೆ ನನ್ನನ್ನು ರಣಹದ್ದುಗಳ ಹಿಂದೆ ಕಳಿಸಿದರು. ನಾನೊಬ್ಬಳೇ ಅಲ್ಲ ಇಲ್ಲಿಂದ ಹೋದ ನೂರಾರು ಹೆಣ್ಣುಗಳಿಗೂ ಅಲ್ಲಿ ಆಗುತ್ತಿರುವ ಅವಸ್ಥೆ ಇದೆ. ಇಲ್ಲಿಂದ ಕರೆದೊಯ್ಯುವ ದಲ್ಲಾಳಿಗಳು ಮಾಡುವ ಮಹಾ ಮೋಸವಿದು.”

ನೂರು ಸಿಡಿಲುಗಳು ಒಂದೇ ಸಲ ರಿಂದಮ್ಮನ ನೆತ್ತಿಗೆ ಅಪ್ಪಳಿಸಿದುವು. ಅವಳ ಶರೀರದ ಮೇಲೆ ಭೂತ ಆವೇಶವಾಗಿತ್ತು. ಮಗಳು ತಂದ ಹಣದ ಕಟ್ಟುಗಳನ್ನು ಆಕೆ ಸಿಕ್ಕ ಸಿಕ್ಕ ಕಡೆಗೆ ಎಸೆದಳು, ಒಡವೆಗಳನ್ನು ತೂದಳು. ಮಗಳ ಕತ್ತು ಹಿಡಿದು ಹೊರಗೆ ದಬ್ಬಿದಳು. ಮಗಳು ಅನಂತರ ಎಲ್ಲಿ ಹೋದಳೋ ಯಾರೂ ಕಾಣಲಿಲ್ಲ.

ಮೊನ್ನೆ ಗಡಂಗಿನ ಪಕ್ಕದಲ್ಲಿ ಭಿಕ್ಷೆ ಬೇಡುವ ಹೆಣ್ಣು ಮುದುಕಿಯೊಬ್ಬಳ ರವಸರಿ-ನಾಯಿ ಕಿತ್ತು ತಿಂದು ಛಿದ್ರವಾಗಿತ್ತು. ಕೊಳೆತು ನಾರಿದ ಮೇಲೆ ಪೋಲೀಸರು ಬಂದರು. ಶವಕ್ಕೆಷ್ಟು ಮಣ್ಣು ಮಾಡಿದರು. “ಬೇವಾರ್ಸಿ, ಇಲ್ಲಿ ಬಂದು ಸತ್ರೆ ನಾವೇನು ಇವಳ ಮಕ್ಕಳಾ” ಅಂತ ಶಾಪ ಹಾಕಿದರು. ಆ ಮುದುಕಿ ಮರ್ಯಾದೆಗಾಗಿ ಪರಿತಪಿಸಿದ ರಿಂದಮ್ಮ ಎಂದು ಯಾರೂ ಗುರುತು ಹಚ್ಚಲಿಲ್ಲ.

(ಘಟನೆ ಅಕ್ಷರಶಃ ನಿಜ-ಸ್ಥಳ. ನಾಮಧೇಯಗಳು ಕಾಲ್ಪನಿಕ)

## ಮಂತ್ರ ಪುರುಷ

‘ಬಸವ’ ಎಂಬ ಮೂರಕ್ಷರ ಹೃದಯ ಕಮಲದಲ್ಲಿ ನೆಲೆಗೊಂಡೆ, ಅಭೇದ್ಯ ಭೇದ್ಯನಾಯಿತ್ತು; ಅಸಾಧ್ಯ ಸಾಧ್ಯನಾಯಿತ್ತು. ಇಂತು ಬಸವಣ್ಣನಿಂದ ಲೋಕಲಾಕಿಕದ ಕುಭಾಷೆಯ ಕಳೆದು, ಲೋಕಾಚರಣೆಯನಗಳೆದು ಭಕ್ತಿ ಬರವಪ್ಪುದು, ಕೂಡಲ ಚನ್ನಸಂಗಯ್ಯನಲ್ಲಿ ಬಸವಣ್ಣನ ಕಾರುಣ್ಯದಿಂದ.

---ಚನ್ನಬಸವಣ್ಣನವರು

## ಪಡಮ ವಿರಕ್ತ

ಸತಿಯ ಕಂಡು ವ್ರತಿಯಾದ ಬಸವಣ್ಣ,  
ವ್ರತಿಯಾಗಿ ಬ್ರಹ್ಮಚಾರಿಯಾದ ಬಸವಣ್ಣ,  
ಬ್ರಹ್ಮಚಾರಿಯಾಗಿ ಭವಗಟ್ಟನಯ್ಯಾ ಬಸವಣ್ಣ,  
ಗುಹೇಶ್ವರಾ, ನಿಮ್ಮಲ್ಲಿ ಬ್ರಹ್ಮಚಾರಿಯಾದವನು ಬಸವಣ್ಣನೊಬ್ಬನೆ.

—ಅಲ್ಲಮಪ್ರಭುದೇವರು.

## ಪಿಡುಪರ್ರಿಯ ವೀರಶೈವಾಂಧ್ರ ಕವಿಗಳು

—ಸಿ. ಟಿ. ಯಂ. ಕೊಟ್ಟಿಯ್ಯ

ಮೃದ್ಧಯುಗದಲ್ಲಿ ವೀರಶೈವ ಮತವು ಕರ್ನಾಟಕದಲ್ಲಿಲ್ಲಾ ಜನಾದರಣೆಯಾಗಿ ವಾಗಿದ್ದ ಪ್ರಕಾರ, ನೆರೆ ರಾಷ್ಟ್ರಗಳಾದ ಆಂಧ್ರ, ತಮಿಳುನಾಡು, ಮಹಾರಾಷ್ಟ್ರಗಳಲ್ಲಿಯೂ ಜನಾದರಣೆಯವಾಗಿತ್ತೆಂಬುದು ಸರ್ವ ವಿಧಿತವಾದ ವಿಷಯವಷ್ಟೆ? ಆದರಲ್ಲೂ ಆಂಧ್ರದಲ್ಲಿ ಬಹು ಜನಾದರಣೆಯವಾಗಿತ್ತೆಂಬುದನ್ನು ಬೇರೆ ಹೇಳಬೇಕಾಗಿಲ್ಲ. ಅಲ್ಲಿಯ ತೆಲುಗು ಭಾಷೆಯಲ್ಲಿ ವಿಪುಲವಾಗಿ ದೊರಕಿರುವ ವೀರಶೈವ ಸಾಹಿತ್ಯ ಕೃತಿಗಳೇ ಇದಕ್ಕೆ ಮುಖ್ಯ ಸಾಕ್ಷಾಧಾರಗಳು. ವೀರಶೈವ ಮತಕ್ಕೆ ಒಂದು ಸಂಸ್ಕರಣ, ರೂಪು, ನೆಲೆ, ಸಾಹಿತ್ಯ ಮತ್ತು ಪ್ರಚಾರಗಳನ್ನು ಒದಗಿಸಿದ ಶರಣ, ಬಸವೇಶ್ವರನ ಚರಿತ್ರೆಯು (ಬಸವ ಪುರಾಣವು). ಮೊದಲಿಗೆ ತೆಲುಗು ಭಾಷೆಯಲ್ಲಿ ಪಾಲ್ಕುರಿಕೆ ಸೋಮನಾಥನಿಂದ (ಸು. ಕ್ರಿ. ಶ. ೧೨-೧೩ ಶತಮಾನ) ರಚಿತವಾಯಿತೆಂಬುದು ನಿರ್ವಿವಾದದ ಮಾತು. ಈತನು ಕನ್ನಡ ಮತ್ತು ಸಂಸ್ಕೃತ ಭಾಷೆಗಳಲ್ಲೂ ಸಹ ಗ್ರಂಥಗಳನ್ನು ರಚನೆ ಮಾಡುವಂಥವನಾಗಿದ್ದನು. ಆದರೂ ಬಸವ ಪುರಾಣವನ್ನು ಮೊದಲಿಗೆ ತೆಲುಗು ಭಾಷೆಯಲ್ಲಿ ಬರೆದು ಆಂಧ್ರದ ಜನತೆಗೆ ಅರ್ಪಿಸಿರುವುದನ್ನು ಗಣನೆಗೆ ತೆಗೆದುಕೊಂಡಲ್ಲಿ, ಮೇಲಿನ ವಿಷಯವು ದೃಢವಾಗುತ್ತದಲ್ಲವೇ? ಅಲ್ಲದೆ ಇದೇ ಬಸವ ಪುರಾಣವು ಪ್ರಥಮವಾಗಿ ಹಾಗೂ ಸಮಗ್ರವಾಗಿ ಕನ್ನಡದಲ್ಲಿ ಬರೆಯಲ್ಪಟ್ಟಿದ್ದು ತದನಂತರ, ಎಂದರೆ ಕ್ರಿ. ಶ. ೧೪ ನೇ ಶತಮಾನದಲ್ಲಿ, ಭೀಮ ಕವಿಯಿಂದ '.....ಕವಿ ಸೋಮನಾಥಂ/ರಸಮೊಸರೆ ಮುನ್ನುಸಿದುರ್ದನೆ ಕನ್ನಡಿಸಿ ಪೇಳ್ವೆ.....(ಭೀಮಕವಿ)' ರಚಿಸಲ್ಪಟ್ಟಿತು ಹೀಗೆ ಆಂಧ್ರದಲ್ಲಿ ವೀರಶೈವ ಸಾಹಿತ್ಯದ ಕೃಷಿಯು, ಬಸವೇಶ್ವರನ ಕಾಲದಿಂದಲೇ ಮಿತ ಪ್ರಮಾಣದಲ್ಲಿ ಪ್ರಾರಂಭವಾಗಿ, ತದನಂತರದ ಶತಮಾನಗಳಲ್ಲಿ ವಿಪುಲವಾಗಿ ಜರುಗಿತು. ತತ್ಪರಿಣಾಮವಾಗಿ ತೆಲುಗು ಭಾಷೆಯಲ್ಲಿ ಅನೇಕ ವೀರಶೈವ ಗ್ರಂಥಗಳು ಉದಯಿಸಿದುವು. ಅವುಗಳ ವಿಷಯಗಳೋ ವೈವಿಧ್ಯಮಯ. ಅವುಗಳ ವಿವರಗಳನ್ನು ಸುಮಾರಾಗಿ ಈ ಕೆಳಗೆ ಕಾಣಿಸಿರುವಂತೆ ವಿಂಗಡಿಸಬಹುದು.

೧) ವೀರಶೈವ ಮತ/ಧರ್ಮ-ಗ್ರಂಥಗಳು ೧೯, ೨) ವೀರಶೈವ ಪುರಾಣಗಳು ೧೦, ೩) ವೀರಶೈವ ಪ್ರಬಂಧಗಳು ೧೨, ೪) ವೀರಶೈವ ಮಹಾತ್ಮೆಗಳು ೭, ೫) ವೀರಶೈವ ಚರಿತ್ರೆಗಳು ೫, ೬) ವೀರಶೈವ ಕಥೆಗಳು ೬, ೭) ವೀರಶೈವ ದಂಡಕಗಳು ೪, ೮) ವೀರಶೈವ ಸ್ತುತಿಗಳು ೫, ೯) ವೀರಶೈವ

ವಚನ ಗ್ರಂಥಗಳು ೩, ೧೦) ವೀರಶೈವ ಕೀರ್ತನೆಗಳು ೪, ೧೧) ವೀರಶೈವ ಯಕ್ಷಗಾನ ಪ್ರಸಂಗಗಳು ೯, ೧೨) ವೀರಶೈವ ಶತಕಗಳು ೨೭, ೧೩) ವೀರಶೈವ ಇತರೆ ಗ್ರಂಥಗಳು ೧೬.

ಹೀಗೆ ನೂರಕ್ಕೂ ಹೆಚ್ಚು ಗ್ರಂಥಗಳು ರಚಿತವಾದುವು. ಈ ಗ್ರಂಥಗಳಲ್ಲಿ ವಿಶದೀಕರಿಸಿರುವ ಹಾಗೂ ಪ್ರತಿಪಾದಿಸಿರುವ ವಿವಿಧ ಸಾಹಿತ್ಯ ವಿಷಯಗಳನ್ನು ಸೂಕ್ಷ್ಮವಾಗಿ ಪರಿಶೀಲಿಸುವಲ್ಲಿ, ಇವೆಲ್ಲವುಗಳ ಒಂದು ಉದ್ದೇಶವು ನಿರ್ದಿಷ್ಟವಾಗಿ ತಿಳಿದುಬರುತ್ತದೆ. ಅದೇ ಗ್ರಂಥಕರ್ತರ ಮತ ಅಥವಾ ಧರ್ಮ, ಎಂದರೆ ವೀರಶೈವ ಧರ್ಮದ ಪ್ರಚಾರ ಕಾರ್ಯ. ಈ ರೀತಿಯಲ್ಲಿ ಗ್ರಂಥ ರಚನಾ ಕೃಷಿ ಮತ್ತಿತರ ಧಾರ್ಮಿಕ ಚಟುವಟಿಕೆಗಳಿಂದಾಗಿ ವೀರಶೈವ ಮತವು ಆಂಧ್ರದಲ್ಲಿ ಭದ್ರವಾಗಿ ನೆಲೆಗೊಂಡುದಲ್ಲದೆ, ಪಾದ್ಧ, ಜೈನ ಮತ್ತು ಕೆಲ ಶೈವ ಪಂಥಗಳ ಪ್ರಭಾವಗಳನ್ನು ಕುದಿಸುವಲ್ಲಿ ಯಶಸ್ವಿಯಾಯಿತು. ಕರ್ನಾಟಕದಲ್ಲಿ ಕಾಣಬರುವಂತೆ, ಆಂಧ್ರದಲ್ಲಿಯೂ ಸಹ ವೀರಶೈವ ಮತ ಪ್ರಚಾರಾರ್ಥವಾಗಿ ಜರುಗಿದ ಚಟುವಟಿಕೆಗಳಿಂದಾಗಿ, ಆಂಧ್ರ ವಾಡ್ಯದಲ್ಲಿ ಒಂದು ಅಧ್ಯಾಯವೇ ನಿರ್ಮಾಣವಾಯಿತೆಂದು ಹೇಳಿದರೆ ಅತಿಶಯೋಕ್ತಿಯಾಗಲಾರದು.


ಆಂಧ್ರದಲ್ಲಿ ಪ್ರಚಾರಕ್ಕೆ ಬಂದ ವೀರಶೈವ ವಾಡ್ಯಯದ ಉದಯವು ನನ್ನೆಚೋಡ (ಕ್ರಿ. ಶ. ೧೦ ನೇ ಶತಮಾನ), ಬಸವೇಶ್ವರನ ಸಮಕಾಲೀನನಾದ ಮಲ್ಲಿಕಾರ್ಜುನ ಪಂಡಿತಾರಾಧ್ಯ (ಕ್ರಿ. ಶ. ೧೨ ನೇ ಶತಮಾನ), ನಂತರದ ಪಾಲ್ಕುರಿಕೆ ಸೋಮನಾಥ (ಕ್ರಿ. ಶ. ೧೨-೧೩ ನೇ ಶತಮಾನ) ಮುಂತಾದ ಕವಿವರ್ಯರಿಂದ ಆರಂಭವಾಯಿತೆಂದು ಹೇಳಬಹುದು. ಇವರುಗಳಲ್ಲಿ ಮುಖ್ಯವಾಗಿ, ಮಲ್ಲಿಕಾರ್ಜುನ ಪಂಡಿತಾರಾಧ್ಯನು ಅನೇಕ ಗ್ರಂಥಗಳಿಗೆ ಕರ್ತೃವಾಗಿದ್ದನು. ಶಿವತತ್ವ ಸಾರಮು, ಲಿಂಗೋದ್ಭವ ದೇವಗದ್ಯ, ರುದ್ರ ಮಹಿಮೆ, ಅಮರೇಶ್ವರ ಅಷ್ಟಕಮು, ಭೀಮೇಶ್ವರ ಗದ್ಯಮು, ಸ್ತುತಿ ಶ್ಲೋಕ ಪಂಚಕಮು, ಪರ್ವತ ವರ್ಣನಮು, ಶ್ರೀಮುಖ ದರ್ಶನ ಗದ್ಯಮು, ಆದ್ಯ ಭಕ್ತಗಣ ಸಹಸ್ರ ನಾಮಮು ಎಂಬ ಗ್ರಂಥಗಳನ್ನು ರಚಿಸಿದ್ದುದಾಗಿ ತಿಳಿಯುತ್ತದೆ. ಇನ್ನು ಬಸವ ಪುರಾಣವನ್ನು ಮೊದಲಿಗೆ ರಚಿಸಿದ ಪಾಲ್ಕುರಿಕೆ ಸೋಮನಾಥನು 'ಇಡೀ ಶಿವಕವಿ ಸಮೂಹಕ್ಕೂ, ವೀರಶೈವ ಮತ ಸಿದ್ಧಾಂತಗಳಿಗೂ ಗುರುಪೀಠದಂತೆ' ಶೋಭಿಸುತ್ತಿರುವನು. ಈತನು ಕನ್ನಡ, ತೆಲುಗು ಮತ್ತು ಸಂಸ್ಕೃತ ಭಾಷೆಗಳಲ್ಲಿ ಅನೇಕ ಗ್ರಂಥಗಳನ್ನು ರಚಿಸಿದನು.

ಇವರುಗಳನಂತರ, ಆಂಧ್ರದಲ್ಲಿ ಹೇಳಿಕೊಳ್ಳಬಹುದಾದಂತೆ-ವೀರಶೈವ ಕವಿಗಳೆಂದರೆ ಪಿಡುಪರ್ರಿಯ ಕವಿಗಳು. ಇವರು ಸಹ ಪಾಲ್ಕುರಿಕೆ ಸೋಮನಾಥನ ಶಿಷ್ಯ ಪರಂಪರೆಯವರಲ್ಲಿ ಬರುತ್ತಾರೆ. ಈ ವಂಶದ ಅನೇಕ ವೀರಶೈವ ಗ್ರಂಥಗಳ ರಚನೆಗೆ

ಮೇ, 1983



ಇದೇ ಸ್ವಲ್ಪ ಬಸವ ಪುರಾಣ ಗ್ರಂಥದಲ್ಲಿ ಕಾಣಬರುವ ವಿವರ ನಂಬದ ಇತರ ವಿವರಗಳನ್ನು ಕೆಳಗಿನಂತೆ ತೋರಿಸಬಹುದು,



43



## ಕಣ್ಮರೆಯಾದ ಕಾದಂಬರಿಕಾರ ಕೊರಟಿ ಶ್ರೀನಿವಾಸರಾವ್

—ಜಯಸಿಂಹ

ಕನ್ನಡದ ಪ್ರಖ್ಯಾತ ಕಾದಂಬರಿಕಾರರಾದ ಕೊರಟಿ ಶ್ರೀನಿವಾಸರಾವ್ ಹಲವು ವರ್ಷಗಳಿಂದ ವಾರ್ತೆ ಕನ್ನಡ ಜನತೆಗೆ ಅನಿರೀಕ್ಷಿತ. ಹೌದೇ, ನಿಜವೇ, ಅನೇಕರಿಗೆ ಅಚ್ಚರ್ಯ. ಕುಸ್ತಿಯ ವಸ್ತ್ರಾದರಂತೆ ಗಟ್ಟಿಮುಟ್ಟಾಗಿ ಕೊರಟಿ ಇಷ್ಟು ಬೇಗ ಎಲ್ಲರನ್ನೂ ಬಿಟ್ಟು ಹೊರಟು ಹೋಗುವರೆಂದು ಯಾರೂ ತಿಳಿದಿರಲಿಲ್ಲ. ಆದರೆ ಸಾವು ಹೇಳಿ ಕೇಳಿ ಬರುವುದಿಲ್ಲ. ಸುಳಿವು ನೀಡದ ಹಾಗೆ ಮಂಚಿಸುವುದು ಸಾವಿನ ಆಟ.

ಕೊರಟಿ ಶ್ರೀನಿವಾಸರಾಯರ ನಿಧನದಿಂದ ಕನ್ನಡ ಸಾಹಿತ್ಯ ಪ್ರಪಂಚ ದುಃಖ ತಪ್ಪುವಾಗಿರುವುದಷ್ಟೆ ಅಲ್ಲ, ಒಂದು ತಲೆಮಾರಿನ ಮೌಲ್ಯಗಳನ್ನು ಹೊತ್ತಿದ್ದ ಸ್ತಂಭವೊಂದು ಉರಳಿ ಬಿದ್ದಂತಾಗಿದೆ. ಕೊರಟಿಯವರು ಸಾತ್ವಿಕತೆಯ ಪ್ರತಿ ಮೂರ್ತಿಯಾಗಿದ್ದರು. ಸಹೃದಯತೆ, ತಾಳ್ಮೆ, ಉಪಕಾರ ಬುದ್ಧಿ, ಹಿಡಿದ ಕೆಲಸವನ್ನು ಬಿಡದೆ ನಡೆಸುವ ಸದೃಢ ಸಂಕಲ್ಪ ಶಕ್ತಿ ಅವರ ಸ್ವಭಾವದಲ್ಲಿ ಒಂದಾಗಿ ಬೆರೆತು ಹೋಗಿದ್ದವು.

ಕೊರಟಿ ಬರೆದ ಪುಸ್ತಕಗಳಲ್ಲಿ ಐತಿಹಾಸಿಕ ಕಾದಂಬರಿಗಳೇ ಹೆಚ್ಚು. ವಿಜಯ ನಗರ ಸಾಮ್ರಾಜ್ಯವನ್ನು ಕುರಿತು ಅವರು ರಚಿಸಿದ ಸುಮಾರು ಇಪ್ಪತ್ತು ಕಾದಂಬರಿಗಳು ಕನ್ನಡಿಗರ ಹೃದಯದಲ್ಲಿ ಅಜರಾಮರ. ಐತಿಹಾಸಿಕ ಕಾದಂಬರಿಗಳನ್ನು ವಸ್ತುನಿಷ್ಠವಾಗಿ ಸರಳ ಸುಂದರ ಶೈಲಿಯಲ್ಲಿ ಕಣ್ಣಿಗೆ ಹೆಣೆಯುವುದರಲ್ಲಿ ಕೊರಟಿ ಸಿದ್ಧ ಹವ್ಯಕರು. ಇತಿಹಾಸದ ಒಳಪದರಗಳನ್ನು ಹೊಕ್ಕು, ತಮ್ಮ ಕಲ್ಪನೆಯ ಒಳಗಣ್ಣಿನಿಂದ ಘಟನೆಗಳ ತುತ್ತ ತುದಿ ತಲುಪಿ ಪ್ರಾಮಾಣಿಕತೆಯ ಬೆಳಕಿನಲ್ಲಿ ನವುರಾಗಿ ಚಿತ್ರಿಸುವುದು ಅವರಿಗೆ ವಶವಾದ ಕಲೆ. ಕಾದಂಬರಿಯೇ ಆಗಲಿ ಸಣ್ಣ ಕತೆಯೇ ಆಗಲಿಸರಳವಾಗಿ ತಮ್ಮನ್ನು ತಾವು ಓದುಗರಿಗೆ ತೆರೆದುಕೊಳ್ಳುವ “ಕೊರಟಿ ಸ್ಪರ್ಶ” ಹೊಂದಿರುತ್ತದೆ.

ಕೊರಟಿ ಬರೆದ ಎರಡು ಕಾದಂಬರಿಗಳು “ಮಿಸ್ ಲೀಲಾವತಿ” ಮತ್ತು “ಗೃಹಿಣಿ” ಚಲನಚಿತ್ರಗಳಾಗಿ ಜನಪ್ರಿಯವಾಗಿದ್ದವು.

ಪತ್ರಿಕೋದ್ಯಮಿ : ಕಾದಂಬರಿಕಾರ ಕೊರಟಿ ತಮ್ಮ ವೃತ್ತಿ ಜೀವನವನ್ನು ಪ್ರಾರಂಭಿಸಿದ್ದು ಪತ್ರಿಕೋದ್ಯಮದಿಂದ “ಸಂಯುಕ್ತ ಕರ್ನಾಟಕ” ದಿನ ಪತ್ರಿಕೆಯ ಉಪ-ಸಂಪಾದಕರಾಗಿ ಅವರು ಬರವಣಿಗೆಗೆ ಮೊದಲು ಮಾಡಿದರು.

ಪತ್ರಿಕೋದ್ಯಮಿಯಾಗಿ ಕೊರಟಿ ಕಲಿತ ಪಾಠ ಅವರ ಬದುಕಿಗೆ ಹೊಸದಿಕ್ಕು ತೋರಿತು. ಕೊರಟಿ ಕನ್ನಡ ಅಧ್ಯಾಪಕರಾಗಿ ಬೆಂಗಳೂರಿನ ಅಚಾರ್ಯ ಪಾಠಶಾಲಾ ಕಾಲೇಜನ್ನು ಸೇರಿದರು. ಅಲ್ಲಿ ನಿಷ್ಠೆಯಿಂದ ದುಡಿದರು. ಕನ್ನಡ ವಿಭಾಗದ ಮುಖ್ಯಸ್ಥರಾಗಿ ಮುಂದುವರಿದು ನಂತರ ಪ್ರಾಧ್ಯಾಪಕರಾಗಿ ನಿವೃತ್ತಿ ಹೊಂದಿದರು.

ಕೊರಟಿ ಪಾಠ ಮಾಡುತ್ತಿದ್ದ ಮಾದರಿಯೇ ಒಂದು ಸೊಗಸು. ಸ್ವಟಿಕದ ಶಲಾಕದ ಹಾಗೆ ಅವರ ಮಾತು ಸುಸ್ಪಷ್ಟ. ಎಷ್ಟು ದೂರಕ್ಕಾದರೂ ತಲೆಪುನ ಸದೃಢ ವಾಣಿ. ಕ್ಲಿಷ್ಟ ಪದಗಳ ಬಳಕೆ ಕಮ್ಮಿ. ಸರಳತೆಗೆ ಹೆಚ್ಚು ಒತ್ತು. ಸುತ್ತ ಮುತ್ತ ನಡೆಯುವ ನಿತ್ಯ ಘಟನೆಗಳ ನಿರರ್ಶನದಿಂದ ಪಾಠಕ್ಕೆ ಹೆಚ್ಚು ಸಹಜತೆ. ಹಾಗಾಗಿ ಕೊರಟಿ ಪಾಠ ವಿದ್ಯಾರ್ಥಿಗಳಿಗೆ ಚೆಬ್ಬದೂಟ.

ದಾಸ ಸಾಹಿತ್ಯ ಸೇವೆ : ಸಂಪ್ರದಾಯ ಬದ್ಧ ಮನೆತನದಲ್ಲಿ ಬೆಳೆದ ಕೊರಟಿಯವರಿಗೆ ತಮ್ಮ ಜೀವನದ ಕೊನೆಯ ಹಂತದಲ್ಲಿ ಹರಿದಾಸ ಸಾಹಿತ್ಯದ ಬಗ್ಗೆ ಅಪಾರ ಆಸಕ್ತಿ ಮೂಡಿತು. ಕೊರಟಿ ಹರಿದಾಸರ ಕೀರ್ತನೆಗಳನ್ನು ಆಳವಾಗಿ ಅಭ್ಯಾಸ ಮಾಡಿದರು. ಪಂಡಿತ ಶ್ರೇಷ್ಠರಾದ ಶ್ರೀ ಗೌಡಗೌಡ ಗೋಪಾಲ ಕೃಷ್ಣಾಚಾರ್ಯರ ಸಹಕಾರದಿಂದ ಸ್ಫೂರ್ತಿ ಪಡೆದು ಧಾರ್ಮಿಕ ಗ್ರಂಥ ರಚನೆಗೆ ಪ್ರಾರಂಭಿಸಿದರು. ಮೊದಲು ಅವರು ಬರೆದ “ಶ್ರೀ ಮಧ್ವಾಚಾರ್ಯರು” ಕ್ಷಿಪ್ರ ಸಮಯದಲ್ಲಿ ಎರಡು ಮುದ್ರಣ ಕಂಡಿತು. ಆ ನಂತರ ಕ್ರಮವಾಗಿ “ಶ್ರೀ ರಾಘವೇಂದ್ರ ಸ್ವಾಮಿಗಳು, ವ್ಯಾಸರಾಯರು ಜಯತೀರ್ಥರು, ವಾದಿರಾಜರು” ಮುಂತಾದ ಬೃಹತ್ ಗ್ರಂಥಗಳನ್ನು ಶ್ರದ್ಧೆಯಿಂದ ಬರೆದು ಕನ್ನಡಿಗರಿಗೆ ಒಪ್ಪಿಸಿದರು. ತಿರುಪತಿ ಪ್ರೇತ್ರವನ್ನು ಕುರಿತು ಅವರು ರಚಿಸಿದ ಕೆಲವು ಪುಸ್ತಕ ಅಪಾರ ಜನ ಮನ್ನಣೆಗಳಿಸಿತು. ತಿರುಪತಿ ತಿರುಮಲ ದೇವಸ್ಥಾನದವರು ಅದರ ಪ್ರಕಟನೆಯ, ಮರು ಪ್ರಕಟನೆಯ ಪೂರ್ಣ ಜವಾಬ್ದಾರಿಯನ್ನು ವಹಿಸಿಕೊಂಡರು. ಅದು ಮರು ಮುದ್ರಣಗಳನ್ನು ಕಂಡಿತು. ಇದಲ್ಲದೆ ಹರಿದಾಸ ಸಾಹಿತ್ಯ ಸೇವೆಗಾಗಿ ದುಡಿದ ಪಾವಂಜಿ ಗುರುರಾಯರು, ಗೋರೆಬಾಳು ಹನುಮಂತ ರಾಯರು, ಸುಭೋದರಾಮ ರಾಯರು ಮುಂತಾದವರನ್ನು ಕುರಿತು ಕೆಲವು ಪುಸ್ತಕಗಳನ್ನು ಬರೆದರು. ಹರಿದಾಸ ಸಾಹಿತ್ಯ ಪರಂಪರೆಯನ್ನು ತಮ್ಮ ಸರಳ ಸುಂದರ ಶೈಲಿಯಲ್ಲಿ ಕನ್ನಡಿಗರಿಗೆ ಪರಿಚಯ ಮಾಡಿಕೊಟ್ಟರು.







ಸಮಸ್ಯೆಗಳ ಸುಳಿಯಲ್ಲಿ ಸಿಕ್ಕ ಭಾರತದ ಅಂತರಿಕ ಪರಿಸ್ಥಿತಿ ದೇಶವನ್ನು ತೀರಾ ದುರ್ಬಲಗೊಳಿಸಿಬಿಟ್ಟಿದೆ. ಜನಜೀವನ ತತ್ತರಿಸಿದೆ, ಆದ್ದರಿಂದಲೇ ಬುದ್ಧಿಜೀವಿಗಳು ರಾಷ್ಟ್ರದ ಉತ್ತಮ ಭವಿಷ್ಯ ಹೇಗೆ? ಎಂದು ತಲೆತುರಿಸಿಕೊಳ್ಳತೊಡಗಿದ್ದಾರೆ. ಈಗತಾನೆ ಕರ್ನಾಟಕದಲ್ಲಿ ಗರಿಗಟ್ಟಿಕೊಳ್ಳುತ್ತಿರುವ ಜನತಾಪಕ್ಷ ಮತ್ತು ಅಂಧ್ರದ ತೆಲುಗುದೇಶಂ ಪಕ್ಷಗಳು ಧೈರ್ಯವಾಗಿ ಉತ್ತಮ ಆಡಳಿತವನ್ನು ಕೊಟ್ಟಾವೆ? ಧೃತಿಗೆಟ್ಟ ಜನತೆಯ ಆಶೋತ್ತರಗಳನ್ನು ಈಡೇರಿಸಿಯಾವೆ? ಎಂದು ಸಮಗ್ರ ಭಾರತದ ಜನತೆ ಕಣ್ಣು ಬಿಟ್ಟು ನೋಡುತ್ತ ಕುಳಿತಿದ್ದಾರೆ.

(10 ನೇ ಪುಟದಿಂದ ಕ್ಷೇತ್ರವಾರ್ತೆ)

ಜೀವನದಾದ್ಯ ಕ್ಷೋರಾಟ ಮಾಡಿದರು. ಅವರು ಹೋರಾಡಿದ್ದು ಮೊದಲು ತಪ್ಪು ಅಂತರಂಗದ ವಿರೋಧ. ಅನಂತರ ಲೋಕ ಜೀವನದಲ್ಲಿ ಕಂಡ ಅನ್ಯಾಯಗಳ ವಿರುದ್ಧ. ಆತ್ಮ ವಿಶ್ವಾಸದ ರತ್ನಗಳ ಬಸವಣ್ಣನವರು. ಆ ಮೂಲಧನ ಅವರ ಬಹುಮುಖ ಜೀವನಕ್ಕೆ ವಿನಿಯೋಗವಾದುದು ಲೋಕವಿವಿಧ. ಕಾಯಕತತ್ವ, ದಾಸೋಹಸೇವೆ, ಅಸ್ಪೃಶ್ಯೋದ್ಧಾರ ಅವರು ಮಾಡಿದ ಮಹತ್ತರ ಸೇವೆಗಳು. ಸ್ತ್ರೀ ಸಮಾಜದ ಉದ್ಧಾರವಂತೂ ಎಂದೆಂದಿಗೂ, ಸ್ತ್ರೀ ಸಮಾಜ ಸ್ಮರಣೆಯಲ್ಲಿಟ್ಟುಕೊಳ್ಳಬಹುದಾದ ಅಮೂಲ್ಯ ಸೇವೆ. ಬಸವಣ್ಣನವರು ರೂಪಿಸಿದ್ದು ವರ್ಗರಹಿತ, ವರ್ಣರಹಿತ ಸಮಾಜ. ಜಾತಿಭೇದ, ಲಿಂಗಭೇದ, ಭಾಷಾಭೇದಗಳಿಂದ ಅತೀತವಾದದ್ದು ಅದು. ಮೇಲಾಗಿ ಕನ್ನಡ ಭಾಷೆಗೆ ಶ್ರೀಮಂತಿಕೆಯನ್ನು ತಂದುಕೊಟ್ಟು ವಿಶ್ವಮಾನ್ಯ ಮಾಡಿದ ಯಶಸ್ಸು ಅವರ ಸಾಧನೆಯ ಮಹತ್ವದ ಘಟ್ಟ. ಬಸವಣ್ಣನವರು ಎಲ್ಲವನ್ನು ಮಾಡಿದರು. ಆದರೆಂದಿಗೂ 'ಮಾಡಿದನೆಂಬ' ಅಹಂಕಾರಕ್ಕೆ ಒಳಗಾಗದೆ, 'ಎನಗಿಂತ ಕಿರಿಯಿಲ್ಲ' ವೆಂದೇ ಬಾಳಿದರು. ಇಂದು ನಮ್ಮ ಜನನಾಯಕರು ರಾಷ್ಟ್ರಕ್ಕೆ ಬಹು ದೊಡ್ಡ ಕೊಡುಗೆ ಯನ್ನು ಕೊಟ್ಟಿದ್ದಾರೆ. ಒಂದು ಜಾತೀಯತೆ, ಮತ್ತೊಂದು ಭ್ರಷ್ಟಾಚಾರ. ಸ್ವಾತಂತ್ರ್ಯ ಬಂದಮೇಲಂತೂ ಜಾತ್ಯತೀತ ರಾಷ್ಟ್ರ ನಿರ್ಮಾಣದ ಮಾತು ಎಲ್ಲೆಲ್ಲೂ, ಎಲ್ಲರಿಂದಲೂ ಕೇಳಿಬರುತ್ತಿದೆ. ಆದರೆ ಮಾತಿನಂತೆ, ಮನವಿಲ್ಲ, ಕೃತಿಯಿಲ್ಲ. ಜಾತಿ ಬಿಡದ ಜಾತ್ಯತೀತ ವರ್ಗ ನಿರ್ಮಾಣಮಾಡುತ್ತಿರುವ ಸೇವಾ ಜೀವಿಗಳು ತಲೆ ಎತ್ತುತ್ತಿರುವುದಂತೂ ವಿಷಾದಕರ. ಜಾತಿಯ ಹೆಸರಿನಲ್ಲಿಯೂ ಎಲ್ಲದರ, ಎಲ್ಲರ ಅಭಿವೃದ್ಧಿಗೆ ಒಳದಾರಿ ನಿರ್ಮಿಸುತ್ತ, ಬಹಿರಂಗವಾಗಿ, ವೇದಿಕೆಗಳ ಮೇಲಿಂದ 'ಜಾತಿ ಬಿಡಬೇಕು' ಎಂಬ ಅನ್ಯಾಯಕರವಾದ ಬಿಲ್ಲದಂಥ ಮಾತುಗಳನ್ನಾಡುತ್ತಿರುವ ನಾಯಕರು, ಸುಧಾರಕರು, ಚಿಂತಕರು, ತತ್ವದರ್ಶಿಗಳು ಬಸವ ತತ್ವಗಳನ್ನರಿತು ನಡೆದರೆ ರಾಷ್ಟ್ರಕ್ಕೆ ಶುಭವಾಗುವುದರಲ್ಲಿ ಸಂದೇಹವಿಲ್ಲವೆಂದರು. ಸಮಾರಂಭದಲ್ಲಿ ಅನೇಕ ಹರಗುರು ಚಂಮೂರ್ತಿಗಳು ಅನೇಕ ವಿದ್ವಾಂಸರು ಬಸವಣ್ಣನವರ ಜೀವನದ ಬೇರಿಬೇರಿ ಮುಖಗಳ ಪರಿಚಯ ಮಾಡಿಕೊಟ್ಟರು.



ಈ ಶುಭ ಸಂದರ್ಭದಲ್ಲಿ  
ಎಲ್ಲ ಗ್ರಾಹಕರಿಗೂ ಮತ್ತು  
ಪ್ರೋತ್ಸಾಹಿಗಳಿಗೆ ಹೃತ್ಪೂರ್ವಕವಾದ  
ಧನ್ಯವಾದಗಳು.

ನೀವು ರಾಜಧಾನಿಗೆ ಭೇಟಿ ನೀಡಿದಾಗ :

ಕೆಂಚಂಬ ಲಾಡ್ಜ್

ನಂ. 197, ಸುಬೇದಾರ್ ಛತ್ರಂ ರಸ್ತೆ

(ಕಪಾಲಿ ಸಿನೆಮಾ ಸ್ಕ್ವೇರ್ನಲ್ಲಿ)

ಗಾಂಧಿನಗರ : : ಬೆಂಗಳೂರು-9

ಫೋನ್ : 27082

ಗ್ರಾಂ : KENCHMLODG

- \* ಸೌಜನ್ಯಪೂರ್ಣ ಸೇವೆ.
- \* ಶುಚಿರುಚಿಯಾದ ಸ್ನಾನಾಂಗಾರ.
- \* ಬಸ್ ಮತ್ತು ರೈಲು ನಿಲ್ದಾಣಗಳಿಗೆ ಅತಿ ಸಮೀಪ.
- \* ನಗರ ಕೇಂದ್ರ ವಾಣಿಜ್ಯ ಹಾಗೂ ಮನರಂಜನೀಯ ಸ್ಥಳದಲ್ಲಿ.
- \* ವಿಶಾಲವಾದ ಕೊಠಡಿಗಳು (ಬಾರ್‌ರೂಂ ಸಹಿತ).
- \* ಶಾಂತ ವಾತಾವರಣ ಉತ್ತಮ ಗಾಳಿ ಬೆಳಕು.
- \* ಕಾರ್‌ಪಾರ್ಕಿಂಗ್ ಕಡೆಮೆ ದರಗಳು ಇತ್ಯಾದಿ.





ಸಮೀಕ್ಷಿಸಿದ ನಗರ ವೀಕ್ಷಣೆ ಕೋ ಆರ್ಟಿಕಲ್ ಬ್ಯಾಂಕ್ ಲಿ.,  
ಶ್ರೀ ಜಯಚಾಮರಾಜೇಂದ್ರ ರಸ್ತೆ : ತುಮಕೂರು-572101  
ಸಲಹೆ ಪಡೆಯಿರಿ !  
ಸುಖದ ಸಲ ಪಡೆಯಿರಿ !!

- \* ಅಭಿಪ್ರಾಯ ತಾಡಿಸಿ ಎಂದು ನಾಡಿ !
- \* ಸಮೃದ್ಧ ಜೀವನಕ್ಕೊಂದು ಸಮೂಹ !
- \* ಉಪಯುಕ್ತ ಕೃತಿಗಳು !

## ಬರಲಿಕ್ಕೆ ಕ್ಯಾನ್ಸ್ ಸರ್ವಿಸ್ ಸ್ಕೀಂ

ಈ ಯೋಜನೆಯಲ್ಲಿ ರೂ. 100-00 ಅಥವಾ ಅದರ ಗುಣಾಂಕಗಳಲ್ಲಿ 1 ವರ್ಷ ಅವಧಿಯಿಂದ 10 ವರ್ಷ ಅವಧಿಯವರೆಗೆ ಕೇವಲ ಇಡುವುದು. ನೀಡಿರುವ ಹಣಕ್ಕೆ ಬಡ್ಡಿ, ಅದು ಪ್ರತಿ ತಿಂಗಳೂ ಅದರಿಗೆ ಸೇರಿ ಅದಕ್ಕೆ ಬಡ್ಡಿ ಕೊಡುತ್ತದೆ. ಶರವೇಗದಲ್ಲಿ ಇನ್ನು ಪಣ ಅಥವಾಗಳು ತುಡ್ಡ ಪುಟ್ಟ ಈ ಕೇವಲವಿಗೆ ಇತರೆ ಎಲ್ಲಾ ಬ್ಯಾಂಕುಗಳಿಗಿಂತ ಶೇಕಡ 1 ರಷ್ಟು ಬಡ್ಡಿ ಜಾಸ್ತಿ ಇರುತ್ತದೆ. ಮತ್ತು ಎಲ್ಲಾ ಶರವು ಕೇವಲವೇ ಇರುವುದು. ಇವುಗಳನ್ನು, ಇತರರೊಂದಿಗೆ ರಕ್ಷಣೆಗೆ ಒಳಪಟ್ಟಿರುತ್ತದೆ. ಈ ಕೆಳಗೆ ಕಾಣಿಸಿರುವಂತೆ ಇನ್ನು ಹಣ ಮತ್ತು ಬಡ್ಡಿ ಸಹಿತ ಮಾರ್ಗ ಪಡೆಯಿರಿ.

ರೂ.	ರೂ.	ರೂ.	ರೂ.
ತಿಂಗಳು 100-00	1,000-00	5,000-00	10,000-00

12	109-30	1,093-00	5,465-00	10,930-00
24	121-80	1,218-00	6,090-00	12,180-00
36	138-31	1,384-10	6,920-00	13,841-00
39	142-21	1,422-10	7,110-50	14,221-00
48	154-25	1,542-50	7,712-50	15,425-00
60	180-50	1,805-00	9,025-00	18,050-00
63	185-91	1,859-10	9,295-50	18,591-00
72	203-13	2,031-30	10,156-50	20,313-00
84	228-60	2,286-00	11,430-00	22,860-00
96	257-27	2,572-70	12,863-50	25,727-00
108	289-53	2,895-30	14,476-50	28,953-00
120	325-85	3,258-50	16,292-50	32,585-00

ಶ್ರೀ ಸಿದ್ಧಗಂಗಾ ಮಹಾ ವಿಶ್ವವಿದ್ಯಾಲಯ, ಶ್ರೀ ಸಿದ್ಧಗಂಗಾ ಮಠ